

الصلاح والفلاح

تالیف

بحر العرفان حضرت علامہ مفتی آفاق احمد مجددی دام ظلہ

مع

ہدایۃ الاذکیاء



ترجمہ

سید نور عالم مصباحی

ناشر

فروع تصوف فاؤنڈیشن، الجامعۃ الاحمدیہ، قنوج

الصلاح و الفلاح

تأليف —

بحر العرفان حضرت علامہ مفتی آفاق احمد مجددی، نقشبندی دام ظلہ

ترجمہ ”ہدایۃ الاذکیاء الی طریق الاولیاء“

سید نور عالم مصباحی

ناشر

فروع تصوف فاؤنڈیشن، الجامعۃ الاحمدیہ، قنوج

بِسْمِ اللَّهِ الرَّحْمَنِ الرَّحِيمِ

جملہ حقوق بحق ناشر محفوظ

- کتاب : اصلاح والصلاح
- تالیف : بحر العرفان حضرت علامہ مفتی آفاق احمد مجددی دام ظلہ
بانی و مہتمم: الجامعۃ الاحمدیہ، قنوج
- ترتیب و تخریج : سید نور عالم مصباحی
ریسرچ اسکالر: شعبہ فارسی، علی گڑھ مسلم یونیورسٹی، علی گڑھ
- سنہ اشاعت: ۱۴۳۸ھ / ۲۰۱۷ء
- تعداد اشاعت: ۱۱۰۰ / گیارہ سو
- صفحات : ۱۱۲
- قیمت : ۶۰ روپے
- تقسیم کار : فروغ تصوف فاؤنڈیشن، الجامعۃ الاحمدیہ، قنوج
- بہ زرععاون : الحاج محمد یعقوب و محمد ایوب صاحبان آفاقی
شیخ محلہ، شہر سیوان، بہار

فہرست

شمار	عناوین	صفحہ	شمار	عناوین	صفحہ
1	دیباچہ	۵	19	وصایا تسعہ (نو وصیتیں)	۲۸
2	ایمان سے مراد	۸	20	۱۔ توبہ (پہلی وصیت)	۲۸
3	حکیمانہ و مشفقانہ طریقہ	۸	21	توبہ کے شرائط	۲۸
4	تبلیغ دین کے کچھ رہنما اصول	۹	22	اعضائے سبعہ کی حفاظت	۳۱
5	دعوت عمل دینے والی چند احادیث	۱۰	23	فائدہ	۳۲
6	صوفیائی سیرت کا مطالعہ	۱۲	24	حضرت بایزید بسطامی کا مجاہدہ	۳۳
7	اشخاص کو سمجھ کر دعوت کریں	۱۲	25	۲۔ قناعت (دوسری وصیت)	۳۴
8	کیا صرف مروجہ جلسے کافی ہیں؟	۱۲	26	فضائل	۳۵
9	تقویٰ کا معنی اور مفہوم	۱۳	27	مال یعنی اور مال یعنی	۳۷
10	فوائد و منافع	۱۴	28	۳۔ زہد (تیسری وصیت)	۳۸
11	تقویٰ سے متعلق چند آیات	۱۵	29	فضائل و فوائد	۳۸
12	لطیفہ	۱۹	30	محبوبیت کا سبب	۳۹
13	کمال تقویٰ کا حصول	۲۰	31	رغبت دینا	۴۰
14	شریعت، طریقت، حقیقت	۲۲	32	زہد کی علامت	۴۱
15	نفقہ ان کشف کے اسباب	۲۳	33	علماء کے لیے زہد	۴۱
16	اسباب کشف	۲۴	34	اسباب سلامت	۴۲
17	مجاہدہ فی سبیل اللہ	۲۴	35	۴۔ تعلم علم شرعی (چوتھی وصیت)	۴۳
18	اہل سلوک کے مختلف طریقے	۲۶	36	فوائد علم نافع	۴۴

شمار	عناوین	صفحہ	شمار	عناوین	صفحہ
37	۵۔ محافظت سنت۔ پانچویں وصیت	۴۵	54	طلب جاہ	۶۹
38	التصوف کلمہ لہو الادب	۴۵	55	۸۔ عزت (آٹھویں وصیت)	۷۰
39	آداب الاوقات	۴۶	56	چند اقوال	۷۱
40	ہادی کل علی اللہ علیہ السلام	۴۷	57	چند احادیث	۷۳
41	فرائض و نوافل	۴۹	58	۹۔ حفظ الاوقات (نویں وصیت)	۷۵
42	۶۔ توکل (چھٹی وصیت)	۵۱	59	چند احادیث و حکایات	۷۷
43	درجات	۵۲	60	تقسیم اوقات	۷۸
44	اکتساب افضل ہے یا توکل؟	۵۳	61	وقت صبح کی فضیلت	۸۰
45	تنبیہات	۵۴	62	بعض اذکار	۸۱
46	اسباب و وسائط	۵۶	63	اصلاح قلب کی پانچ دوائیں	۸۲
47	ایک غلط فہمی اور اس کا ازالہ	۵۷	64	۱۔ تلاوت قرآن	۸۳
48	۷۔ اخلاص (ساتویں وصیت)	۶۰	65	۲۔ بھوک کی فضیلت	۸۳
49	درجات	۶۲	66	۳۔ قیام اللیل	۸۵
50	ریا کاری کی تباہ کاریاں	۶۳	67	۴۔ تضرع فی السحر	۸۵
51	ذکر محاسن	۶۶	68	۵۔ مجالست صالحین	۸۶
52	آج کا دور	۶۷	69	چند دیگر اوصاف حمیدہ	۸۶
53	اخفاے اعمال	۶۸	70	ترجمہ ”ہدایۃ الازکیاء“	۸۹

دیباچہ

اس دور میں اسلام کا قریب قریب وہی حال ہو چکا ہے جس کو حضور دانائے غیوب ﷺ نے پہلے ہی بیان فرمادیا تھا، فرماتے ہیں:

يأتى على الناس زمان لا يبقى من الاسلام الا اسمه، ولا يبقى من القرآن الا اسمه، مساجدهم عامرة وهي خراب من الهدى، وعلماهم شر من تحت اديم السماء منهم تخرج الفتنة وفيهم تعود ليعنى لوگوں پر ایک ایسا زمانہ آئے گا کہ صرف نام کا اسلام رہ جائے گا اور قرآن رسماً پڑھا جائے گا، ان کی مسجدیں آباد ہوں گی، مزین ہوں گی خوبصورت ہوں گی اور حال یہ ہو گا کہ ہدایت سے خالی اور ویران ہوں گی، ان کے علما ان لوگوں میں سب سے بدتر ہوں گے جو آسمان کے نیچے موجود ہوں گے، انہیں علما سے فتنے نکلیں گے اور انہیں میں لوٹیں گے۔

ہر ذی علم، ہوش مند بہ آسانی سمجھ سکتا ہے کہ آج کے علما و مشائخ پر یہ حدیث کس قدر منطبق ہوتی ہے اور ان کے فتنوں کی وجہ سے آج قوم کا شیرازہ پارہ پارہ ہو رہا ہے، اجتماعیت ختم ہو چکی ہے، بندے ان اوصاف سے خالی عاری ہو چکے ہیں جو حضور صاحب خلق عظیم ﷺ نے صحابہ کرام رضوان اللہ علیہم اجمعین میں پیدا کیے۔ اور پھر علما و مشائخ میں سے سرکار ﷺ کے سچے وارث و نائب آپ ﷺ کے اخلاق و اعمال اور اوصاف و فضائل کے حامل پیدا ہوتے رہے اور حسب استطاعت کام کرتے رہے۔ آج مادیت کے غلبہ نے روحانیت کو ختم کر دیا، اوصاف عالیہ کے حامل علما و مشائخ تقریباً ختم سے ہو چکے ہیں یعنی جو جامع اوصاف تھے اب ایسے کچھ ہیں جن میں خال خال کچھ اوصاف ہیں بھی تو انہیں دوسروں کی تربیت کی فکر نہیں اور نہ دوسروں کو ان سے اکتساب کا شوق۔

انسانیت کا چین و سکون، فلاح و صلاح جو کچھ بھی ہے سب صالح بندوں کے وجود سے ہے اور جب تک ایسے لائق اور اعلیٰ اوصاف و کردار کے حامل بندے تیار نہ ہوں گے انسانیت کو اس کی

منزل نہیں مل سکتی ہے۔ حضور سرور عالم ﷺ نے اپنے اصحاب میں، انھوں نے تابعین میں پھر بعد میں علماء و مشائخ حضرات اپنی اپنی طاقت بھر کرتے تھے، جنہوں نے قرآن و سنت کی کامل پیروی کی اور ایسے صالح افراد کی صحبتوں سے فیضیاب ہوئے یہ بھی خیال رہے کہ صالحین اور مشائخ کی صحبتوں کی تاثیر سے جو تبدیلی اوصاف ہوتی ہے وہ کتاب و سنت پڑھ کر نہیں ہوتی ہے۔ انھوں نے اس کے لیے جو حکیمانہ طریقہ وضع کیا اور اس کے نفاذ کے لیے خانقاہیں بنوائیں، افراد تیار کیے۔ ہر ذی علم جانتا ہے کہ قرآن و سنت آج بھی اپنی اصلی شکل و صورت میں موجود ہیں ان کا ترجمہ و تشریح کرنے والے بھی بہت ہیں، تعلیمات کو عام بھی بہت کیا جا رہا ہے مگر پھر بھی بجائے اخلاق و اوصاف عالیہ سے آراستہ ہونے کے بد اخلاق و حیوان ہوتے جا رہے ہیں۔ اس کی وجہ صرف یہی ہے کہ ایسے مربی انسان نہیں رہے۔

اتجھے اور اعلیٰ اخلاق و اوصاف سے آراستہ ہونے کے لیے ضروری ہے کہ آپ جانیں کہ اوصاف حمیدہ و اخلاق حسہ کیا ہیں؟ ان کے مقابل رذیلہ کیا ہیں؟ اخلاق رذیلہ سے پاک کس طرح ہوں اور اخلاق حسہ سے آراستہ کیسے ہوں؟ انہیں مقاصد کی خاطر اس امید کے ساتھ کہ ہم سے وابستہ اہل علم و فضل ہماری تحریر کو غور سے پڑھیں گے اور خود کو آراستہ کر کے دوسروں کو آراستہ کریں گے۔ چوں کہ بحمدہ تعالیٰ ایک جماعت ذکر و فکر کی پابند ہو چکی ہے اور انہیں بزرگوں کے فیوضات و برکات روحانی سے مناسبت ہو چکی ہے اس لیے مزید توقع ہے کہ یہ تحریر ان میں مہمیز کا کام کرے گی۔ اوصاف کو قرآن و سنت اور بعض حکایتوں سے مزید پر اثر بنانے کی کوشش کی گئی ہے اور اس کے ساتھ ساتھ عام سادہ لوح انسان کو جو بری صحبتوں سے متاثر ہو جاتے ہیں، بتانے کی کوشش کی گئی ہے کہ تصوف کا خاص مقصد قرآن و سنت کی خدمت خاص ہے اور انسان کن اوصاف سے آراستہ ہو کر صحیح انسان بن سکتا ہے، وہ کون سے اوصاف جو قرآن و سنت کو مطلوب ہیں؟

بسم الله الرحمن الرحيم

الحمد لله الذى هدانا لهذا الصراط المستقيم، و ما كنا لنهتدى لولا ان هدانا الله
والصلوة والسلام على سيدنا محمد وعلى آله واصحابه الكرام

اللہ رب العزت جل و علا ارشاد فرماتا ہے:

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ
تُفْلِحُونَ

اے ایمان والو! اللہ سے ڈرو، اس کی جانب وسیلہ ڈھونڈو اور اس کی راہ میں مجاہدہ کرو تا کہ تم

فلاح پاؤ۔“

مذکورہ بالا آیت میں تصوف کے چند بنیادی اصولوں سے آگاہ فرمایا گیا ہے:

- ۱۔ ایمان: یہ ہر چھوٹے بڑے عمل کی قبولیت کا لازمی شرط ہے۔
- ۲۔ تقویٰ: یہ اپنے اندر بے پناہ حبامعیت رکھتا ہے، جس کی آگے قدرے تفصیل
آئے گی۔

۳۔ وسیلہ اختیار کرنا: وسیلہ میں جہاں اور احتمالات ہیں وہیں سب سے قوی احتمال یہ ہے کہ
اس سے مرشد کامل مراد ہے؛ کیوں کہ ایمان میں جملہ عقائد حقہ داخل ہیں اور تقویٰ میں جملہ
اعمال صالحہ خواہ قالب (ظاہر) سے تعلق رکھتے ہوں یا قلب (باطن) سے۔ نیز اس میں
ممنوعات و محظورات شرعیہ بھی داخل ہیں۔ تقویٰ کی اہم شاخ شرعی محظورات سے خود کو بچانا
ہے۔ اب ظاہر ہے کہ قرب خداوندی کے حصول کے لیے یہ تیسری چیز جو لازم و ضروری ہے وہ
ہے مرشد کامل (مرشد سے بیعت کے بعد)

۴۔ چوتھی چیز اللہ کی راہ میں مجاہدہ: یہ چار وہ امور ہیں جن پر فلاح کا دار و مدار ہے۔

ایمان سے مراد:

ان تمام امور کی تصدیق ہے جو انسان کو مومن بناتے ہیں۔ اجمالی طور پر کلمہ طیبہ لا الہ الا اللہ محمد رسول اللہ (اللہ کے سوا کوئی معبود نہیں، محمد ﷺ اللہ کے رسول ہیں) کے معنی کی تصدیق ہی کافی ہے۔ تفصیل کے لیے ضروری ہے کہ آپ جانیں کہ اللہ کے لیے کیا کیا واجب ہے؟ کیا کیا جائز ہے؟ اور کیا کیا محال ہے؟ اسی طرح انبیائے کرام علیہم الصلوٰۃ والسلام کے بارے میں مذکورہ امور جانیں۔ یوں ہی آخرت کے تعلق سے بالتفصیل علمائے متکلمین نے بیان فرما دیا ہے۔ جس نے ان عقائد کو جان لیا اور مان لیا وہ سنی مسلمان ہے۔ صحیح معرفت خداوندی صرف ان مومنوں کو ہوتی ہے جو جملہ ان عقائد کے پابند ہوں جو مسلمان کو سنی بناتے ہیں اور ان میں کسی ایک یا بعض کا انکار و تکذیب سنت سے خارج کرتا ہے۔ پس معلوم ہوا کہ نہ کافر کو معرفت حقہ معلوم ہو سکتی ہے، نہ ضال مضل اور بدعتی کو۔ یہ تو وہ امور ہیں جن پر نجات ابدی منحصر ہے اسی لیے جن کو علمائے اہل سنت نے کافر نہیں کہا؛ بلکہ گمراہ و بدعتی کہا یہ بھی اپنے عقائد کی خرابی کی وجہ سے دوزخ میں ضرور جائیں گے۔ اس خرابی کے ہوتے ہوئے نہ انہیں معرفت برہانہ حاصل ہے نہ معرفت کشفیہ حاصل ہو سکتی ہے۔

حکیمانہ و مشفقانہ طریقہ:

رسول اکرم ہادی معظم ﷺ نے جو حکیمانہ طریقہ ایمان کے تعلق سے اختیار فرمایا وہ سر اسرار رحمت و شفقت پر مبنی ہے۔ جو اہل علم ان آیات سے واقف ہیں جو خاص مکہ کے ابتدائی دور میں نازل ہوئیں وہ اچھی طرح جانتے ہیں کہ تین چیزوں پر زور دیا گیا ہے: (۱) ایمان باللہ وحدہ پر، (۲) ایمان بالرسول پر، (۳) بعث بعد الموت پر یعنی موت کے بعد دوبارہ زندہ کیے جانے پر۔ بعد میں پھر قدرے تفصیل ہوئی اور اس میں ملائکہ، جملہ انبیاء و رسل، کتب الہیہ، یوم آخرت یعنی قیامت کو داخل کیا گیا۔ سرکارِ مدینہ ﷺ اکثر ان لوگوں کو جو کفر و شرک کے ظلمت کدہ سے نکل کر آتے ایمان اجمالی یعنی الوہیت و رسالت کی تصدیق پر اکتفا فرماتے اور

ان سے اقامت صلاۃ، ایٹاءِ زکوٰۃ اور انصح لکل مسلم یعنی ہر مسلمان کی بھلائی چاہنے پر بیعت لیتے۔ بعد میں رفتہ رفتہ تفصیلات نازل ہوئیں۔

معتقدین و اسلاف نے قرآن سنت میں وارد کچھ مشتبہات میں کسی تاویل کی طرف توجہ نہیں فرمائی، بس اس پر قناعت کی کہ اللہ و رسول کی جو بھی مراد ہے ہم اس پر ایمان لائے۔ صوفیہ کرام نے عام اہل ایمان سے گناہوں سے توبہ کے تعلق سے مریدوں کو بوقت بیعت بھی یہی طریقہ اپنایا اور اجمالی طور پر قناعت فرمائی۔ پھر اعمالِ صالحہ کی طرف انھیں رفتہ رفتہ کھینچا اور تدریجاً انہیں کبار و صغائر کی تفصیلات سے آگاہ فرمایا اور ہر ایک سے پاک کرنے کی کوشش کی۔

علمائے اعلام نے ان اقوال و افعال میں جن میں کفر قطعی کا حتمی فیصلہ نہ کر پائے بس یہ فرمایا کہ ہم نہ مسلمان کہتے ہیں نہ کافر جیسے احناف کا مسلک یزید کے تعلق سے اور امام احمد رضا قدس سرہ کا مسلک اسماعیل دہلوی کے تعلق سے نیز حرام الحرمین میں جن پر کفر کا فتویٰ رہا ان کو برہنہ برسر پہلے سمجھایا اور ان کی عبارتوں کی شاعت سے انہیں آگاہ کیا جب وہ کسی حال میں اقرار و اعتراف پر آمادہ نہ ہوئے تب ارتداد کا فتویٰ دیا۔

اگر آج ہمارے اہل علم قرآن و سنت کے اس طریقہ پر عمل کریں تو بہت سی الجھنوں اور اخروی بڑے خطرات سے بچ جائیں گے۔ عام لوگوں کی علوم دینیہ سے دوری، علمائے حق کی صحبتوں سے محرومی، خود عام علما کی دعوت و تبلیغ سے دوری، وہابیت و نجدیت کے شیوع و عموم اور اسی طرح دیگر فرق باطلہ کے پھیلاؤ نے عوام کے تعلق ایسے حالات پیدا کر دیے ہیں کہ ان کے سنی یا غیر سنی ہونے کا حتمی فیصلہ مشکل ہے۔ اس تعلق سے چند باتیں ملحوظ رہیں:

۱۔ سیرت: اس تعلق سے سیرت نبوی کا گہرا مطالعہ کیا جائے اور اسی پر عمل کیا جائے۔ حضور ربہر عالم ﷺ کی سیرت مبارکہ کا اس تعلق سے ایک خاص پہلو وہ ہے جو ہم نے پڑھا کہ ایمان اجمالی پر اکتفا فرماتے اور پھر اعمالِ صالحہ کی ترغیب و تاکید فرماتے۔ یوں بندے

دھیرے دھیرے مستحکم ایمان کے حامل ہو جاتے، رفتہ رفتہ تفصیلات سے آگاہ ہو جاتے اور آپ کے فیضانِ صحبت و غلوں کے ساتھ اعمالِ صالحہ کی بجا آوری سے نورِ ایمان رگ رگ میں سرایت کر جاتا۔ آج اگر اسی کو اختیار کر لیا جائے، اور ان بھولے بھالے کلمہ گویوں سے جنہیں فرقِ باطلہ کی عقائدِ فاسدہ یا ان کی کفریہ و فتنی عبارتوں کا کچھ پتہ نہیں انہیں نہ چھیڑا جائے، نہ دوسرے کے بارے میں زیادہ پوچھ گچھ کی جائے، بلکہ پہلے ان کے دلوں میں گھسا جائے اور کسی طرح انہیں خود سے جوڑ لیا جائے پھر رفتہ رفتہ ان کی تربیت کی جائے اور قلوب و نفوس کی گندگی دور کی جائے تو مثبت نتائج نکل سکتے ہیں۔ اس تعلق سے کچھ احادیث بھی ملحوظ رکھی جائیں۔

۱۔ حضرت اسامہ بن زید رضی اللہ عنہما دونوں باپ بیٹے رسول اللہ ﷺ کے چہیتے تھے ایک بار کچھ مجاہدین کے ساتھ جہاد پر نکلے، ایک چرواہا ملا اس نے آپ کو دیکھ کر کلمہ پڑھا حضرت اسامہ نے یہ خیال کر کے کہ اس نے دل سے نہیں، بلکہ خوف سے کلمہ پڑھا ہے، قتل کر دیا۔ جب بارگاہِ نبوت میں یہ واقعہ عرض کیا گیا تو حضور ﷺ نے اس قدر اظہارِ ناراضگی فرمایا کہ حضرت اسامہ فرماتے ہیں: کاش میں اس سے پہلے ایمان نہ لایا ہوتا! انھوں نے عرض کیا: یا رسول اللہ ﷺ اس نے دُر سے کلمہ پڑھ لیا۔ آپ ﷺ نے فرمایا: ہلا شقت قلبہ؟ تم نے اس کا دل کیوں نہیں چیر لیا؟

۲۔ حضرت خالد بن ولید رضی اللہ عنہ کی سپہ سالاری میں مجاہدین کی ایک جماعت نکلی ایک قوم کے پاس پہنچے۔ ان لوگوں نے جُننا جُننا یعنی ہم دین سے نکلے کہنا شروع کر دیا۔ حضرت خالد نے قتل کرنا شروع کر دیا اور ساتھیوں سے کہا کہ اپنے اپنے قیدیوں کو قتل کر دو۔ انھوں نے انکار کر دیا۔ جب رسالتِ مآب ﷺ کی بارگاہ میں یہ واقعہ ذکر کیا گیا، آپ نے اظہارِ ناراضگی فرماتے ہوئے ارشاد فرمایا:

اللهم انی ابرء مباحصنع خالد لے اے اللہ! میں اس سے برأت ظاہر کرتا ہوں جو خالد نے کیا۔

۳۔ حضرت حاطب رضی اللہ عنہ نے رؤسا مکہ کے نام ایک خط لکھا جس میں سرکار ﷺ کے جنگی ارادہ سے انہیں واقف کیا تھا، ایک عورت کو خط دے کر روانہ کر دیا، حضور دانائے غیوب ﷺ کو علم غیبی کے طور پر معلوم ہو گیا۔ آپ ﷺ نے حضرت علی رضی اللہ عنہ کو کسی کے ساتھ روانہ فرمایا اور ارشاد فرمایا کہ 'روضہ خاں' میں ایک عورت ملے گی جس کے پاس حاطب کا خط ہے اور خط کی تفصیل سے آگاہ فرمایا۔ حضرت علی رضی اللہ عنہ نے روضہ خاں میں پکڑ لیا، بمشکل تمام دھمکی کے بعد اس نے بالوں کے جوڑے سے خط نکال کر دیا۔ یہ بظاہر ایک سنگین جرم تھا اور کھلی ہوئی بغاوت تھی۔ مگر مشفق کریم آقا نے حضرت حاطب کو بلایا اور انہیں جرم و بغاوت سے آگاہ فرمایا۔ انھوں نے عرض کیا: یا رسول اللہ ﷺ! آپ میرے تعلق سے جلدی نہ فرمائیں۔ میں نہ اسلام سے باغی ہوا اور نہ مرتد۔ بات دراصل یہ ہے کہ آپ کے ساتھ جتنے بھی مہاجرین ہیں سب کے مکہ میں قرابت دار موجود ہیں جو قرابت کی حفاظت و حمایت کرتے ہیں، مگر میرا کوئی نہیں۔ میں نے سوچا یہ احسان ان پر رکھ دوں تاکہ میرے قرابت کے تعلق سے نرم رویہ رکھیں اور حفاظت کریں۔ حضرت فاروق اعظم رضی اللہ عنہ نے اجازت چاہی کہ آپ مجھے اجازت دیں، میں اس منافق کی گردن مار دوں۔ سرکار علیہ السلام نے منع فرمایا اور ان کا عذر قبول کرتے ہوئے ارشاد فرمایا: انہیں چھوڑ دو یہ بدری صحابی ہیں اللہ تعالیٰ سب کو جانتا ہے پھر اس نے سارے شرکاءے جنگ بدر کی مغفرت کا اعلان فرمادیا۔ ۲

روایات تو اس تعلق سے متعدد جمع کی جاسکتی ہیں، ہم بخاری شریف کی ان تینوں روایتوں پر اکتفا کرتے ہیں جن سے موجودہ حالات کے عوام بلکہ بہت سے پڑھ لکھے لوگوں کے لیے بہت

۱۔ بخاری، کتاب المغازی، باب بعث النبی ﷺ خالد بن الولید الی بنی جذیمہ رقم: ۴۰۸۴

۲۔ از بخاری ملقطاً، کتاب المغازی، رقم: ۴۰۲۵

کچھ سبق لیا جاسکتا ہے۔

۲۔ اس تعلق سے علما کے ساتھ ساتھ صوفیہ کرام کی روش کو بھی خاص طور پر ملحوظ رکھا جائے اور جن بزرگوں کی ولایت و عظمت سب کے نزدیک مسلم ہو چکی ہے انہیں دیکھا جائے کہ انہوں نے کفار و مشرکین اور بد عمل مسلمانوں کی کس طرح اصلاح کی اور کیسی روش اختیار فرمائی۔ علما کے بعد محققین صوفیہ و اولیائے کرام رضی اللہ عنہم کی خدائے سیدگی اور کشف و الہام کے ذریعہ باطنی سرائے کے ادراک پر دسترس اور ہر کام میں مرضی الٰہی جاننے کے بعد عمل میں لانا تقریباً مسلمات میں سے ہے۔

۳۔ فرق باطلہ کے افراد و اشخاص بدعت و ضلالت سے مختلف ہوتے ہیں، کچھ وہ ہیں جو نہایت راسخ اور عقائد باطلہ کے حق ہونے پر یقین کامل رکھتے ہیں اور دوسروں کو ان کی دعوت بھی دیتے ہیں ان کے چہروں کی نحوست ان کے باطن کی غماز ہو جاتی ہے ایسے افراد پر محنت لا حاصل اور ان سے دوری ہی مناسب ہے۔ بات صرف ان لوگوں کی ہے جو حق و باطل میں تمیز نہیں رکھتے ان کے عقیدے وہ ہیں جو عام طور پر اہل سنت کے ہیں یعنی سنی ہونے کے لیے جو امور ضروری ہیں اور جنہیں ضروریات اہل سنت سے تعبیر کیا جاتا ہے۔ وہ دوسروں کے ساتھ صرف اس لیے ہیں کہ وہ کچھ دین سکھاتے ہیں اور ان کی بری صحبت کی وجہ سے وہ معمولات اہل سنت کے حامل نہیں ان کے علاوہ کچھ بلکہ بہت کثیر وہ ہیں جو اہل حق کے بہت قریب ہیں اور معمولات کے بھی حامل ہیں لیکن دوسروں سے خلط ملط رکھتے ہیں۔

۴۔ اس طرح کے بگڑے ہوئے لوگوں کو راہ راست پر لانے کے لیے ہماری آج کی تقریریں اور جلسے کافی نہیں ہیں؛ بلکہ پیشہ ور مقررین کی تقریریں اور نا سمجھ لوگوں کے بیانات اس طبقہ کے لیے زہرِ بلا ہل ہیں یہ گرتوں کو تھامنے کا کام نہیں کرتے بلکہ اور گراتے ہیں۔ اس کے لیے مناسب بلکہ ضروری ہے کہ مخالفین کے دعوتی طریقہ سے تفصیلی طور پر آگاہ ہوں اور ان کے مقابل ان سے بہتر لائحہ تیار کریں اور میدانِ عمل میں اتریں اور خود کو متحد کر کے کام کے افراد

منتخب کریں، جو جس محاذ پر کام کر سکتا ہے اسے اس محاذ پر لگائیں، ان کی بھرپور امداد کریں اور معاشی ضروریات سے انہیں فارغ کر دیں۔ یہ چیز کافی تفصیل طلب ہے ہم دوسری جگہوں پر اس تعلق سے تحریر کر چکے ہیں لہذا اسی پر بس کرتے ہیں، عقل مند اہل علم اور اصول دعوت سے آگاہ افراد اس سے بھی بہت حد تک کام کے طریقے سمجھ سکتے ہیں بلکہ بعض افراد اس بارے میں بہت کچھ تفصیل سے لکھ رہے ہیں، مگر لکھنے کے ساتھ ساتھ میدان عمل میں اترنے کی ضرورت ہے۔

۵۔ جس علم کا تعلق عمل سے ہے وہ عمل سے ہو سکتا ہے۔ اس تعلق سے مفید کام کے لیے تصوف و روحانیت کی اشد ضرورت ہے اور اصلاح قلوب و نفوس بڑے پیمانے پر کرنے کی ضرورت ہے۔ دوسرے دعوت و تبلیغ میں نہایت مہارت پیدا کرنے کی ضرورت ہے۔ اتنی بڑی آبادی پھر مخالفین کا اس میدان میں برسہا برس سے کام کرنا، ان کا پھیلاؤ اور ان کی سازش چاہتی ہیں کہ اذہان و طبائع اور صلاحیتوں کے اندازے سے مختلف محاذوں کے لیے مختلف داعیوں کی ضرورت ہے، ہم دیگر تحریروں میں اس تعلق سے کافی کچھ لکھ چکے ہیں۔ خیال رہے کہ قلوب و نفوس کی صحیح اصلاح وہی کر سکتے ہیں جو مدارج سلوک طے کر چکے ہوں اور ارشاد و اصلاح کی صلاحیت رکھتے ہوں۔ آج کل ایسے بندے نایاب نہیں تو کمیاب ضرور ہیں۔ ہم یہاں بزرگوں کے چند خاص وصایا سپرد قلم کرتے ہیں جن کو جاننے کے بعد ان پر عمل کر لیا جائے تو کافی حد تک انسان صالح ہو سکتا ہے۔ معلوم رہے کہ اس دور میں جب کہ مشائخ کا ملین ناپید سے ہیں اگر کوئی شیخ کامل ہاتھ نہ آئے تو بزرگوں کے روحانی فیوضات و برکات کس طرح حاصل کریں اور تصفیہ قلب و تزکیہ نفس حاصل کرنے کی کیا صورت ہے اس پر ایک رسالہ علیحدہ تحریر کر دیا ہے۔ یہاں جو کچھ ذکر کریں گے اکثر حصہ روحانیت کے حصول کے اساس کی حیثیت رکھے گا۔

تقویٰ:

لغت میں تقویٰ 'وقی، یقی' کا مصدر ہے اس کے معنی منع کرنے روکنے کے ہیں تقی یعنی صاحب تقویٰ جو خود کو شہوات نفس سے روکتا ہے اس لیے اسے تقی اور متقی کہتے ہیں، بعض علما

فرماتے ہیں باعتبار لغت تقویٰ خود کو ان تمام چیزوں سے بچانے کا نام ہے جو دین و دنیا کے لیے مضر اور نقصان دہ ہوں، اصطلاح شریعت میں مامورات کو بجالانا اور ممنوعات سے دور رہنا تقویٰ کہلاتا ہے۔

بعض نے ظاہر و باطن کی قید بڑھایا یعنی مامورات کو بجالانا اور ممنوعات کو چھوڑنا ظاہر ائیں اور باطن بھی اس کا خلاصہ یہ کہ مامورات و ممنوعات ایک وہ ہیں جن کا تعلق قالب یعنی ظاہر سے ہے۔ ظاہری مامورات مثلاً نماز، روزہ وغیرہ طاعات و عبادات، ان کا تعلق بدن کے ذریعہ ادائیگی سے ہے، ممنوعات جیسے جھوٹ، غیبت، چغلی، زنا، لواطت وغیرہ۔

حضرت قاضی بیضاوی رحمہ اللہ فرماتے ہیں: شریعت میں خود کو ان تمام چیزوں سے بچانا جو آخرت میں نقصان دہ ہوں تقویٰ ہے۔ ۱۔

دوم: وہ ہیں جن کا تعلق قلب یعنی باطن سے ہے باطنی مامورات جیسے حب الہی، حب رسول ﷺ، اچھی نیک نیتیں وغیرہ ان سب کو بجالانا اللہ تعالیٰ کی تعظیم اور بیت و خشیت کا شعور رکھتے ہوئے اور اس سے ڈرتے ہوئے اور باطنی ممنوعات جیسے حسد، بغض، حب دنیا وغیرہ۔ تقویٰ کے فوائد و منافع آخرت تک محدود نہیں دنیا میں بھی بے شمار حاصل ہوتے ہیں اگر تقویٰ کا اعلیٰ درجہ بندے کو حاصل ہو جائے تو اس کی اخروی برکتوں کا کوئی اندازہ نہیں کر سکتا ہے۔

فوائد و منافع:

قرآن مجید نے تقویٰ کے جن فوائد و منافع کی طرف رہنمائی فرمائی اس سے بہ آسانی سمجھا جاسکتا ہے کہ تقویٰ ہر سعادت کی اساس اور بنیاد ہے۔

حضرت سہل بن عبد اللہ قدس سرہ فرماتے ہیں: لا معین إلا اللہ و لا دلیل الا رسول اللہ و لا زاد الا التقوی و لا عمل الا الصبر علیہ

ترجمہ: مددگار نہیں مگر اللہ تعالیٰ، ہادی و رہبر نہیں مگر اللہ تعالیٰ کے رسول ﷺ اور (آخرت کا) توشہ نہیں مگر تقویٰ اور عمل نہیں مگر عمل پر صبر۔“

مزید فرماتے ہیں کہ اللہ تعالیٰ اپنے بندے کو مرض، عافیت، فقر اور غنا وغیرہ کے ذریعہ آزماتا ہے اگر بندے نے اعمال کی مشقت پر صبر کر لیا تو اسے ثواب دے گا اور اگر نعمتوں پر شکر کیا تو ثواب دے گا خلاصہ یہ کہ دنیا اور آخرت کی کوئی بھلائی نہیں مگر اس کو تقویٰ کے ذریعہ پایا جاسکتا ہے ہے اور دنیا و آخرت اور ظاہر و باطن کا کوئی شر نہیں مگر تقویٰ سے اسے دفع کیا جاسکتا ہے اللہ تعالیٰ کی رحمتیں اولین کے لیے بھی ہیں اور آخرین کے لیے بھی اور مزید چند فوائد و منافع کے لیے مندرجہ ذیل آیات غور سے پڑھیے۔

چند آیات:

۱۔ اللہ رب العزت جل و علا فرماتا ہے:

وَلَقَدْ وَصَّيْنَا الَّذِينَ أُوتُوا الْكِتَابَ مِنْ قَبْلِكُمْ وَإِيَّاكُمْ أَنْ اتَّقُوا اللَّهَ ۚ

ہم نے انہیں وصیت کی جنہیں تم سے پہلے کتاب دی گئی اور تم کو کہ اللہ سے ڈرو یعنی تقویٰ اختیار کرو۔

قرآن پاک نے تقویٰ کی تاکید کو وصیت سے تعبیر فرمایا اور تمام اگلوں پچھلوں کو وصیت فرمائی، اس تعبیر اور عموم سے اللہ تعالیٰ کے یہاں اس کی قدر و قیمت اور بندوں کی بھلائی کو اچھی طرح سمجھا جاسکتا ہے۔

۲۔ دوزخ سے نجات میسر آتی ہے ”ثُمَّ تُنَجِّي الَّذِينَ اتَّقَوْا“ پھر ہم ارباب تقویٰ کو نجات دیں گے۔ ۲

۳۔ متقی حضرات کو اللہ کی معیت (خاصہ) حاصل ہوتی ہے ”وَأَعْلَمُوْا أَنَّ اللَّهَ مَعَ

الْمُتَّقِينَ ۱

۴۔ اہل تقویٰ کو اللہ تعالیٰ مصیبتوں، تکلیفوں اور شداہد سے نکال دیتا ہے اور وہاں سے روزی دیتا ہے جہاں گمان بھی نہیں پہنچتا ہے ارشاد ہے:

وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ ۚ

جو اللہ تعالیٰ سے ڈرتا ہے اس کے نکلنے کا راستہ بنا دیتا ہے اور اس جگہ سے روزی دیتا ہے جہاں بندے کا گمان بھی نہیں ہوتا۔“

۵۔ آسانی دیتا ہے ”وَمَنْ يَتَّقِ اللَّهَ يَجْعَلْ لَهُ مِنْ أَمْرٍ يُسْرًا“ ۲

جو اللہ تعالیٰ سے ڈرتا ہے اس کے لیے وہ اس کا معاملہ آسان کر دیتا ہے۔

۶۔ تقویٰ سے گناہوں کا کفارہ ادا ہوتا ہے اور اجر عظیم نصیب ہوتا ہے۔ ”وَمَنْ يَتَّقِ

اللَّهُ يَكْفُرْ عَنْهُ سَيِّئَاتِهِ وَيُعْظَمَ لَهُ أَجْرًا“ ۳

جو تقویٰ اختیار کرتا ہے اللہ تعالیٰ اس کی برائیاں اس سے دور کر دیتا ہے۔ (نیکوں میں بدل دیتا ہے) اور اس کے اجر کو بڑا کرتا ہے۔

۷۔ تقویٰ اختیار کرنے پر جنت کے باغات اور نہروں کا وعدہ ہے ”إِنَّ الْمُتَّقِينَ فِي جَنَّاتٍ

فَہْرٍ ۵۔ بلاشبہ متقی حضرات جنتوں اور نہر میں ہوں گے۔

۸۔ دنیا اور آخرت میں کرامت دیتا ہے اور جتنا بڑا تقویٰ اتنی بڑی کرامت ”إِنَّ أَكْرَمَكُمْ

عِنْدَ اللَّهِ أَتْقَاكُمْ“ ۶

۱۔ سورۃ البقرہ: ۱۹۴/۲

۲۔ سورۃ الطلاق: ۶۵/۳، ۲

۳۔ سورۃ الطلاق: ۶۵/۴

۴۔ سورۃ الطلاق: ۶۵/۵

۵۔ سورۃ التمر: ۵۴/۵۴

۶۔ سورۃ الحجرات: ۴۹/۱۳

بیشک تم میں سب سے زیادہ کرامت اور بزرگی والا وہ ہے جو زیادہ تقویٰ والا ہے۔“
اس میں کرامت کو تقویٰ سے وابستہ کیا ہے اموال و انساب سے نہیں، بد عمل، نسبتوں پر
فخر کرنے والے اور خطاؤں پر مطمئن رہنے والے عبرت حاصل کریں نیز غیر اعلیٰ نسب دینداروں کو
حقیر سمجھنے والے نصیحت پکڑیں۔

۹۔ ولایت و بزرگی کا اساس تقویٰ ہے، غیر متقی کو ولایت نہیں خواہ وہ اولیا کرام کی اولاد میں
ہی گدی نشین یا جبے قبہ والا ہو ”اِنْ اَوْلِيَاؤُكَ اِلَّا الْمُتَّقُونَ وَلَكِنْ اَكْثَرُهُمْ لَا يَعْلَمُونَ“^۱
اللہ تعالیٰ کے ولی صرف متقی حضرات ہیں، مگر اکثر کو پتا نہیں۔ نیز فرماتا ہے:
الَّذِينَ اٰمَنُوا وَكَانُوا يَتَّقُونَ“^۲

ترجمہ: اللہ تعالیٰ کے اولیا وہ ہیں جو ایمان لائے اور تقویٰ اختیار کیا۔“
معلوم ہوا نہ کوئی کافر و مشرک ولی ہو سکتا ہے نہ بد عمل۔

۱۰۔ قرآن سے ہدایت متقی حضرات ہی پاتے ہیں ”هُدًى لِّلْمُتَّقِينَ“^۳
یعنی کتاب الہی متقیوں کے لیے ہدایت ہے۔

معلوم ہو کہ علمائے تفسیر نے عام طور پر ’متقین‘ کے معنی الصائرين إلى التقوى، لیے
ہیں۔ اس کا سبب یہ ہے کہ متقی وہی ہو گا جو ہدایت یافتہ ہے تو اس کے لیے قرآن کا ہدایت
ہونا کوئی معنی نہیں رکھتا ہے۔ لہذا یہ مراد لیا جائے کہ جن کی تقدیر میں سعادت تقویٰ لکھ دی
گئی ہے اور وہ بالآخر متقی ہونے والے ہیں وہی قرآن سے ہدایت پاتے ہیں یعنی اس پر عمل
کرتے ہیں اور رفتہ رفتہ متقی ہو جاتے ہیں تو قرآن کا نفع در حقیقت انھیں لوگوں کو نصیب ہوا اور
در حقیقت قرآن انہیں کے لیے ہدایت ہوا فقیر مجددی عفی عنہ کی ناقص رائے میں ایک اور لطیف

۱۔ سورۃ الانفال: ۸/۳۴

۲۔ سورۃ یونس: ۱۰/۶۳

۳۔ سورۃ البقرہ: ۲/۲

معنی مراد لیے جاسکتے ہیں وہ یہ کہ تقویٰ کے بھی مدارج ہیں اور ہدایت کے بھی بے شمار مدارج و مقامات ہیں قرآن مجید کا ظاہر و باطن ایک ایسا سمندر ہے جس کا کوئی ساحل نہیں، نیکیاں دوسری اعلیٰ نیکیوں تک لے جاتی ہیں۔ ظاہر ہے کہ ہر عمل صالح باطن کی تعمیر کا سبب بنتا ہے ظاہر اور باطن سے اہل علم جس حد پر پہنچتے ہیں وہاں سے نئے علوم و معارف پر مطلع ہوتے ہیں۔ ولایت کے بے شمار درجات میں یہ حق سبحانہ کا لامتناہی سلسلہ ہے ہر نئی منزل نئی ہدایت ہے اور نیا تقویٰ ہے یہ سب باتیں قرآن و سنت اور ارشادات علماء سے ماخوذ ہیں۔ اس سے معلوم ہوا کہ بندہ جس قدر اعلیٰ تقویٰ کی طرف جاتا ہے اسی قدر وہ قرآن کے فیض ہدایت سے مستفیض ہوتا جاتا ہے۔

تفسیر بیضاوی وغیرہ میں تقویٰ کے بے شمار درجات و جزئیات کو تین کلیات میں بیان فرمایا گیا:

- ۱۔ کفر و شرک کی ظلمتوں سے خود کو صاف کر کے نور ایمان سے روشن کرنا۔
- ۲۔ محرمات اور کبائر حتیٰ کہ بعض کے نزدیک صغائر (شریعت میں یہی متعارف ہے) کے ارتکاب سے کامل اجتناب اختیار کر لینا۔
- ۳۔ ظاہر و باطن کو اس قدر معمور و پر نور کر لینا کہ غیر حق کی یاد سے اور غفلت سے قلب بالکلیہ پاک و صاف ہو جائے اور سیر الی اللہ پھر سیر فی اللہ کے مدارج طے کرنے لگے۔ قرآن مجید کی مندرجہ ذیل آیات سے بالترتیب یہ مدارج اخذ کیے گئے ہیں۔

(الف) وَالَّذِي لَهُمْ كَلِمَةُ التَّقْوَى ۝

اس سے درجہ اولیٰ مراد ہے۔

(ب) وَلَوْ أَنَّ أَهْلَ الْقُرَىٰ آمَنُوا وَاتَّقَوْا ۚ

(ج) يٰۤاَيُّهَا الَّذِيْنَ اٰمَنُوا اتَّقُوا اللّٰهَ حَقَّ تُقَاتِهِ ۚ

اس میں سب سے اعلیٰ درجہ مراد ہے۔

۱۲۔ عمل اس وقت مقبول ہوتا ہے جب کہ تقویٰ کے ساتھ ہو، ارشاد باری تعالیٰ ہے:

اِنَّا يَتَقَبَّلُ اللّٰهُ مِنَ الْمُتَّقِيْنَ ۚ

یعنی اللہ تعالیٰ متقین حضرات سے قبول فرماتا ہے۔

الطیفہ:

حضرت مجدد الف ثانی قدس سرہ نے صدقہ دیا یا نیاز دلائی پھر دل میں خیال آیا کہ پتہ نہیں مقبول ہوا کہ نہیں کیوں کہ متقی حضرات کا قبول ہوتا ہے اور میں متقی ہوں نہیں تو آپ کو الہام ہوا کہ تمہارا صدقہ قبول ہے اور تم متقیوں سے ہو۔

۱۳۔ تقویٰ اور عمل کے درجات ہیں بعض، بعض سے اعلیٰ، ارشاد باری تعالیٰ ہے:

لَيْسَ عَلَى الَّذِينَ اٰمَنُوا وَعَمِلُوا الصّٰلِحٰتِ جُنَاحٌ فِیْمَا طَعَبُوْا اِذَا مَا اتَّقَوْا وَاٰمَنُوا وَعَمِلُوا الصّٰلِحٰتِ ثُمَّ اتَّقَوْا وَاٰمَنُوا ثُمَّ اتَّقَوْا وَاَحْسَنُوا وَاللّٰهُ يُحِبُّ الْمُحْسِنِيْنَ ۝۳

ترجمہ: جو ایمان لائے اور نیک کام کیے ان پر کچھ گناہ نہیں ہے جو کچھ انہوں نے چکھا جب کہ ڈریں اور ایمان رکھیں اور ایمان کریں پھر ڈریں اور ایمان رکھیں پھر ڈریں اور نیک رہیں اور اللہ نیکوں کو دوست رکھتا ہے۔“

اس آیت میں اللہ تعالیٰ نے ایمان کو تین درجوں میں ثابت کیا اور چوتھا درجہ احسان قرار دیا، اللہ تعالیٰ کے ارشاد ”لَيْسَ عَلَى الَّذِينَ اٰمَنُوا“ یہ ایمان کا پہلا درجہ ہے کہ ان کو مومن قرار دیا۔ پھر فرمایا: ”اِذَا مَا اتَّقَوْا وَاٰمَنُوا وَعَمِلُوا الصّٰلِحٰتِ“ یہ ایمان کا دوسرا درجہ ہے جو اول سے

۱۔ سورۃ آل عمران: ۱۰۲/۳

۲۔ سورۃ المائدہ: ۲۷/۵

۳۔ سورۃ المائدہ: ۹۳/۵

اعلیٰ ہے اس کے ساتھ تقویٰ اور اعمال صالحہ کو ملایا پھر فرمایا: ”ثُمَّ اتَّقُوا وَاٰمَنُوا“ یہ تیسرا درجہ ہے جس کے ساتھ تقویٰ لازم ہے پھر فرمایا: ”ثُمَّ اتَّقُوا وَاَحْسِنُوا“

پس پہلا ایمان بلا تقویٰ جو محض کلمہ طیبہ لا الہ الا اللہ محمد رسول اللہ کی تصدیق سے حاصل ہوتا ہے قبول شرائط کے ساتھ۔ دوم ایمان شرائع پر عمل کے ساتھ یہ اول سے اعلیٰ ہے کیوں کہ اس میں تقویٰ یعنی محرمات سے اجتناب جس میں رخصتوں اور تاویلات پر عمل ہو اور تیسرا ایمان تیسرے درجے میں جس کے ساتھ بھی تقویٰ ہے بعض شبہات سے احتراز، عزائم کا اختیار اور رخصتوں اور تاویلات سے بچاؤ کے ساتھ پھر چوتھا درجہ عالم احسان کا ہے جو ایمان بالغیب سے بلند ہے یہ عالم یقان ہے جو مشاہدات کے واسطے سے حاصل ہوتا ہے اس درجہ میں بھی تقویٰ کو ثابت کیا ہے یعنی جس میں بندہ ماسوائے حق سبحانہ سے قلب کو پاک کر لے (ماخوذ از رسالہ مکبہ)

کمال تقویٰ کا حصول:

کمال تقویٰ کا حصول اور اس پر مرتب ہونے والے نتائج و ثمرات حقیقتاً بندے کو اس وقت میسر آتے ہیں جب کہ وہ شہوات نفس کی پیروی سے مکمل دست بردار ہو جائے جب کہ ترمیمہ کر کے نفس امارہ کو اس کی جبلی و طبعی شرارتوں سے پاک کر لے، ہر قول و عمل صرف اللہ تعالیٰ اور اس کے رسول اعظم ﷺ کے اتباع کی نیت سے ہو اسی پر جنت کا دعویٰ ہے، ارشاد باری تعالیٰ ہے:

وَاٰمَنَ مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوٰی اِنَّ هُوَ جُو اٰپنہ رب کے حضور کھڑے ہونے سے ڈرا اور نفس کو خواہش سے روکا۔

مطلب یہ ہے کہ بندہ رب کی رضا کے مطابق عمل کرے اپنی خواہش پر نہیں۔ آیت میں ’ہوی‘ کا لفظ ہے جو لغت میں محبت کے معنی میں آتا ہے۔ شریعت میں مخالفت شرع چیز کی

طرف نفس کے مائل ہونے کا نام ہے۔ ساری شرارتوں کی جڑ یہی اتباع ہو اے نفس ہے جیسا کہ تقویٰ ساری سعادتوں کی بنیاد ہے اسی لیے حدیث شریف میں فرمایا گیا:

مجھے اپنی امت پر سب سے بڑا خوف اتباع ہوئی اور طول امل کا ہے لیکن اتباع ہوئی تو وہ حق سے دور رکھتا ہے لیکن طول امل (لمبی امیدیں) تو وہ آخرت کو بھلاتی ہیں (نبہقی) ۱۔

نیز دوسری چیز یہ کہ جس طرح شہوات آدمی کے خون اور گوشت میں مخلوط و ممتزج ہوتی ہیں اسی طرح شیطان کی سلطنت و غلبہ بھی انسان کے خون و گوشت میں سرایت کیے ہوئے ہوتا ہے اور قلب کو اس کے تمام جوانب سے محیط ہوتا ہے رسول پاک ﷺ نے فرمایا: ”بیشک شیطان ابن آدم میں خون کی طرح جاری ہوتا ہے۔“ ۲۔

نیز حدیث شریف میں ہے کہ جب تم دیکھو کہ بخل کی اطاعت کی جاتی ہے اور خواہش نفس کی پیروی (ہوتی ہے) اور دنیا کو دین پر اختیار کیا جا رہا ہے اور ہر آدمی اپنی رائے میں مگن ہے تو قیامت کا انتظار دیکھنا۔

ہو اے نفس کی قید سے آزاد کرنے والا تزکیہ نفس جو مشائخ کا ملین کی صحبتوں اور ان کے تصرفات و مجاہدات سے حاصل ہوتا تھا اب ایسے کا ملین رخصت ہو گئے خانقاہوں نے اپنا اصل کام کرنا چھوڑ دیا تصفیہ قلب اور تزکیہ نفس کا کام بند ہو گیا تو ہر طبقہ میں اہواء نفس غالب آ گئیں اور مذکورہ حدیث میں بیان شدہ چاروں علامتیں آج عوام و خواص میں پائی جا رہی ہیں آج دین کے نام پر جو کچھ ہو رہا ہے اور آپس میں جو بھی انتشار و اختلاف اور فساد پایا جا رہا ہے سب ہو اے نفس کی اتباع کا نتیجہ ہے۔

تیسری چیز جو آخرت کے سالک و طالب کے لیے از بس ضروری ہے وہ شریعت، اور حقیقت کو جمع کرنا ہے۔

۱۔ کفایۃ الالقیاء، ص: ۸۰

۲۔ بخاری، کتاب الاحکام، رقم الحدیث: ۷۱۷۱

علماء فرماتے ہیں کہ حقیقت بلا شریعت باطل اور شریعت بلا حقیقت عاقل پہلے آدمی کی مثال مثلاً آپ کسی سے کہیں کہ نماز پڑھا کرو جواب میں کہے کہ نماز کی کوئی حاجت نہیں اگر میں ازلی طور پر سعید اور نیک بخت ہوں گا تو جنت میں جاؤں گا اگرچہ نماز نہ پڑھوں ورنہ دوزخ میں اگرچہ نماز پڑھوں۔ دوسرے کی مثال، مثلاً کوئی شخص جنت کے لیے عمل کرتا ہے اور کہتا ہے کہ میرا عمل نہ ہوتا تو میں جنت میں کیونکر داخل ہو سکتا یہی شریعت کے عاقل ہونے سے مراد ہے کہ اس کا وجود عدم کی طرح ہے کیوں کہ دخول جنت اللہ تعالیٰ کے فضل سے ہے جیسا کہ حدیث شریف میں ہے۔

شریعت، طریقت، حقیقت:

علماء فرماتے ہیں اللہ تعالیٰ نے جن کو کرنے اور بجالانے کا حکم دیا اور جن سے منع کیا یعنی مامورات و منہیات کا نام شریعت ہے اور ان پر عمل کرنا طریقت اور بواطن امور پر نظر رکھنا اور اپنے افعال کو اللہ کی طرف سے دیکھنا حقیقت ہے۔

الحمد شریف کی ان آیات ”إِيَّاكَ نَعْبُدُ وَإِيَّاكَ نَسْتَعِينُ“ میں اول میں شریعت کے ظاہر کی اور دوم ”إِيَّاكَ نَسْتَعِينُ“ میں حقیقت کی رعایت کی گئی ہے؛ کیوں کہ اول میں کسب ظاہر کی طرف نظر ہے جو کہ بندہ کا فعل ہے اور بندے کا اپنی طاقت و قوت سے اظہار برأت اس چیز کا شہود ہے کہ فعل صرف اللہ تعالیٰ کی معونت و مدد سے پورا ہو سکتا ہے غرضیکہ بندہ جملہ مامورات و منہیات پر عمل کرے لیکن یہ نہ سمجھے کہ اس کا عمل ہی اسے نجات دے سکتا ہے اور وہی جنت میں داخل کر سکتا ہے اگر یہ نہ ہوتا تو جنت نہ ملتی بلکہ عمل سے صرف امر الہی بجالانا اور سنت کی پیروی مقصود ہو، فرمان الہی ہے:

فَاعْبُدِ اللَّهَ مُخْلِصًا لَهُ الدِّينَ ۚ إِنَّ اللَّهَ تَعَالَىٰ كِي عِبَادَتِ كَرْدِ دِينِ كُو اس كے ليے خالص كرتے هونے۔

اگر عمل پر ثواب دے تو اس کا فضل محض اگر عذاب دے تو عدل محض دین پر عمل کرنا شریعت اور جملہ اعمال و افعال میں عزیمت اور احوط (زیادہ محتاط) کو اختیار کرنا طریقت ہے (بندے کو چاہیے کہ وہ رخصتوں پر عمل نہ کرے بلکہ درع اختیار کرے) اور سالک کا مقصود تک پہنچ جانا یعنی معرفت الہی اور نور تجلی کا مشاہدہ کرنا حقیقت ہے بعض نے فرمایا کہ حقائق اشیاء کی فہم اور سمجھ جیسے اسما و صفات کا شہود اسی طرح اسرار قرآن اور اسرار معنی و جواز کی فہم اور ان علوم غیبیہ کی فہم جن کو کسی معلم سے حاصل نہیں کیا جاسکتا ہے، حقیقت ہے۔

حضرت مجدد الف ثانی قدس سرہ نے ایک اور لطیف اور جامع فرق شریعت، طریقت اور حقیقت میں بیان فرمایا ہے وہ یہ کہ مثلاً جھوٹ ممنوع ہے اسے زبان سے نہ بولنا شریعت ہے اور دل سے نفی کرنا اگر بہ تکلف ہو تو طریقت ہے اور بلا تکلف ہو تو حقیقت ہے اس کے جامع ہونے کی وجہ یہ ہے کہ اولیاء کرام دو طرح کے ہوتے ہیں (۱) ارباب کشف و شہود (۲) غیر ارباب کشف۔ پہلی قسم کے حضرات تو غیبی انوار و فتور کا مشاہدہ کر لیتے ہیں اور نور تجلی کو بھی باطنی حس سے دیکھ لیتے ہیں لیکن دوسری قسم کے لوگ باوجودیکہ شریعت و طریقت و حقیقت کے جامع ہوتے ہیں مگر پھر بھی مشاہدہ نہیں کر پاتے ہیں اسی طرح بہت سے لوگ درجہ دلالت پر فائز ہوتے ہیں مگر اسرار قرآن اور اسرار منع و جواز کی فہم انھیں حاصل نہیں ہوتی ہے۔ متقدمین صوفیہ کثرت مجاہدات و ریاضات کی وجہ سے اکثر ارباب کشف ہوتے تھے لہذا وہ مذکورہ امور کے حامل ہوتے تھے۔

فقہان کشف کے اسباب:

مگر آج ان ریاضات و مجاہدات کا فقہان ہے، نیز کھانے میں پہلے کی طرح خالص حلال جو شہ سے بھی پاک ہو وہ آج کل بہت کم میسر ہے؛ اس لیے عام طور پر کشف حاصل نہیں ہوتا ہے نیز ہم خود اپنے مریدوں اور پیر بھائیوں میں دیکھ رہے ہیں کہ بعض کو ابتدائی مرحلوں میں کچھ نہ کچھ کشف ہونے لگتا ہے اور بعض وہ ہیں جو بہت سے مراحل و منازل طے کر چکے ہیں مگر کشف نہیں۔

اسباب کشف:

اس سے پتہ چلتا ہے کہ کشف صلاحیت پر موقوف ہے جن میں استعداد ہوتی ہے انہیں کشف ہو جاتا ہے پھر ذکر و صحبت شیخ کامل، رزق حلال اور کچھ مجاہدات جمع ہو جاتے ہیں تو اس میں مزید ترقی و صفائی میسر آ جاتی ہے اور حسب استعداد و محنت و ریاضت ترقی مزید سے مزید تر ہوتی چلی جاتی ہے۔ اولیائے کرام رحمۃ اللہ علیہم خواہ ارباب کشف ہوں یا نہ ہوں شریعت، طریقت اور حقیقت تینوں کے جامع ہوتے ہیں اگرچہ فرق مراتب ہوتا ہے۔ حضرت مجدد قدس سرہ کی تفسیر دونوں کو شامل ہے مقام طریقت و حقیقت اسی طرح دیگر مقامات کے حصول کے لیے کشف ضروری نہیں بلکہ اتصاف ضروری ہے۔

معلوم رہے کہ سالک کو اگر قسمت سے شیخ کامل مل جائے اور یہ پورے طور پر خود کو اس کے حوالے کر دے اور شریعت کی پابندی کرے نیز تقویٰ اختیار کرے تو یہ مقامات و احوال حاصل کر کے درجہ ولایت پر فائز ہو سکتا ہے خواہ کشف ہو یا نہ ہو، کشف شرط ولایت سے نہیں ہے ہاں تقویٰ و ورع شرط ہے۔

مجاہدہ فی سبیل اللہ:

بزرگوں نے حدیث قدسی بیان فرمائی ہے کہ تم اپنے نفس سے عداوت کرو کیوں کہ وہ میری عداوت پر قائم ہے نیز مشکوٰۃ وغیرہ میں حدیث شریف ہے جس کا ایک حصہ ہے کہ ”المجاہد من جاهد نفسه فی طاعة الله“ یعنی کامل مجاہد وہ ہے جو اپنے نفس سے اللہ تعالیٰ کی اطاعت میں جہاد کرے۔ اے

بزرگوں نے مجاہدات کے درجے اور اقسام بیان کیے ہیں۔ مجاہدہ کی حقیقت یہ ہے کہ شریعت کے خلاف جن چیزوں کا نفس حکم دے اس پر عمل نہ کیا جائے اور اس کے خلاف یعنی شریعت پر عمل کیا جائے اس کے لیے ضروری ہے کہ انسان کو شریعت کے مامورات و

منہیات تفصیل سے معلوم ہوں۔ بزرگوں نے فرمایا کہ حیات کے ہر شعبے میں سنت پر عمل بڑا مجاہدہ ہے۔ ظاہر بھی سنت کے مطابق ہو یعنی کھانا، پینا، سونا، جاگنا، بول چال، لباس، اٹھنا، بیٹھنا وغیرہ سنت کے مطابق ہو اور باطن بھی یعنی محبت و عداوت سب کچھ اللہ تعالیٰ کے لیے ہو، انسان اپنے اندر اخلاق نبوی پیدا کرے، قلب کو تمام گند گیوں مثلاً کینہ، بغض و حسد، حب دنیا، حب جاہ و منصب اور حب مدح وغیرہ سے پاک کرے۔ بزدلی، سستی، بخل، حرص و طمع وغیرہ عیوب سے پاک کرے اور اخلاق حسنہ مثلاً توبہ، انابت، توکل، قناعت، صبر و شکر، خوف و رجا، محبت خدا اور رسول ﷺ، عفو و درگزر اور سخاوت و ایثار وغیرہ اوصاف عالیہ سے آراستہ کرے۔ معلوم ہو کہ مجاہدات و ریاضات اور اخلاق وغیرہ کے تعلق سے ہم کتاب ”تصوف اور اس کے فوائد“ میں کافی گفتگو کر چکے ہیں لہذا وہاں مطالعہ کریں۔

جب بندہ ایمان و تقویٰ سے آراستہ ہو جائے اور مرشد کامل نصیب ہو جائے تو سیر و سلوک میں قدم رکھے خیال رہے کہ سلوک میں قدم رکھنے کے لیے تقویٰ کے دو ابتدائی درجات حاصل کر لے باقی تیسرا درجہ عام طور پر کافی حد تک منازل سلوک طے کرنے کے بعد ہی نصیب ہوتا ہے اور فوائد مکبہ کے بیان کے مطابق جو چوتھا درجہ ہے یعنی درجہ احسان یہ مکمل طور پر تزکیہ نفس کے بعد نصیب ہوتا ہے۔

سالک جب مجاہدہ مذکورہ یعنی ہر معاملہ میں مخالفت نفس اختیار کرتا ہے تو نفس کی شرارتوں سے باز آنے لگتا ہے، نفس کی شرارتیں جوں جوں دور ہوتی جاتی ہیں قدم اطمینان کی طرف بڑھتا جاتا ہے اس کے ساتھ ساتھ جب مرشد کامل کی توجہات اور ذکر و شغل کی پابندی اور شریعت پر عمل کرتا ہے تو تیزی سے تزکیہ نفس کی طرف قدم بڑھتے ہیں کیوں کہ مرشد کامل اور اتباع سنت کے انوار جوں جوں قلب و نفس کو منور کرتے جاتے ہیں خواہشات نفسانی پر قابو ہوتا چلا جاتا ہے اور نفس مز کی ہو جاتا ہے اس طرح سے پایہ تکمیل تک پہنچ جاتا ہے۔

یہاں چند امور ذہن میں رکھیں:

۱۔ ابتدا اور توسط میں سالک کے لیے مرشد کامل کی صحبت و اکتساب فیض از حد ضروری ہے۔

۲۔ اشغال و اذکار کی پابندی بھی اشد ضروری ہے۔

۳۔ تقویٰ میں قدم آگے بڑھاتا رہے۔

۴۔ نفس کشی جہاں تک ہو سکے کرے اور بزرگوں کی روش ایک حد تک اختیار کرے تاکہ نفس جلد مغلوب ہو جائے۔

۵۔ بزرگوں خاص کر امام غزالی قدس سرہ نے احیاء العلوم وغیرہ میں جو امراض قلب اور ان کا علاج تحریر فرمایا ہے اسے بار بار پڑھے، امراض کی شدت و ضعف کو پرکھنے کی کوشش کرے اور اسی کے مطابق علاج اختیار کرے۔

۶۔ حرام و مشتبہ لقموں اور کاموں سے بچے اور صرف ان غذاؤں کو استعمال کرے جن کا حلال ہونا یقینی ہو ورنہ اس دور میں کم سے کم ظن غالب ضرور ہو۔

۷۔ ان آداب کو استعمال کرے جن کو بالتفصیل عوارف المعارف وغیرہ میں بیان فرمایا ہے۔

۸۔ خدمت دین میں کوشاں رہے اور ہر محنت و جفا کشی کو برداشت کرے تاکہ بدن سستی سے محفوظ رہے اور محنت و مشقت جھیلنے کی عادت رہے۔

۹۔ اوقات کو مختلف طاعات و عبادات اور اشغال و اذکار میں منحصر رکھے۔

اہل سلوک کے مختلف طریقے:

تکمیل کے بعد بزرگوں نے مختلف طریقے اختیار کیے بعض نے خود کو مخلوق کی تعلیم و تربیت اور اصلاح و ارشاد کے لیے لوگوں کے بیچ رکھا، ان کے ظاہر کو شریعت سے اور باطن کو طریقت و حقیقت سے آراستہ کیا، ان کے بڑے فضائل ہیں، بزرگوں نے فرمایا کہ ایسے شخص کو

ملکوت سماوات میں عظیم کہہ کر پکارا جاتا ہے اس کی مثال سورج کی طرح ہے جو خود بھی روشن ہے اور دوسروں کو بھی روشن کرتا ہے یا مشک کی طرح ہے جو خود پیا کیزہ ہے اور دوسروں کو خوشبودار کرتا ہے۔

بعض کا طریقہ عبادات نافلہ میں کثرت جیسے نماز، روزہ، تلاوت قرآن، یہ حضرات اوراد و وظائف اور تسبیحات میں خصوصیت سے اشتغال رکھتے تھے۔ یہ ان کے درجات سے شمار ہوتا ہے جنہوں نے عبادت الہی کے لیے خود کو فارغ کر لیا اور یہ بھی صالحین کے طریقوں سے ہے۔ بعض صوفیہ نے فقہاء و صوفیہ اور اہل دین کی خدمت کو اختیار کیا۔ اس کو افضل نوافل سے شمار کیا گیا کیوں کہ یہ عبادت بھی ہے اور اعانت مسکین بھی جیسا کہ حضرت غوث اعظم قدس سرہ سے نقل کیا گیا ہے کہ ”میں شب بیداری اور دن کے روزوں کے ذریعہ اللہ تعالیٰ تک نہیں پہنچا بلکہ اس تک پہنچا ہوں کہ م، تواضع اور سلامت صدر کے ساتھ“ بعض بزرگوں نے یہ طریقہ اختیار کیا کہ لکڑیاں پیٹھ پر اٹھا کر لاتے، بازار میں بیچتے اور صدقہ دیتے یہ بھی عبادت نافلہ سے ہے اس کے ذریعہ اہل ایمان کی دعاؤں کی برکات نصیب ہوتی ہیں۔

اکثر نقشبندی بزرگوں نے اتباع سنت کے ساتھ ساتھ تعلیم و تدریس کو خصوصیت سے اختیار فرمایا اور سینے کے سلامتی یعنی قلب کو ماسوائے حق کی محبت سے پاک کرنے کی آغاز ہی سے کوشش فرمائی، اس کے ساتھ ساتھ اشتغال طریقہ کو لازم رکھا اور مریدوں سے کثرت عبادات طلب کرنے کے بجائے اپنی توجہات عالیہ سے منازل طے کرائے اور اتباع سنت پر زور دیا گیا مرید پہلے اس شیخ کو اختیار کرے جو متبع سنت ہو اور یہ مرید اس شیخ کی کامل پیروی کرے اس طرح مرید میں شیخ کی عادتیں پیدا ہوں گی اور یہ چیز افاضہ و استفاضہ کا دروازہ کھولے گی اور شیخ میں فنائیت یعنی فنا فی الشیخ کی منزل کے حصول پر فنا فی الرسول ہونے کا دروازہ کھل جائے گا کیوں کہ شیخ متبع رسول ہے اس طرح ”تخلق باخلاق اللہ“ کی دولت بے بہا ہاتھ آجائے گی اور اخلاق نبوی اخلاق الہی کے تابع ہیں تو مرید کامل کو رفتہ رفتہ ”تخلق باخلاق الرسول“ کی دولت

بے بہا نصیب ہو جائے گی جو کہ مقاصد سلوک سے اہم مقصد ہے، ابدی و سرمدی زندگی کی تعمیر و ترقی یہی ہے اور اسی پر ابد الابد تک رحمتیں مرتب ہوتی رہیں گی۔

اب ہم سلوک میں مزید ترقی و استحکام کے لیے بزرگوں کے وصایا تسعہ یعنی نو وصیتیں پیش کر رہے ہیں جو ہر طالب خدا کے لیے ضروری ہیں، عذاب الہی سے بچنے کے لیے ان کو عمل میں لانا از حد ضروری ہے اور کوئی شیخ ان پر عمل کیے بغیر کامل و مربی نہیں ہو سکتا ہے۔

وصایا تسعہ:

عام بزرگوں نے طریق اولیا پر چلنے اور درجہ ولایت تک پہنچنے کے لیے نو امور کی وصیت فرمائی ہے جو یہ ہیں: (۱) توبہ (۲) قناعت (۳) زہد (۴) تعلم علم شرعی (۵) محافظت سنن (۶) توکل (۷) اخلاص (۸) عزالت (۹) حفظ الاوقات۔

۱۔ توبہ: مقامات سلوک میں سب سے پہلا مقام توبہ ہے۔

کفایۃ الاقواء میں علامہ سید بکری مکی قدس سرہ فرماتے ہیں کہ توبہ سب سے پہلی وصیت اور قواعد دین میں سب سے اہم اور منازل سالکین کی پہلی منزل اور مقام طالبان خدا میں پہلا مقام ہے توبہ کے معنی دراصل رجوع کرنے کے ہیں جو چیزیں از روئے شرع مذموم و ناپسندیدہ ہیں ان سے محمود و پسندیدہ کی طرف رجوع کرنے اور لوٹنے کا نام توبہ ہے قرآن و سنت میں توبہ کے بے حد فضائل بیان فرمائے گئے ہیں جو کتب احادیث و کتب صوفیہ مثلاً احیاء العلوم وغیرہ میں بالتفصیل مذکور ہیں یہ فقیر مجددی بھی قدرے کتاب ”تصوف اور اس کے فوائد“ میں بیان کر چکا ہے لہذا وہاں دیکھیں۔ یہاں چند امور ذہن میں رکھیں۔

توبہ کے شرائط یہ ہیں:

(الف) جو گناہ اور معصیت کر چکا ہے اس پر نادم ہو، ندامت اس وقت صحیح ہوگی جب کہ رقت قلب ہو اور کیے ہوئے پر پشیمیاں ہو؛ لہذا ندامت سب سے بڑی شرط ہے اسی لیے حدیث

میں فرمایا گیا ”الندم توبۃ“ اسیے حج کے تعلق سے فرمایا گیا ”الحج عرفۃ“ ۲

(ب) دوسری شرط یہ ہے کہ اس گناہ کو آئندہ نہ کرنے کا پختہ ارادہ ہو اور تیسری شرط یہ ہے کہ پورے طور پر گناہوں سے خود کو دور کرے اور اہل حقوق کے حقوق سے خلاصی حاصل کرے حدیث شریف میں ہے: جو گناہوں سے توبہ کر لے تو گویا وہ ایسا ہے جس نے گناہ کیا ہی نہیں اور جو گناہ سے استغفار کرے جب کہ وہ گناہ پر قائم ہے تو وہ اس شخص کی طرح ہے جو اپنے رب سے استہزا کرتا ہے“ ۳

نیز حدیث شریف میں ہے کہ بندہ جب توبہ کر لیتا ہے تو اللہ محافظ فرشتوں کو اس کے گناہ بھلا دیتا ہے اور اس کے جو ارج کو بھی بھلا دیتا ہے اور زمین کی ان جگہوں کو بھی جہاں اس نے گناہ کیے حتیٰ کہ وہ اپنے رب جل و علا سے اس حال میں ملے گا کہ اس پر گناہ کا کوئی گواہ نہ ہو گا۔

۲۔ اگر کسی پر مال یا عورت و آبرو وغیرہ کے تعلق سے ظلم کیا ہو تو اس سے برأت حاصل کر لے یا ارباب حقوق کے حقوق مالیہ ہوں تو واپس کرے یا پھر معافی مانگ کر چھٹکارا حاصل کرے اس میں کافی تفصیل ہے۔

محاسبہ:

توبہ پر دوام اور ہمیشگی حاصل کرنے کے لیے ضروری ہے کہ گناہوں اور شریعت کی مخالفت سے بچے اور اپنے نفس سے محاسبہ کرے، انسان کو چاہیے کہ پہلے اپنی ذات کا محاسبہ کرے اور غور کرے کہ رات اور دن میں جو اس سے افعال و اقوال اور حرکات و سکنات سرزد ہوئی ہیں جو سانسیں برآمد ہوئی ہیں وہ کس قدر شریعت و سنت کے موافق ہیں اور کتنی مخالفت ہیں کتنی سانسیں یاد الہی اور ذکر اللہ کے ساتھ آئیں اور گئیں اور کتنی غفلت میں؟ جو افعال و اقوال نیک

۱۔ ابن ماجہ، کتاب الزہد، باب ذکر التوبہ، رقم: ۴۲۵۲

۲۔ الفردوس للذیلی، ج: ۲، ص: ۱۴۸، رقم: ۲۷۵۵

۳۔ الفردوس للذیلی، ج: ۲، ص: ۷۷، رقم: ۲۴۳۲

ہوئے ان پر شکر الہی بجالائے اور جو خلاف شرع ہوئے ان سے توبہ کرے اور عزم کرے کہ آئندہ غفلت نہیں برتوں گا اسی طرح عہد کرے کہ کوئی سانس بغیر ذکر کے نہیں لوں گا۔ حضرت امیر المومنین سیدنا فاروق اعظم رضی اللہ عنہ فرماتے ہیں:

”حاسبوا انفسکم قبل ان تحاسبوا و تاهبوا للعرض الاکبر علی اللہ“ اپنا محاسبہ کرو اس سے قبل کہ تم سے حساب لیا جائے اور اللہ تعالیٰ کے سامنے بڑی پیشی کے لیے تیار ہو جاؤ، ارشاد باری تعالیٰ ہے:

يَوْمَئِذٍ تُعْرَضُونَ لَا تَخْفَىٰ مِنْكُمْ خَافِيَةٌ ۝۱

اس دن تم سب پیش ہو گے کہ تم میں کوئی چھپنے والی جان چھپ نہ سکے گی۔

بزرگوں نے فرمایا کہ ہمیں چاہیے کہ دعا اور استغفار کثرت سے کیا کریں اور یہ دعا مانگا کریں:

رَبَّنَا اِنْتَانِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ۝۲

ترجمہ: اے ہمارے رب! ہمیں دنیا میں بھلائی دے اور ہمیں آخرت میں بھلائی دے اور ہمیں عذاب دوزخ سے بچا۔

حدیث شریف میں اسے استغفار سے شمار کیا گیا اس کے ساتھ ساتھ درد انگیز اشعار عربی، فارسی اور اردو میں مناجات کے پڑھے اس سے قلب میں رقت پیدا ہوتی ہے اور یہ محبت، الفت اور خوف و خشیت کا سبب بنتے ہیں خاص کر تہجد کے وقت قلبی کیفیات حاصل کرنے کا بڑا ذریعہ ہیں۔ معلوم رہے کہ انسانی کمزوریوں سے ہے کہ وہ ہمیشہ توبہ پر قائم نہیں رہ پاتا، بعد توبہ بھی غلبہ نفس کی وجہ سے پھر اس جرم کا ارتکاب کر بیٹھتا ہے لہذا اسے چاہیے کہ جب گناہ ہو جائے تو مذکورہ بالا طریق پر توبہ کرے اس کا فائدہ یہ ہو گا کہ اصرار کرنے والوں سے نہیں رہے گا۔

اصرار علی المعصیہ بہت خوف کی چیز ہے حدیث شریف میں ہے ”جس نے استغفار کیا اس نے اصرار نہیں کیا یعنی گناہ پر قائم نہیں رہا اگرچہ ستر بار ٹوٹے۔“ ۱۔

اعضائے سبعہ کی حفاظت:

توبہ پر دوام اور ہمیشگی حاصل کرنے کے لیے ضروری ہے کہ اعضائے سبعہ یعنی سات اعضا جن سے اکثر گناہ سرزد ہوتے ہیں ان کی حفاظت کرے وہ یہ ہیں:

۱۔ آنکھ کی حفاظت یہ ہے کہ مسلم کو حقارت کی نظر سے نہ دیکھے اور مسلمانوں کے عیوب دیکھنے سے خود کو بچائے، کسی تصویر پر یا صورت کی طرف شہوت سے نہ دیکھے، نہ کسی اجنبی عورت کی طرف نہ کسی اجنبی اور غیر کے اعضا عورت کی طرف نظر کرے اگر اتفاق سے پڑ جائے فوراً نگاہ پھیر لے۔ احیاء العلوم میں ہے کہ بروز قیامت فضول نظر کے بارے میں سوال ہو گا جیسا کہ فضول کلام کے بارے میں۔

۲۔ دوسرا عضو زبان ہے، زبان کی حفاظت یہ ہے کہ اسے جھوٹ، غیبت، چغلی، وعدہ خلافی، مجادلہ، گالی گلوچ، اپنی مدح، لعنت، بددعا، استہزاء و مذاق وغیرہ سے بچایا جائے، زبان کی آفتیں انگنت ہیں، آج جو جس کے بارے میں چاہتا ہے کہہ بیٹھتا ہے عموماً ایدے قلب مومن میں زبانیں کھلتی رہتی ہیں، لایعنی، لغو اور فحش باتیں ہوتی رہتی ہیں، حدیث شریف میں ہے کہ لوگ اپنی زبانوں کی باتوں کی وجہ سے جہنم میں داخل ہوں گے۔

۳۔ تیسرا عضو کان ہے اس کی حفاظت یہ ہے کہ اسے بری اور مذکورہ بالا باتوں کے سننے سے بچایا جائے۔

۴۔ چوتھا عضو ناک ہے، اس کی حفاظت یہ ہے کہ اجنبی عورت کی بوسہ لگھنے سے بچائے۔

۵۔ پانچواں عضو شکم ہے، اس کی حفاظت یہ ہے کہ محرمات و شبہات اور ان خواہشات سے بچایا جائے جو مناسب نہیں، پیٹ کی حفاظت آج بہت اہم مسئلہ بن گیا ہے اس پر قابو بہت

مشکل ہے روحانیت کے زوال کا بڑا سبب شکم پروری اور حلال و حرام کی پرواہ نہ کرنا ہے۔
۶۔ چھٹا عضو شرمگاہ ہے اس کی حفاظت ہر حرام سے اسے بچانا اور زنا کاری اور لواطت سے دور رہنا ہے۔

۷۔ ساتواں عضو ہاتھ ہے اس کی حفاظت یہ ہے کہ کسی بے گناہ پر نہ اٹھایا جائے، نہ اس سے کسی مال حرام کو پکڑا جائے، نہ مخلوق سے کسی کو اس کے ذریعہ ایذا دی جائے، نہ خیانت کی جائے اور نہ اس کے ذریعہ وہ چیزیں لکھی جائیں جن کے ساتھ گفتگو جائز نہیں۔
۸۔ بعض بزرگوں نے دیگر اعضا بھی شمار فرمائے جیسے کہ پیر کہ حرام کی طرف چلنے سے اسے بچایا جائے، کسی ظالم حاکم، بادشاہ یا وزیر کے دروازہ پر اس کے ظلم پر راضی رہتے ہوئے ان سے چل کر نہ جایا جائے ہاں! اسے ظلم سے باز رکھنے اور نصیحت وغیرہ کے لیے جائے تو کوئی حرج نہیں۔

بزرگوں نے فرمایا: ایسے ظالموں کے پاس بلا ضرورت جانا گناہ ہے۔
۹۔ نواں قلب یعنی دل ہے، حسد، کینہ، بغض، ریا، عجب، حب جاہ و مال، حب مدح وغیرہ سے قلب کو بچانا یہی اس کی حفاظت ہے، معلوم رہے کہ قلب کے امراض بھی بہت سے ہیں جن کو احیاء العلوم وغیرہ میں کافی تفصیل سے بیان کر دیا گیا ہے۔ قلب کی حفاظت بھی آج ناپید ہے اکثر لوگ جن کے ہاتھ میں دین کا لگام ہے وہ اس کا خود شکار ہیں دوسروں کو کیا بچا سکیں گے؟ صوفیہ کی اصطلاح میں اس کو تصفیہ قلب کہتے ہیں جو ہزاروں محنتوں اور مجاہدوں کے بعد حاصل ہوتا ہے۔

فائدہ:

انسان کو جب مقام توبہ میں رسوخ حاصل ہو جائے اور استقامت پیدا ہو جائے تو بزرگوں نے فرمایا کہ اسے مجاہدہ اور اپنے اعضا کو طاعات میں استعمال کرنا لازم ہے، بندہ جب مجاہدہ میں دوام حاصل کر لیتا ہے تو حرکات ظاہرہ و حرکات باطنہ پیدا ہوتی ہیں ظاہر کی حرکات باطن کی

حرکات کا سبب ہوتی ہیں۔ حضرت ابو عثمان مغربی قدس سرہ فرماتے ہیں کہ جس نے بغیر مجاہدہ کے یہ خیال کیا کہ اس پر اس طریقہ کی کوئی چیز مفتوح ہوگی یا کھلے گی وہ غلطی پر ہے۔

حضرت سلطان العارفين بايزيد بسطامي قدس سرہ فرماتے ہیں کہ میں نے بارہ سال تک نفس کے خلاف مجاہدہ کیا اور پچاس سال تک میں نفس کا آئینہ رہا اور ایک سال میں نے ان کے درمیان غور کیا تو میں نے اپنے اندر زنا دیکھا، پس زنا کو توڑنے کے لیے میں نے پانچ سال غور کیا کہ میں کس طرح توڑوں تو مجھے مکشوف ہوا، میں نے مخلوق کو دیکھا تو سب کو مردہ پایا میں نے اس پر چار تکبیریں کہہ دیں۔

بزرگوں نے حضرت بسطامي قدس سرہ کے قول کے یہ معنی بیان کیے کہ حضرت شیخ بسطامي قدس سرہ مجاہدہ نفس اور اس کی خباثتوں عجب، کبر، حرص، کینہ، حسد وغیرہ کے ازالے کی منزل میں تھے انھوں نے اس کے لیے عمل کیا بایں طور کہ خود کو خوف کی بھٹی میں ڈال دیا پھر اس کو امر و نہی کے ہتھوڑے سے کوٹا یہاں تک کہ اس کو مشقت میں ڈال دیا اس وقت وہ سمجھے کہ ہم نے نفس کو صاف ستھرا کر لیا پھر قلب کو اخلاص کے آئینے میں دیکھا تو اس میں شرک خفی، ریا کاری، اپنے اعمال پر نظر، ثواب و عقاب کی یاد اور کرامات و مواہب کا شوق باقی نظر آئے اسی کو زنا سے تعبیر فرمایا اور اس کو توڑنے کے عمل سے مراد علائق و موانع سے نفس کو جدا کر لینا، خلق سے نگاہ پھیر کر حتیٰ کہ وہ اس منزل پر پہنچ گئے کہ نفس جو زندہ تھا اسے مردہ کر دیا اور جو قلب میں مردہ تھا اسے زندہ کر دیا یہاں تک کہ شہود قدم میں وہ ثابت قدم ہو گئے اور سب کو بمنزل عدم میں لے آئے اس وقت خلق پر تکبیر کہہ دی اور حق کی طرف پلٹ گئے اور یہ جو انھوں نے فرمایا کہ مخلوق پر چار تکبیریں کہہ دیں کیوں کہ میت پر چار تکبیریں کہی جاتی ہیں نیز حق سے خلق کا حجاب چار چیزیں ہیں (۱) نفس (۲) ہویٰ (خواہش نفسانی) (۳) شیطان (۴) اور دنیا، بس اپنے نفس اور اس کی خواہش کو توڑ دیا اور شیطان و دنیا کو چھوڑ دیا۔

۲۔ قناعت:

دوسری وصیت قناعت ہے، تھوڑی عطا پر راضی ہونا قناعت ہے، بندے کو قناعت مل جانا پروردگار جل و علا کی بڑی رحمت و نعمت ہے دل کی بڑی بیماریوں کا علاج قناعت ہے، حدیث شریف میں ہے ”القناعة کنز لا یفنی“ ۱۔ قناعت ختم نہ ہونے والا خزانہ ہے۔ جب یہ مل جاتی ہے تو لوگوں کے مال و زر اور جاہ و حشم کی طرف نظر نہیں جاتی ہے نہ انہیں دیکھ کر وہ برائیاں دلوں میں جنم لیتی ہیں جو عام طور پر دنیا والوں کو دیکھ کر پیدا ہوتی ہیں دوسری حدیث میں ہے ”عز من قنع و ذل من طبع“ جس نے قناعت کی، عزت والا ہوا اور جس نے طمع کی وہ ذلیل ہوا۔

قناعت کی بنیاد دراصل زہد فی الدنیا پر ہے جب تک دنیا سے بے رغبتی اور اعراض نہیں ہو گا اس وقت تک قناعت کی توقع عبث ہے جب دنیا کی فناء نیستی اور اس کا زوال ذہن و دماغ میں بس جاتا ہے اور انسان کو پورے طور پر احساس ہو جاتا ہے کہ جو مال ہمارے پاس ہے وہ یا تو مختلف چیزوں میں خرچ ہو جائے گا یا کسی حادثہ کا شکار ہو جائے گا یا پھر وارث کے ہاتھ لگے گا تو ایسی صورت میں اس کی رغبت بمقابلہ دنیا آخرت کی طرف قوی تر ہوگی اور اس کی طلب بہ نسبت دنیا آخرت سے زیادہ ہوگی۔ اگر آپ چاہیں کہ دنیا میں رہتے ہوئے دنیا سے بے رغبت ہو جائیں اور آپ کا زہد زیادہ ہو تو غور کریں کہ دنیا کس کے پاس ہے اور کس ہاتھ میں ہے باوجودیکہ اگرچہ بطریق حلال ملتی ہے تب بھی اس کا حساب دینا ہو گا اور حرام ذرائع سے ملے گی تو عقاب اور سزا ہے اور جو اسے طلب کرتا ہے اس سے فوت ہوتی ہے اور اس سے بھاگتی ہے اور جو اس کی طرف نظر کرتا ہے اسے اندھا کرتی ہے اور جو اس میں غنما حاصل کرتا ہے وہ فتنے میں مبتلا ہوتا ہے اور جو اس کا محتاج ہوتا ہے وہ غمگین ہوتا ہے۔

کفایۃ التقیاء میں حضرت امام شافعی رضی اللہ عنہ کے عربی اشعار ذکر فرمائے جن کا حاصل

یہ ہے کہ اے طالب آخرت! تو ان چیزوں کے ترک پر راضی ہو جا جن کی خواہش تیرا نفس کرتا ہے اور جن کھانوں، لباسوں اور مکانات کے ذریعہ فخر کرتا ہے ان میں سے تھوڑے پر راضی ہو جا، کھانے میں تھوڑا وہ ہے جو بھوک کو روک دے اور اتنا لباس جو اعضاے عورت کو چھپالے اور اتنا مکان جو سردی و گرمی کو دفع کر دے۔ ۱

حضرت فاطمہ رضی اللہ عنہا سے حضرت انس رضی اللہ عنہ روایت کرتے ہیں کہ وہ اللہ کے رسول صلی اللہ علیہ وسلم کے لیے روٹی کا ٹکڑا لے کر آئیں آپ ﷺ نے فرمایا کہ یہ ٹکڑا کیا ہے؟ حضرت فاطمہ رضی اللہ عنہ نے کہا کہ روٹی کا ٹکڑا ہے جو میں نے آپ کے لیے پکایا ہے یہ مجھے اچھا نہیں لگا کہ میں کھاؤں اور آپ کو نہ کھاؤں، آپ ﷺ نے فرمایا: یہ پہلا کھانا ہے جو تین دن بعد تمہارے باپ کے منہ میں داخل ہوا ہے ۲

اے طالب آخرت! اللہ تجھ پر رحم کرے اس سیدہ شریفہ کو دیکھ کہ تھوڑی روٹی پر راضی ہو گئیں اور اس نبی کریم ﷺ کو دیکھ کہ تین دن سے کچھ کھانا نہیں چکھا۔ ۳
حضرت سہیل بن عبد اللہ رضی اللہ عنہ فرماتے ہیں کہ ساری بھلائی چار خصلتوں میں ہے جن کی وجہ سے ابدال ابدال ہو گئے:

(۱) پیٹوں کو بھوکا رکھنا (۲) خاموشی (۳) خلوت اور (۴) رات میں جاگنا۔ ۴

حدیث شریف میں ہے ”طوبی لمن ھدی للاسلام وکان ذنقه کفافاً ورضی بہ“ ۵
اس کے لیے خوش خبری ہے جسے اسلام کی رہنمائی ہوئی اور اس کا رزق بقدر کفایت رہا اور وہ

۱۔ کفایۃ الاقنیاء، ص: ۱۱۹ المعبد الاسلامی

۲۔ المعجم الکبیر للطبرانی، باب الالف رقم: ۵۰

۳۔ کفایۃ الاقنیاء، ص: ۱۹، المعبد الاسلامی

۴۔ کفایۃ الاقنیاء، ص: ۱۹

۵۔ الفردوس ج: ۲ ص: ۷۴ رقم: ۳۹۲۹

اس سے خوش رہا۔ نیز حدیث شریف میں ہے ”إِنَّ اللَّهَ إِذَا أَحَبَّ عَبْدًا جَعَلَ ذِمَّتَهُ كِفَافًا“ ۱۔ جب اللہ تعالیٰ کسی بندے سے محبت کرتا ہے تو اس کی روزی بقدر کفایت کرتا ہے یعنی جو اس کے اخراجات کے لیے کافی ہوتی ہے نہ زیادہ دیتا ہے کہ وہ سرکشی کرے اور نہ کم کہ اسے تکلیف ہو۔

یہ بھی نقل کیا گیا ہے کہ سرکارِ مدینہ ﷺ نے فرمایا کہ بروز قیامت میری امت کے کچھ افراد کے لیے اللہ تعالیٰ پر پیدا کرے گا وہ اپنی قبروں سے جنتوں کی طرف اڑ کر جائیں گے اس میں جہاں چاہیں گے آئیں جائیں گے جس طرح چاہیں گے نعمتوں کو استعمال کریں گے ان سے فرشتے کہیں گے: کیا تم نے حساب دیکھا؟ کہیں گے: نہیں، فرشتے کہیں گے: کیا تم نے پل صراط کو طے کیا؟ وہ کہیں گے: ہم نے پل صراط کو نہ دیکھا، فرشتے کہیں گے: کیا تم نے جہنم کو دیکھا ہے؟ کہیں گے: ہم نے کچھ نہیں دیکھا ہے، فرشتے کہیں گے: تم کس کی امت ہو؟ وہ کہیں گے محمد ﷺ کی، فرشتے کہیں گے: تمہیں اللہ تعالیٰ کا واسطہ ہمیں بتاؤ کہ تم دنیا میں کیا اعمال کرتے تھے؟ وہ کہیں گے: ہم میں دو خصلتیں تھیں کہ رحمت الہی کے فضل سے اس منزل پر پہنچ گئے، فرشتے پوچھیں گے وہ کیا تھیں؟ تو وہ کہیں گے (۱) جب ہم تنہائی میں ہوتے تھے تو ہمیں اللہ تعالیٰ کی نافرمانی کرنے سے شرم آتی تھی اور ہم (۲) تھوڑے پر راضی ہو جاتے تھے جو ہماری قسمت میں ہو تا فرشتے کہیں گے کہ تم اس (بلند) منزل کے حقدار ہو۔ ۲۔

تنبیہ:

فناعت اللہ تعالیٰ کی بڑی نعمت ہے اور بزرگوں کی صفت ہے جس کو یہ نعمت نصیب ہوتی ہے اس کا قلب بے نیاز ہو جاتا ہے، سکون میں رہتا ہے، پراگندگی اور تفرق و انتشار سے محفوظ رہتا ہے وہ قلب کی بیماریوں سے بھی امان میں رہتا ہے، اس کی زندگی پین سے گزرتی ہے بارگاہ

۱۔ احیاء العلوم ج ۵ ص ۲۳۶

۲۔ تخریج احادیث احیاء العلوم ج ۵ ص ۳۵۶

الہی کی طرف توجہ بڑی آسانی سے ہو جاتی ہے اور ایسی حالت میں بندہ بارگاہ قدس سے خوب خوب فیض حاصل کرتا ہے، ایسے بندے یکسوئی کے مالک ہوتے ہیں اور اگر مرشد کامل ہاتھ آجائے تو بڑی منزلوں پر فائز ہوتے ہیں آج قناعت سے محرومی نے انسان کو بے چین کر دیا ہے تمام نعمتیں ہو کر بھی اسے چین نہیں ہے۔

اچھا کھا کر، اچھا پہن کر اور اچھے مکانوں میں رہ کر بھی وہ سکون کی دولت سے محروم ہے حرص و طمع اسے ہر وقت دنیا کی طرف متوجہ رکھتی ہے چاہت ہے تو مال و زر کی، عزت کی، اگر نماز بھی پڑھتا ہے تو بھی خدا اور رسول ﷺ کی محبت میں نہیں بلکہ خوف کی وجہ سے اور کبھی مال کی چاہت میں، اس کی چاہتوں کی فہرست اتنی لمبی ہے کہ مرتب نہیں کی جاسکتی ہے وہ اس کی وجہ سے دائمی فلاح و کامرانی اور ابدی نعمتوں اور سرمدی جلووں سے محروم ہو گیا، الم و تکلیف میں جیتا ہے اور اسی میں مرتا ہے یہ فراق دنیا اسے قبر میں بھی بے چین رکھتا ہے اس کو تابی کا احساس اسے آخرت میں بھرپور ہو گا، آج ضرورت ہے کہ لوگوں کو قناعت کی ترغیب دی جائے، قناعت پیدا ہو جائے تو ہزار غموں سے نجات مل جائے۔

مالا یعنی اور مایعنی:

مالا یعنی میں وہ تمام امور داخل ہیں جن کی حاجت نہ ہو ان کی مختلف انواع و اقسام ہیں مثلاً کھیل کود، ہنسی اور ہر وہ امر جو مروت میں مخل ہو نیز دنیا میں توسع مناصب اور ریاست کی طلب، تعریف و مدح کی طلب وغیرہ وہ امور جن سے کوئی اخروی فائدہ حاصل نہیں اور قیمتی وقت کی ضاعت ہو جس کا کوئی عوض نہیں۔

بعض علما فرماتے ہیں کہ ’مایعنیہ‘ سے مراد وہ ہے جس سے کوئی دینی منفعت حاصل ہو یا ایسا دنیوی نفع جو آخرت تک پہنچائے اور مالا یعنی اس کے برعکس کو کہتے ہیں۔ حضرت علی رضی اللہ تعالیٰ عنہ نے فرمایا: ”من طلب مالا یعنی فاته مایعنیہ“ ۱۔

جس نے لایعنی کو طلب کیا اس سے مایعنی فوت ہو گیا، لایعنی کی طلب بھی قناعت کے خلاف ہے طالب آخرت کبھی بھی لایعنی امور میں مشغول نہیں ہوتا اللہ تعالیٰ نے جہنم عقل و شعور کی نعمت سے نوازا ہے وہ ہمیشہ خدا کو اور اس کے محبوب ﷺ کو طلب کرتے ہیں وہ صرف اسی کی طرف توجہ کرتے ہیں جو انہیں خدا جل و علا کے قریب لائے۔

۳۔ زہد:

بزرگوں نے جن نوامور کی وصیت کی ہے ان میں سے ایک زہد ہے لغت میں عدم رغبت کا نام زہد ہے شریعت میں زہد سے کیا مراد ہوتا ہے اس میں علما کا اختلاف ہے شیخ محمد نووی علیہ الرحمہ نے 'سلام الفضلاء' میں فرمایا کہ راجح یہ ہے کہ ساری دنیا کو حقیر سمجھنا زہد ہے جس کے نزدیک دنیا حقیر و صغیر ہوگی دنیا اسی پر ہلکی ہوگی وہ دنیا کی کسی چیز کے حصول پر خوش نہ ہوگا اور نہ اس کے فوت سے غمگین اور رنجیدہ ہوگا اور دنیا سے اتنا ہی اور وہی لے گا جو طاعت الہی میں مددگار اور معاون ہوگا اس کے باوجود وہ ہمیشہ ذاکر و شائل رہے گا اور اللہ عز و جل کے ذکر اور یاد سے کبھی غافل نہ ہوگا ایسا شخص جسم کے ساتھ دنیا میں اور عقل و روح کے ساتھ آخرت میں رہتا ہے۔ ۱۔

فضائل و فوائد:

زہد کے فضائل اور فوائد ان گنت اور لاتعداد ہیں رسول پاک ﷺ نے ارشاد فرمایا: کوئی بندہ دنیا میں زہد اختیار نہیں کرتا ہے مگر اللہ تعالیٰ اس کے دل میں حکمت پیدا کر دیتا ہے اور اس کی زبان حکیمانہ باتیں کرتی ہے ایسے شخص کو اللہ تعالیٰ دنیا کا عیب اس کی بیماری اور دوا دکھا دیتا ہے اور دنیا سے اسے صحیح و سالم دار آخرت کی طرف لے جاتا ہے۔ ۲۔

دوسری حدیث میں ہے ”زہد دنیا میں قلب و بدن کی راحت ہے اور دنیا کی رغبت، فکر اور غم کو بڑھاتی ہے اور طاعت الہی میں کوئی بندہ کمی نہیں کرے گا مگر اللہ تعالیٰ اسے غم میں مبتلا کرے

۱۔ سلام الفضلاء علی ہامشہ کفایۃ الاقنیاء، ص: ۲۰

۲۔ بیہقی، شعب الایمان ۷/ ۳۶۷، رقم: ۱۰۵۳۲

گا۔“ (امام احمد) نیز روایتوں میں آیا ہے کہ ”جو چاہتا ہے کہ اللہ تعالیٰ بغیر سیکھے اسے علم دے اور بغیر طلب ہدایت کے اسے ہدایت دے تو اسے چاہیے کہ دنیا میں بے رغبت ہو جائے یعنی زاہد ہو جائے۔“ نیز سرکارِ مدینہ ﷺ کا فرمانِ عالی شان ہے کہ جسے تم دیکھو کہ اسے دنیا میں زہد اور کم بولنا دیا گیا تو تم اس کے قریب ہو جاؤ کیوں کہ وہ حکمت ڈالتا ہے یعنی ان دقائقِ اشارات کی تعلیم دیتا ہے جو امراضِ قلب کے لیے شفا اور اتباعِ خواہشِ نفس سے مانع ہیں۔

علمائے کرام فرماتے ہیں مال کا نہ ہونا زہد نہیں ہے بلکہ مال سے تعلق قلبی ختم ہو جانا زہد ہے۔ حضرت سلیمان علیہ السلام بظاہر بے شمار مال و متاع رکھتے تھے، لیکن دل کا عزت و دولت سے کوئی تعلق نہ تھا آپ خود جو کی روٹی کھاتے اور دوسروں کو بہترین کھانا کھلاتے تھے تو ان کی مال داری کی وجہ سے یہ نہیں کہا جائے گا کہ وہ زاہد نہ تھے بلکہ بڑے زاہد تھے اسی طرح اس امت کے اغنیاء صحابہ کرام اور اغنیاء اولیاء کرام علیہم الرضوان یہ سب بظاہر مال رکھ کر بھی مال سے بے تعلق تھے اس کے لیے قلب میں جگہ نہ تھی۔

محبوبیت کا سبب:

جو بندہ اپنے قلب کو اللہ تعالیٰ کے لیے دنیا و مافیہا سے پاک و صاف اور بے تعلق کر لیتا ہے اللہ تعالیٰ اسے اپنا محبوب بنا لیتا ہے، حدیث شریف میں ہے ”إِزْهَدْ فِي الدُّنْيَا يَحْبِبْكُمُ اللَّهُ وَازْهَدْ فِيهَا عِنْدَ النَّاسِ يَحْبِبْكُمُ النَّاسُ“ یعنی دنیا سے بے رغبت ہو جاؤ اللہ تعالیٰ تمہیں محبوب بنا لے گا اور جو لوگوں کے پاس (عزت و دولت) ہے اس سے بے رغبت ہو جاؤ تو لوگ تم سے محبت کریں گے۔ ۱۔

لوگ اس سے عداوت کرتے ہیں جو ان کے حصولِ دنیا میں سدِ راہ ہوتا ہے جب یہ کسی کی دنیا کے لیے ضروری نہیں ہو گا تو لوگ کیوں عداوت کریں گے؟ بلکہ تارک الدینا حضرات سے محبت کرتے ہیں۔

صوفیہ کرام نے تقویٰ کے بعد سب سے اعلیٰ مقام زہد کو بتایا ہے زہد چوں کہ اللہ کی محبت کا سبب ہے تو بھلا اور اس سے بڑھ کر اور کون سی اعلیٰ نعمت ہے! معلوم رہے کہ حق تعالیٰ کی خاطر ما سوائے حق کو چھوڑ دینا اور سب سے رخ پھیر کر اسی خالق و مالک جل و علا کی طرف کامل طور پر متوجہ ہو جانا یہ ہر کس و ناکس کا کام نہیں اور نہ بغیر توفیق الہی کے یہ ہو سکتا ہے، ایسے زہد بندے بہت کم پیدا ہوتے ہیں ان کی قدر کرنی چاہیے آج بہت سے شعراء زہدوں کا مذاق اڑاتے ہیں اور زہد پر تنقید کرتے ہیں اور خود کو محبت و الفت کا حامل بتاتے ہیں اگر سچے زہدوں کا کوئی مذاق اڑاتا ہے تو بڑی قبیح و شنیع بات ہے، صوفیہ کرام کے مقامات سلوک سے بہت بڑے اعلیٰ مقام کا نام زہد ہے، بعض بزرگوں کے کلام میں بھی اس طرح کی تنقید ہوتی ہے مگر ان کی کیفیت کچھ اور ہوتی ہے اور مقصد کچھ اور۔

رغبت دنیا:

جسے زہد حاصل نہیں تو اس کا مطلب یہ ہے کہ وہ دنیا و مافیہا کی محبت کا رسیا ہے ایسے شخص کی مثال علما فرماتے ہیں کہ نشہ والا (سکران) اور ڈوبنے والا (غریق) کی طرح ہے جو کبھی راہ تک نہیں پہنچ پاتا ہے بلکہ ہمیشہ یہی کہتا ہے ”این الطریق“ راستہ کہاں ہے؟ ”این الخلاص“ چھٹکارا کہاں؟ اس لیے اس کا ظاہر دنیا کی طلب میں مشغول اور باطن اس کے ارادے میں کیوں کہ اس کا ارادہ جب دل میں راسخ ہو جاتا ہے تو اس کا اثر اعضاء و جوارح پر ظاہر ہوتا ہے کہ ہر محنت و تکلیف اٹھا کر حاصل کرتا ہے کیوں کہ اس کے حصول کے لیے قتال و جدال تک کرتا ہے، ایسے لوگوں سے اللہ لذت قناعت چھین لیتا ہے اور زہدوں کی سیاست قلب و نفس سے یہ ممنوع ہو جاتا ہے کیوں کہ دل جب نعمت قناعت سے محروم ہو گیا تو وہ کبھی سیر نہیں ہوتا ہے نہ کبھی اس کا پیٹ بھرتا ہے اگرچہ ساری دنیا مل جائے تو ایسی صورت میں طاعت کی توفیق کس طرح حاصل ہو سکتی ہے؟

زہد کی علامت:

حضرت امام محمد غزالی قدس سرہ فرماتے ہیں ”زہد دنیا“ مقامات سالکین سے بزرگ مقام ہے یہ تین امور علم، حال اور عمل سے مل کر بنتا ہے جیسا کہ باقی مقامات بھی انہیں تین امور سے مرکب ہوتے ہیں کیوں کہ ایمان کے جملہ دروازے قلب اور قول و عمل کی طرف راجع ہوتے ہیں زاہد کو چاہیے کہ باطن میں تین علامتوں پر اعتماد کرے؛ اول یہ کہ موجود پر خوش نہ ہو اور مفقود پر غمزدہ نہ ہو بلکہ زاہد کو چاہیے کہ وہ ان دونوں کی ضد پر ہو یعنی وجود سے غمگین ہو اور اس کے عدم پر خوش ہو۔

دوم یہ کہ اس کی مدح و ذم کرنے والا اس کی نظر میں برابر ہو پس پہلی چیز ”زہد فی المال“ کی علامت ہے اور دوم ”زہد فی الجاہ“ کی اور سوم یہ کہ اس کے قلب کا انس و محبت اللہ تعالیٰ کے ساتھ ہو اور اس کے قلب پر حلاوت طاعت و غالب ہو۔

علماء کے لیے زہد:

روایتوں میں ہے کہ جس نے علم زیادہ حاصل کیا اور دنیا سے زہد زیادہ نہ کیا تو اللہ تعالیٰ سے دوری کے سوا اسے کچھ حاصل نہیں۔ امام دہلوی نے حضرت علی کرم اللہ وجہہ سے روایت کیا کہ علماء بہ نسبت غیر ”زہد فی الدنیا“ کے زیادہ حق دار ہیں، کسی نے کہا ہے۔ ص
”چوں کفر از کعبہ بر خیزد کجا ماند مسلمانی“

جب کعبہ سے کفر نکلے گا تو مسلمانی کہاں رہے گی؟ جب علمای دنیا کے دل دادہ ہو جائیں، انہیں کے لبوں پر ہر وقت دنیا ہو اور وہ اپنی ساری غد متیں دنیا کے معاوضہ میں کرنے لگیں تو عوام کے بارے میں کیا پوچھنا؟ مشائخ جن کا کام ہی دلوں سے حب دنیا کو محو کرنا اور طلب آخرت پھر طلب مولیٰ پیدا کرنا تھا جب وہی مختلف حیلوں سے ہر وقت دنیا بٹورنے میں لگے ہیں تو مریدوں کے بارے میں کیا عرض کیا جائے؟ مرید تو پھر بھی غنیمت ہے کہ کما کما کر خدا کو راضی کرنے کے لیے پیر صاحب کو نذرانہ دیتا ہے، حب دنیا نے یکسر پانسہ پلٹ دیا اب دنیا کے بغیر کوئی

خدمت نہیں اسی لیے علماء و مشائخ کا دلوں سے لگاؤ نکل گیا۔

اسباب سلامت:

زہد کے لوازم سے ہے کہ جو کچھ لوگوں کے پاس دنیا کا جاہ و مال و متاع ہے اس سے امید ختم کر دے اور جو اس کے پاس ہے وہ لوگوں پر خرچ کر دے لہذا زہد بھی سلامتی کے اسباب سے ہے۔

حضرت امام احمد بن حنبل رضی اللہ تعالیٰ عنہ نے حضرت حاتم اصم رضی اللہ عنہ سے پوچھا دنیا سے سلامتی کا طریقہ کیا ہے؟ فرمایا: چار خصلتیں اختیار کر لو۔

۱۔ قوم کے جہل کو معاف کرو یعنی بر بنائے جہالت لوگ جو تمہیں ایذا دیں تم معاف کر دو۔

۲۔ ان کے تعلق سے تم جہالت سے کام نہ لو یعنی تم کسی کی عزت کے پیچھے نہ پڑو کہ تم اسے ایذا دو۔

۳۔ تم لوگوں کی عطاؤں سے مایوس ہو جاؤ۔

۴۔ جو تم سے ہو سکے ان پر خرچ کرو۔

معلوم رہے کہ بزرگوں نے فرمایا اور تجربہ شاہد ہے کہ یہ چاروں خصلتیں انسان کو خلق کا محبوب بناتی ہیں جو انسان بجائے ضرر کے لوگوں کو نفع پہنچائے گا لامحالہ لوگ اسے چاہیں گے۔

دعوت کے لیے مفید کام:

دعوت کے لیے سب سے مفید و مؤثر زندگی نفع رساں زندگی ہے اللہ تعالیٰ کے لیے لوگوں کی خدمت بے پناہ اجر و ثواب کا باعث ہے، احادیث صحیحہ سے ثابت ہے کہ کتے کو پانی پلانے پر اللہ تعالیٰ نے بخش دیا اور بلی کو باندھے رکھنا نہ کھلایا نہ چھوڑا یہاں تک کہ وہ تڑپ تڑپ کر مر گئی تو اللہ تعالیٰ نے ظالمہ عورت کو دوزخ میں ڈال دیا۔

پہلے کے لوگ اللہ تعالیٰ کی عطا کردہ نعمتوں میں دوسروں کا بھی حق سمجھتے تھے اب ہر ایک لینے کے چکر میں ہے، مگر وہ بندے جو دوسروں کو دیتے ہیں لوگ آج بھی ان سے محبت کرتے ہیں:

۴۔ تعلم علم شرعی:

وصایا تسعہ سے جو تھی وصیت علوم شرعیہ کا سیکھنا ہے ان کے نزدیک علم شرع وہ ہے جس سے عقیدہ صحیح ہو یعنی اہل سنت و جماعت کے مطابق عقائد ہوں دوسرے وہ علم جس کا تعلق طاعت و عبادت سے ہے۔

تیسرا وہ علم جس کے ذریعہ نفس کا تزکیہ و قلب کا تصفیہ حاصل ہو اور انسان برے اخلاق، کبر و حسد اور بغض وغیرہ سے بچ جائے اور اخلاق حسنہ سے آراستہ ہو جائے یہ وہ علوم ہیں جو دنیا و آخرت کے لیے ضروری اور دونوں جہاں میں کارآمد، مفید اور انسان کی ابدی تعمیر حیات انھیں پر موقوف ہے۔ آج لوگ دنیا کے لیے نامعلوم کیا کیا پڑھا رہے ہیں، پڑھ رہے ہیں مگر مذکورہ علوم سے غافل ہیں، خود علماء و حفاظ و قراء و مشائخ یعنی جو دینی رہبر کہلاتے ہیں انھیں پرواہ نہیں نہ انھیں مکمل اعتقادات کا علم ہے نہ عملیات کا اور نہ اخلاق کا، عمل کی طرف تو کوئی رغبت ہی نہیں حیرت کی بات یہ کہ مدارس و جامعات سے بہت سے لوگ علوم عربیہ کے ماہر بن کر نکل رہے ہیں مگر علم الاخلاق سے بالکل کورے۔ انسان طبعی و پیدا نشی طور پر بری صفات یعنی اوصاف ذمیمہ و اخلاق رذیلہ کی طرف مائل ہوتا ہے کیوں کہ نفس امارہ جو منبع شر و فساد ہے وہ ساتھ لگا ہوا ہے ان بری صفات کو خود سے دور کرنا اور ان کی جگہ اخلاق حسنہ و اوصاف حمیدہ پیدا کرنا اور خود کو ان سے آراستہ کرنا نہایت دشوار کام ہے اس کے لیے ضروری ہے کہ اچھے برے اوصاف و اخلاق کا علم حاصل کرے اور پھر بروں کے ازالے کے طریقے سے واقفیت بھی حاصل کرے اور یہ بھی جانے کہ ہم ان کی جگہ اچھے اخلاق کیسے پیدا کر سکتے ہیں؟ دراصل تصوف کا سب سے اہم کام یہی ہوتا ہے کہ وہ برے اخلاق و اوصاف کا ازالہ کر کے اس کی جگہ اچھے اوصاف و اخلاق پیدا کرے، احادیث کریمہ میں اچھے اخلاق پر بہت زیادہ زور دیا گیا ہے۔

معلوم ہو کہ علمائے کرام نے ان تینوں قسموں کے علوم کو فرض عین رکھا ہے یعنی ان کا سیکھنا ہر مرد و عورت عاقل و بالغ پر فرض ہے اور یہی دراصل علوم نافعہ ہیں۔

فوائد علم نافع:

جو انھیں سکھے اور ان پر عمل کرے اسے دنیا و آخرت میں بلندی حاصل ہوگی۔
ارشاد باری تعالیٰ ہے:

يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ ۚ
ترجمہ: تم میں جو ایمان لائے اور جنھیں علم دیا گیا اللہ تعالیٰ انھیں درجوں بلند فرمائے گا۔“

مفسرین نے فرمایا کہ ایمان والوں کو ایک درجہ بلند فرمائے گا اور جنھیں ایمان کے ساتھ علم دیا گیا انھیں درجات کثیرہ عطا فرمائے گا۔

حضرت ابن عباس رضی اللہ عنہما نے فرمایا کہ بروز قیامت عام مومنین پر اللہ تعالیٰ علمائے کرام کو سات سو درجہ بلند فرمائے گا اور ہر دو درجہ کے درمیان پانچ سو برس کی راہ کا فاصلہ ہوگا۔ ۲
قرآن و حدیث نے علم اور علمائے دین کے بے شمار درجات بیان فرمائے ہیں کہ ”علم کی طلب جنت تک پہنچاتی ہے“ اور ”ملا نہ کہ کرام طالب علم کی تعظیم کرتے ہیں“ کرام علم کی وجہ سے فرشتے اس کی تعظیم کرتے ہیں جو ملکوت سلوٰت میں معظم و مکرم ہوتا ہے۔ ۳

نیز نبی کریم ﷺ نے فرمایا کہ عالم کے لیے زمین اور آسمان والے دعاے مغفرت کرتے ہیں ۴ وغیرہ وغیرہ علمائے کرام نے اس تعلق سے متعدد کتابیں تصنیف کر دی ہیں جو عام طور پر بازاروں میں پائی جاتی ہے فقیر مجددی عفی عنہ کی بھی کچھ منتشر تحریریں اس تعلق سے ہیں۔

۱۔ سورۃ المجادلہ: ۱۱/۵۸

۲۔ کفایۃ الاقنیاء ص: ۲۴

۳۔ ایضاً ص: ۲۴

۴۔ ایضاً ص: ۲۴

۵۔ محافظت سنت:

درست راستے کو لغت میں سنت کہتے ہیں۔ فقہاء کے نزدیک سنت وہ ہے جس کے کرنے پر ثواب دیا جائے اور ترک پر عقاب و سزا نہ ہو۔

محدثین کے نزدیک رسول پاک ﷺ کے افعال و اقوال اور احوال کو سنت کہتے ہیں۔ بزرگوں نے فرمایا جو رضائے الہی کا طالب ہے اس کے لیے ضروری ہے کہ وہ ان آداب و سنن کی محافظت کرے جو رسول پاک ﷺ سے مروی و ماثور ہیں؛ کیوں کہ دل کو روشن کرنے اور باطن کی تعمیر میں اتباع سنت کو بہت دخل ہے، سنت کی قدر و منزلت دراصل وہ لوگ اچھی طرح جانتے ہیں جن پر کمالات سنت منکشف ہوئے۔ حضرت مجدد الف ثانی قدس سرہ فرماتے ہیں کہ انوار الہیہ مجھ پر موسلا دھار بارش کی طرح برستے ہیں مگر میری تمنا ہے کہ سرکار علیہ الصلوٰۃ والسلام کی سنتوں سے کوئی سنت زندہ کر لے جاؤں، محققین ارباب کشف صوفیہ نے سب سے بڑا مجاہدہ ہر حال میں سنت کی پیروی کو قرار دیا ہے سنت کی اہمیت و عظمت اور افادیت کو اگر دیکھنا ہے تو حضرت مجدد اور ان کے فرزندان گرامی قدس اللہ تعالیٰ اسرارہم العالیہ کے مکتوبات، ارشادات اور عمل سنت پڑھیے۔

حضور قطب الطریق سیدنا خواجہ بہاء الدین نقشبند قدس سرہ کے طریقے کی بنیاد ہی اتباع سنت پر ہے اور ان کی بدولت جس قدر ان کے سالکین بلند مقامات پر جلد پہنچتے ہیں دیگر لوگ دیکھ کر محو حیرت ہوتے ہیں اور تعجب کرتے ہیں کہ اس قدر بلندیاں کیونکر نصیب ہوئیں؟

التصوف کله لہو الادب:

حضرت زین الدین قدس سرہ تصوف کے ادب ہونے کے متعلق فرماتے ہیں کہ محافظت سنن و آداب میں سب سے زیادہ نفع اندوز (اور پیش رو) اور ظاہر و باطن میں اخلاق نبوی سے سب سے زیادہ متعلق اور آراستہ ہونے والے صوفیہ کرام ہیں اور انھوں نے اس کے ذریعہ بلند مراتب اور عظیم مقامات پائے تو انھوں نے ان سنن و آداب کو تصوف کا رکن اعظم جانا اور فرمایا

”التصوف کلمہ لہو الادب“ یہ ایسا ہی ہے جیسا حدیث میں فرمایا ”الحج عرفة“ یعنی حج کا سب سے بڑا رکن عرفات کی حاضری ہے اسی طرح تصوف کا سب سے بڑا رکن سنن کے آداب کی محافظت ہے۔ ۱۔

حضرت ابو حفص حداد قدس سرہ فرماتے ہیں کہ سارا تصوف ادب ہے، ہر وقت کے لیے ادب ہے، ہر حال کے لیے ادب ہے، ہر مقام کے لیے ادب ہے، پس جس نے اوقات کے آداب کا لحاظ رکھا مردوں (کا ملین) کی منزل پر پہنچ گیا اور جس نے آداب ضائع کیے وہ اس جگہ سے ہی دور ہے جسے قرب گمان کیا جاتا ہے اور اس جگہ سے مردود ہے جس جگہ قبول کی امید ہے۔ ۲۔

آداب الاوقات:

بزرگوں کے یہاں اوقات کے آداب سے مراد وہ حقوق ہوتے ہیں جو ان اوقات کے ذریعہ ثابت ہوتے ہیں، یعنی وظائف، عبادات ظاہر، نماز روزہ وغیرہما اور معاملات باطنہ جن کا تقاضہ بندے کے احوال کرتے ہیں، حضرت سیدی ابوالعباس مرسی رضی اللہ تعالیٰ عنہ فرماتے ہیں بندے کے اوقات صرف چار ہیں: (۱) نعمت (۲) بلا (۳) طاعت (۴) معصیت۔ اللہ تعالیٰ کا ہر بندے پر ہر وقت میں عبودیت کا ایک حصہ ہے بحکم ربوبیت یعنی وہ ہر گھڑی پالتا ہے لہذا یہ پرورش کرنا بندے پر عبودیت کو ثابت کرتا ہے کہ بندے پر حق ہے کہ وہ اس کی بندگی کرے؛ لہذا جس کا وقت بندگی میں گذرتا ہے اس بندے کو چاہیے کہ اس کے قلب و ذہن میں بسا رہے کہ اللہ تعالیٰ کا احسان ہے کہ اس نے طاعت کی ہدایت اور توفیق دی اور جس کا وقت گناہ اور معصیت میں گذرے تو حق اللہ کا تقاضہ ہے کہ بندہ استغفار کرے اور ندامت کے آنسو بہائے اور جس کا وقت نعمت میں گذرے اس کا تقاضہ شکریہ اور اللہ تعالیٰ سے بندے کے دل کا خوش

۱۔ کفایۃ الاتقیاء ص: ۲۵

۲۔ ایضاً ص: ۲۵

حدیث شریف میں ہے ”جسے نعمت ملی اس نے شکر کیا، جو مبتلائے آلام ہو اس نے صبر کیا اور جس پر ظلم ہو اس نے معاف کر دیا یا ظلم کیا تو مغفرت طلب کی۔ اتنا فرما کر سرکار علیہ السلام خاموش ہو گئے، لوگوں نے عرض کیا: ایسے اشخاص کے لیے کیا ہے؟ فرمایا ان کے لیے امن ہے اور وہ ہدایت یافتہ ہیں۔“ ۲

حضرت سرور عالم ﷺ ہی راہ خدا کے ہادی ہیں آپ کے سنن و آداب کی اتباع ہی اللہ عود جل تک پہنچاتی ہے چنانچہ بزرگوں نے سخت تاکید فرمائی ہے کہ نبوی شمائل و فضائل اور سنن و آداب کا تفصیل سے علم حاصل کیا جائے اور مکمل پیروی کی جائے، حضرت شیخ زین الدین رحمۃ اللہ علیہ فرماتے ہیں:

۱۔ کفایۃ الاقتباء ص: ۲۶

۲۔ ایضاً ص: ۲۶

۳۔ کفایۃ الالتقاء ص: ۲۶

سستی کی اسے معرفت سے محرومی کی سزا کا شکار ہونا پڑا۔ ا۔

جملہ سلاسل کتاب و سنت سے مقید ہیں:

صوفیہ کرام علیہم الرضوان کے سلاسل اگرچہ اپنی بعض خصوصیات میں متعدد و متفرق ہیں جیسا کہ فقیر مجددی عفی عنہ نے اس کو تفصیل سے کتاب ”اختلاف سلاسل کے اسباب“ میں بیان کیا ہے لیکن اس کے باوجود سب کی اصل کتاب و سنت ہے کوئی بھی ان سے خارج نہیں بلکہ سب انھیں پر مرتب۔ حضرت امام ابو القاسم نصر آبادی قدس سرہ سرہ فرماتے ہیں ”اصل التصوف ملازمة الكتاب و السنة و ترك الاهواء و البدع و تعظیم حرمت المشائخ و الملازمة على الاوراد و ترك ارتكاب الرخص و التاويلات“ اصل تصوف کتاب اللہ اور سنت رسول ﷺ کو لازم رکھنا، بدعات و خواہشات نفسانی کو چھوڑنا، مشائخ کی حرمتوں کی تعظیم، اوراد و اشغال کی پابندی اور رخصتوں و تاویلات کے ارتکاب کا ترک کرنا ہے۔

حضرت خواجہ ابوالحسن نوری قدس سرہ فرماتے ہیں: جس کو تم دیکھو کہ وہ اللہ تعالیٰ کے ساتھ اچھی حالت کا دعویٰ کرتا ہے جو علم شرعی کی حد سے باہر ہے تو اس کے قریب نہ ہونا۔ حضرت غوث پاک رضی اللہ عنہ فرماتے ہیں: ”اور شریعت کی اتباع دنیا اور آخرت کی سعادت اور نیک بنجی ہے تم بچو کہ کہیں اس کے دائرے سے نکلو، اہل اتباع شرع کے اجتماع سے جدا ہونے سے خود کو بچاؤ“ نیز آپ قدس سرہ فرماتے ہیں: ”اللہ تعالیٰ کے سب سے زیادہ قریب راستہ قانون عبودیت کو لازم رکھنا اور شریعت کی رسی کو مضبوط تھامے رہنا اور جادۂ تقویٰ پر استقامت ہے، پس اللہ تعالیٰ کی محبت اور اس کے رسول ﷺ کی متابعت میں سب سے زیادہ لوگوں میں حصہ پانے والے صوفیہ کرام ہیں جس نے یہ سمجھا کہ وہ بغیر متابعت کے کسی نفع کو پہنچ سکتا ہے یا کسی مراد میں کامیاب ہو سکتا ہے تو وہ مطرود ہے۔

فرائض و نوافل:

حضور مقتدائے عالم صلی اللہ علیہ وسلم کی جن امور میں متابعت و پیروی کی جاتی ہے ان میں بعض فرائض ہیں اور بعض نوافل ان دونوں سے جدا جدا قرب وابستہ ہے، حضرت مجدد الف ثانی اور ان کے فرزندان نے متعدد مکتوبات میں اس قرب کو تفصیل سے بیان فرمایا۔ اس فقیر مجددی عفی عنہ نے بھی ان بزرگوں سے نقل کر کے کتاب ”نبوت و ولایت“ میں قدرے تفصیل بیان کی ہے۔ حاصل یہ ہے کہ فرائض اس قدر اہم ہیں کہ جو قرب ان سے وابستہ ہے وہ قرب ذات ہے اور نوافل سے وابستہ قرب صفات ہے ان دونوں میں وہی نسبت ہے جو ایک قطرہ کو سمندر سے، معروف و مشہور حدیث قدسی جسے حضرت امام بخاری قدس سرہ نے حضرت ابو ہریرہ رضی اللہ عنہ سے بایں الفاظ بیان فرمایا:

”إِنَّ اللَّهَ تَعَالَى قَالَ مَنْ عَادِلِي وَلِيَا فَقَدْ أَذِنَتْهُ بِالْحَرْبِ وَمَا تَقَرَّبَ إِلَيَّ عَبْدِي بِشَيْءٍ أَحَبَّ إِلَيَّ مِمَّا افْتَرَضْتُ عَلَيْهِ وَلَا يُزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّى أَحِبُّهُ فَإِذَا أَحْبَبْتَهُ كُنْتُ سَبْعَهُ الَّذِي يَسْمَعُ بِهِ وَبَصْرَهُ الَّذِي يَبْصُرُ بِهِ وَيَدَهُ الَّتِي يَبْطِشُ بِهَا وَرَجْلَهُ الَّذِي يَمْشِي بِهَا وَإِنْ سَأَلَنِي لِأَعْطِيْتَهُ وَإِنْ اسْتَعَاذَنِي لَا عَيْنَ ذَنْهُ“ جس نے میرے ولی سے عداوت کی میں اس سے جنگ کا اعلان کرتا ہوں اور میرا بندہ کسی ایسی شے کے ذریعہ قریب نہیں جو مجھ کو اس سے زیادہ محبوب ہو جو میں نے اس پر فرض کی اور نوافل کے ذریعہ میرا بندہ برابر میرے قریب ہوتا رہتا ہے حتیٰ کہ میں اسے محبوب بنا لیتا ہوں پس جب محبوب بنا لیتا ہوں تو میں اس کے کان بن جاتا ہوں جس سے وہ سنتا ہے اور اس کی آنکھ ہو جاتا ہوں جس سے وہ دیکھتا ہے اور اس کا ہاتھ بن جاتا ہوں جس کے ذریعہ پکڑتا ہے اور اس کا پیر ہو جاتا ہوں جس کے ذریعہ وہ چلتا ہے اگر میرا بندہ مجھ سے مانگے تو میں اسے ضرور دوں گا اور اگر مجھ سے پناہ چاہے گا تو میں پناہ دوں گا۔“

حدیث مذکور پر سرسری نظر ڈالنے سے یہ چند امور سامنے آتے ہیں:

۱۔ ولی کی عظمت و رفعت اور خدا رسیدگی۔ اس کی مخالفت و عداوت میں ہلاکت ہے۔

۲۔ قرب دو قسم کا ہے ایک وہ جو فرائض کی ادائیگی سے بندے کو حاصل ہوتا ہے دوم وہ جو نوافل کے ذریعہ میسر آتا ہے۔

۳۔ سب سے زیادہ محبوب قرب ”قرب فرائض“ ہے۔

۴۔ قرب نوافل کے ذریعہ بندہ اللہ تعالیٰ کا محبوب بن جاتا ہے اور مقام محبوبیت حاصل کر لیتا ہے۔

۵۔ مقام محبوبیت پر فائز ہونے کے بعد اس کی کیا شان ہو جاتی ہے کہ خدائے تعالیٰ اس کا کان آنکھ وغیرہ ہو جاتا ہے۔ معلوم ہو کہ آنکھ کان وغیرہ ہو جانے کی بزرگوں نے چند تفسیریں فرمائی ہیں: ایک یہ کہ جس طرح بندہ اپنی حاجات انھیں کے ذریعہ پورا کرتا ہے یعنی جس طرح آنکھ سے کسی کو دیکھنے کی حاجت ہوتی ہے تو ارادہ کرتے ہی آنکھ اٹھ جاتی ہے اور دیکھ لیتی ہے۔ اسی طرح کان سے کسی چیز کو سننے کا ارادہ کرتا ہے تو کان فوراً سن لیتا ہے اسی طرح جو بندہ نوافل میں مشغول رہتا ہے اور مقام محبوبیت پر فائز ہو جاتا ہے تو وہ چاہتا ہے اور اللہ تعالیٰ اس کی حاجت ان اعضاء سے تیز پوری کر دیتا ہے۔ دوسری تفسیر یہ بیان کی گئی کہ مراد یہ ہے کہ اللہ تعالیٰ ان اعضا کا محافظ ہو جاتا ہے لہذا ایسی منزل پر بندہ کان سے صرف وہی سنتا ہے جس کا سننا حلال ہے آنکھ سے صرف وہی دیکھتا ہے جس کا دیکھنا حلال ہے، ہاتھ سے صرف وہی پکڑتا ہے جس کا پکڑنا حلال ہے، پیر سے صرف اسی کی طرف چلتا ہے جس تک جانا حلال ہے، مقصود یہ کہ ایسا بندہ خواہشات و شہوات سے منقطع اور لا تعلق ہو جاتا ہے، طاعات میں مستغرق رہتا ہے اور اپنے اعضا و جوارح صرف ان میں استعمال کرتا ہے جن کے لیے انھیں پیدا کیا گیا، بزرگوں نے فرمایا کہ حدیث میں اشارہ ہے کہ محبت الہی کا دروازہ تقرب بالنوافل ہے۔

فقیر مجددی عفی عنہ عرض کرتا ہے کہ حدیث مذکور میں ایک اس تاویل کی بھی گنجائش ہے کہ مراد یہ ہے کہ بندہ جب خاص قرب حاصل کر لیتا ہے اور یہ اعضاء جوارح جب تجلیات الہیہ کا مرکز ہیں تو ان کی قوتیں اس قدر ہو جاتی ہیں کہ ہزاروں کو س دور کان سن لیتے ہیں ہزاروں میل

دور آنکھ دیکھ لیتی ہے پل میں ولی بطریق ”طیّ ارض“ کہیں سے کہیں پہنچ جاتا ہے، جو زبان سے نکل جاتا ہے اللہ تعالیٰ اسے پورا فرما دیتا ہے، نگاہ قہر و غضب پڑ جاتی ہے تو اشاروں میں بستیاں کی بستیاں الٹ جاتی ہیں، اللہ والوں خاص کر متقدمین بزرگوں کے تصرفات و کرامات پڑھیے تو حیرت ہوتی ہے کہ ان کے اعضا و جوارح میں کس قدر قدرت الہیہ کی تجلیات موجزن ہو جاتی ہیں کہ پل میں وہ کر گزرے ہیں کہ عقلیں حیران رہ جاتی ہیں۔ واللہ تعالیٰ اعلم بالصواب۔

۶۔ توکل:

اہل اللہ نے جن امور کی خصوصیت سے وصیت کی ہے انہیں میں سے توکل بھی ہے قرآن و سنت میں توکل کی مختلف مواقع پر تاکید فرمائی گئی ہے اور اللہ عز و جل نے حکم فرمایا کہ مومنوں کو چاہیے کہ وہ اللہ تعالیٰ ہی پر بھروسہ اور توکل کریں نیز ارشاد باری تعالیٰ ہے ”وَمَنْ يَتَوَكَّلْ عَلَى اللَّهِ فَهُوَ حَسْبُهُ“ ۱۔ جو اللہ پر بھروسہ کرتا ہے اللہ تعالیٰ اسے کافی ہے، نیز ارشاد ربانی ہے ”فَإِذَا عَزَمْتَ فَتَوَكَّلْ عَلَى اللَّهِ“ ۲۔ جب تم پختہ ارادہ کر لو تو اللہ تعالیٰ پر بھروسہ کرو۔“

حضرت امام بخاری وغیرہ نے اپنی صحیح میں بیان فرمایا کہ جو ستر ہزار بلا حساب جنت میں جائیں گے وہ وہی ہوں گے جن کو اللہ تعالیٰ پر توکل حاصل ہے۔ (مزید تفصیل کے لیے دیکھیے مکتب تفاسیر و احادیث و تصوف) مختلف بزرگوں نے توکل کے اپنے اپنے حال کے اعتبار سے متعدد معانی بیان فرمائے، حضرت ذوالنون مصری قدس سرہ فرماتے ہیں: ”تدبیر نفس کو چھوڑ دینا اور حول و قوۃ سے خالی ہو جانا کہ اللہ تعالیٰ کے سوا میں کوئی حول و قوۃ نہ جانے توکل ہے، یعنی لاحول ولا قوۃ الا باللہ“

حضرت ابوبکر دقاق قدس سرہ فرماتے ہیں: بس ایک دن جینے کا انتظام کر لینا اور کل کی فکر کو ترک کر دینا توکل ہے۔“ بعض نے فرمایا: اللہ تعالیٰ پر اعتماد کرتے ہوئے کمانا ترک کر

دینا توکل ہے۔ ”حضرت امام غزالی قدس سرہ کی تحقیق یہ ہے کہ ”اعتقاد القلب علی الوکیل الحق وحدہ“ ایک اللہ پر دل کا بھروسہ کر لینا توکل ہے۔ ۱۔

آج ہماری اکثر پریشانیوں اور مشکلات کا سبب عدم توکل ہے ہم اس عالم اسباب میں رہتے ہیں اور اکثر اشیا کو اسباب سے مربوط اور وابستہ پاتے ہیں، کھیت میں بیج ڈالتے ہیں، اگتا ہے فصل تیار ہوتی ہے اس طرح ہمیں اناج ہاتھ آتا ہے، بیمار ہوتے ہیں دوائیں استعمال کرتے ہیں مرض دور ہو جاتا ہے، اشیاء عام طور پر اسباب کے تحت وجود میں آتی ہیں مومن کی شان یہ ہے کہ وہ یقین رکھے کہ اللہ تعالیٰ ہی مسبب الاسباب ہے اسی نے دواؤں میں ازالہ مرض کی تاثیر رکھی ہے وہی اناج دیتا ہے وہی بارش برساتا ہے فاعل حقیقی وہی ہے اسی کی مشیت سے اسباب کے تحت اشیا وجود میں آتی ہیں اس نے جب چاہا حضرت آدم کو بلا ماں باپ پیدا فرما دیا جب چاہا حضرت عیسیٰ کو بلا باپ وجود بخش دیا علی نبینا وعلیہما الصلاۃ والسلام۔ دواؤں کی تاثیر اس کی مشیت سے ہے آخر کیا بات ہے کہ ایک ہی دوا کسی مرض سے شفا دیتی ہے اور وہی دوا اسی مرض میں کبھی ناکام ہو جاتی ہے؟ بیج بونے کے بعد بھی کبھی فصل نہیں اگتی اور کبھی بہت اچھی پیداوار ہوتی ہے؟ یہ کافرانہ و مشرکانہ نظریہ ہے کہ اسباب میں تاثیر حقیقی اعتقاد کر لی جائے؟ ایمانی تقاضہ یہ ہے کہ اسباب کے پیچھے مسبب الاسباب پر کامل نظر رکھے آج عام طور پر مسلمانوں کا اللہ تعالیٰ کی ذات پر اعتماد نہایت کمزور ہو گیا ہے، انھیں خدائے تعالیٰ کی رزاقیت پر کامل یقین نہیں اس لیے وہ اسباب پر اعتماد کرتے ہیں اور اب اس معاملہ میں حرام و حلال کی پرواہ ہی ختم ہو گئی ہے، حد تو یہ ہے کہ قوم کے دینی رہنمائی کے ٹھیکدار بھی اب نیتاؤں، مالداروں اور حکمرانوں پر تو اعتماد کرتے ہیں لیکن خدائے کار ساز پر نہیں اسی لیے ذلت و رسوائی کے سوا اب کچھ نہیں۔

درجات:

توکل کے بے شمار درجات ہیں جس بندے کو جیسا خداے قدیر پر اعتماد ہے، بھروسہ ہے

ویسا ہی وہ فیض یاب ہے۔ حدیث قدسی ہے ”انا عند ظن عبدی بى“ یعنی میں بندے کے ساتھ ویسا معاملہ کرتا ہوں جیسا کہ وہ ہمارے بارے میں گمان کرتا ہے۔

حدیث صحیح تو ہے ہی لیکن تجربہ بھی ہے آپ اپنے رب پر سچا اعتماد کریں وہ رحیم و کریم آپ کے اعتماد کی ضرورت لاج رکھے گا۔ آپ دل میں یقین رکھیں کہ ہمارا رحیم و کریم خدا ہمیں گمراہ نہیں کرے گا تو وہ نہیں کرے گا، آپ یقین رکھیں کہ وہ ذلیل نہیں کرے گا تو نہیں کرے گا، آپ کو پورا اعتماد ہو کہ وہ ہمیں اور ہماری اولاد کو بھوکا نہیں رکھے گا تو وہ بالکل انھیں بھوکا نہیں رکھے گا آپ کو یقین ہو کہ وہ بیماری سے شفا دے گا تو ضرور دے گا۔

جن بندوں نے اس پر کامل اعتماد کیا ان کے لیے آسمانوں سے کھانے کی تھال آئے، ایسے ایسے متولکین ہوئے جنھوں نے کبھی کسی طیب اور ڈاکٹر سے اپنا حال نہیں بتایا نہ دوا استعمال کی وہ بھی دور ابتلا سے نکل کر صحت یاب ہوئے، سلطان العارفين حضرت یازید بسطامی قدس سرہ سے پوچھا گیا ”من این تاكل“؟ آپ کہاں سے کھاتے ہیں؟ فرمایا: ”مولائی يطعم الکلب و الخنزیر افتتری أن لا يطعم ابایزید؟“ میرا مولی کتے اور خنزیر کو کھلاتا ہے تو تم سمجھتے ہو کہ وہ یازید کو نہیں کھلاتے گا؟ ۱۔

رسول ﷺ نے فرمایا: جو سب سے کٹ کر اللہ کا ہو رہا ہے اللہ اس کے ہر مؤنت (خرچ یا محنت) کے لیے کافی ہے اور اسے اس جگہ سے روزی دے گا جہاں گمان بھی نہ ہو گا اور جو دنیا کا ہو رہا ہے اللہ تعالیٰ اسے دنیا کے حوالے کر دیگا۔ ۲۔

۱۔ کتاب افضل ہے یا توکل:

ذریعہ معاش کو اختیار کرنا اور روزی کمانا جسے اکتساب کہتے ہیں افضل ہے یا توکل؟ یعنی ذرائع معاش نہ اختیار کرنا اور ان سے اعراض کرنا؟ بزرگوں کے اس میں تین قول ہیں:

۱۔ کفایۃ الاقنیاء ص: ۳۰

۲۔ ایضاً ص: ۳۰

- ۱۔ توکل افضل ہے کیوں کہ یہ اللہ تعالیٰ کے رسول ﷺ اور اہل صفہ کا حال ہے۔
- ۲۔ بعض کے نزدیک اکتساب افضل ہے، ان کے نزدیک توکل کے مقابل وہ اکتساب افضل ہے جو جمع مال کے لیے نہ ہو اور نہ یہ اعتقاد ہو کہ اکتساب رزق لائے گا اور نفع پہنچائے گا بلکہ جو ان نوافل سے ہے جن کا اللہ تعالیٰ نے حکم دیا، سورہ جمعہ میں ارشاد خداوندی ہے:

فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ لَعَلَّكُمْ تَعْلَمُونَ
 لی جائے تو زمین میں پھیل جاؤ اور اللہ تعالیٰ کا فضل تلاش کرو۔“ اس میں فضل سے مراد رزق ہے۔
 تیسرا قول جو کہ مختار ہے جیسا کہ حضرت امام غزالی قدس سرہ نے فرمایا کہ اس میں تفصیل ہے جس شخص کی یہ حالت ہو کہ وہ ترک کسب کر کے خود کو ذکر و فکر اور عبادت وغیرہ کے لیے فارغ کرے گا اور کسب اس میں خلل انداز ہو گا اور تشویش قلب کا باعث ہو گا تو ایسے شخص کے لیے توکل افضل ہے کیوں کہ توکل میں صبر اور مجاہدہ نفس ہے اور جو شخص اس حالت اور پوزیشن کا نہیں ہے بلکہ اسے لوگوں سے امیدیں ہوں گی کہ لوگ ہمارے لیے کچھ لائیں اور قلب مضطرب رہتا ہے، تنگی رزق کے وقت غیظ و غضب میں مبتلا ہو گا تو ایسے شخص کے لیے کسب افضل ہے، بعض بزرگوں نے فرمایا کہ توکل رسول اللہ ﷺ کا حال ہے اور کسب آپ کی سنت ہے پس جو آپ ﷺ کے حال سے کمزور ہو اسے چاہیے کہ وہ آپ کی سنت پر چلے۔

تنبیہات:

توکل کے عام طور پر معنی ترک کسب کے لیے جاتے ہیں یعنی روزی نہ کمانا اس معنی کر عیالدار آدمی کے لیے توکل جائز نہیں ہے اور بزرگوں کے نزدیک توکل دوسرے معنی میں ہے کہ اسباب اختیار کرے مگر نظر مسبب الاسباب پر ہو، اس معنی کر جو ذریعہ معاش اختیار کیے ہوئے ہے مگر نظر رزاق پر ہے تو وہ بھی متوکل ہے۔ اسی لیے ’سلام الفضلاء‘ میں امام سیوطی سے نقل کرتے ہوئے فرمایا کہ میرے نزدیک کسب توکل کے خلاف اور منافی نہیں ہے بلکہ

بندہ بیک وقت متوکل اور مکتسب دونوں ہو سکتا ہے بایں طور کہ جو اللہ نے اس کے لیے مقرر کر دیا ہے اس پر راضی رہے اور اس سے زیادہ کی لاچ نہ کرے۔ امیر المؤمنین حضرت فاروق اعظم رضی اللہ عنہ نے اس قوم سے فرمایا جو کماتے نہیں تھے اور توکل کا دعویٰ کرتے تھے کہ ”متوکل تو وہ ہے جو بیچ زمین میں بوئے اور خدا پر بھروسہ کرے۔“ ۱۔

حضرت سہل بن عبد اللہ رضی اللہ عنہ فرماتے ہیں کہ توکل سرکار علیہ السلام کا حال ہے اور کسب آپ کی سنت ہے، جس کا حال اچھا ہو گا وہ سنت نہ چھوڑے گا۔ ۲۔

حضرت مجدد الف ثانی قدس سرہ اسباب پر قدرے تفصیل سے بحث کرنے کے بعد فرماتے ہیں: اس بیان سے واضح ہو گیا کہ توسط اسباب توکل کے منافی نہیں جیسا کہ ناقصوں نے گمان کیا ہے بلکہ توسط اسباب میں کمال توسط ہے۔ حضرت یعقوب علی نبینا وعلیہ الصلاۃ والسلام نے معاملہ کو حق سبحانہ کے حوالہ کرتے ہوئے رعایت سبب کا توکل نام رکھا ہے یعنی معاملہ کو اللہ تعالیٰ کے سپرد کیا اور سبب کی رعایت بھی فرمائی اور ارشاد فرمایا:

لَيْسَ لِي لَا تَدْخُلُوا مِنْ بَابٍ وَاحِدٍ وَادْخُلُوا مِنْ أَبْوَابٍ مُتَفَرِّقَةٍ ۚ يَعْنِي اے میرے بیٹو! ایک دروازے سے داخل نہ ہونا اور متفرق درازوں سے داخل ہونا۔

مفسرین کرام رحمہم اللہ تعالیٰ فرماتے ہیں کہ حضرت یعقوب علی نبینا وعلیہ الصلاۃ والسلام کا بیٹوں کو یہ حکم اس لیے تھا کہ وہ نظر بد سے محفوظ رہیں، ظاہر ہے کہ اس معاملہ میں انھوں نے سب کو ملحوظ رکھا پھر معاملے کو بارگاہ الہی کے حوالے کرتے ہوئے فرماتے ہیں:

وَمَا أَغْنَىٰ عَنْكُم مِّنَ اللَّهِ مِنْ شَيْءٍ إِنَّ الْحُكْمَ إِلَّا لِلَّهِ عَلَيْهِ تَوَكَّلْتُ وَعَلَيْهِ فَلْيَتَوَكَّلِ الْمُتَوَكِّلُونَ ۚ

۱۔ سلام الفضل بارحاشیہ کفایۃ الاتقیاء ص: ۳۰

۲۔ ایضاً ص: ۳۰

۳۔ سورۃ یوسف: ۶۷/۱۲

۴۔ سورۃ یوسف: ۶۷/۱۲

میں تم سے اللہ تعالیٰ کا کوئی فیصلہ اور قضا دفع اور دور نہیں کرتا ہوں حکم تو صرف اللہ ہی کے لیے ہے اسی پر میں نے توکل کیا اور چاہیے بھروسہ کرنے والے اسی پر بھروسہ کریں۔
حضرت یعقوب علیہ السلام کی اس معرفت کی اللہ تعالیٰ نے تحسین فرمائی اور اپنی عطا قرار دیا۔ دیکھئے سورہ مذکور۔

معلوم ہوا کہ توکل کے درجات ہیں اور اللہ والوں کے مختلف احوال ہوتے ہیں وہ مختلف اوقات میں مختلف احوال و کیفیات سے دوچار ہوتے ہیں اسی وجہ سے توکل کے تعلق سے کتب سوانح میں بزرگوں کے مختلف احوال اور درجات پڑھنے کو ملتے ہیں۔ جو سب سے منقطع ہو کر صرف اللہ تعالیٰ کی طرف متوجہ ہیں وہ اسباب سے کوسوں دور ہیں اور اللہ تعالیٰ ان کے ساتھ وہی معاملہ کرتا ہے جیسا کہ وہ اس کے ساتھ گمان رکھتے ہیں جیسا کہ خود حضرت مجدد قدس سرہ کے ایک دوسرے مکتوب سے ظاہر ہے، ایسے حضرات کے کام بلا سبب ہوتے ہیں ان کے لیے آسمانوں سے کھانے کے تھال آتے ہیں ایسے حضرات کو اس جماعت میں شمار کیا گیا ہے جو بلا حساب و کتاب جنت میں داخل ہوں گے جیسا کہ امام بخاری وغیرہ نے بیان فرمایا۔

دوسرے وہ حضرات ہیں جن کا نزول کافی کامل ہوتا ہے ایسے حضرات بہت با کمال ہوتے ہیں جو بھروسہ تو صرف مسبب الاسباب جل وعلا پر کرتے ہیں، لیکن اس عالم اسباب میں رعایت سبب بھی رکھتے ہیں یہ وہی بڑے لوگ ہیں جن کو آپ نے ابھی حضرت مجدد قدس سرہ کے کلام سے پڑھا اس میں اور بھی بڑی بیماری بحثیں ہیں جن کو بزرگوں کے کلام سے جانا جا سکتا ہے۔

اسباب و وسائط:

اللہ تعالیٰ کو چوں کہ اس دنیا کو دار ابتلا و امتحان بنانا تھا، اس نے حکمت بالغہ سے مسببات اور اشیا کے حصول کو عموماً اسباب سے مربوط کر دیا، کفار و مشرکین نے انھیں اسباب کو مؤثر حقیقی گمان کر لیا، آج ان کفار کی صحبتوں اور علوم شرعیہ سے دوری کی وجہ سے بہت سے مسلمان بھی اسباب کو مؤثر سمجھ کر اختیار کرنے لگے جس کا نتیجہ یہ نکلا کہ اسباب پر اعتماد بڑھ گیا اور اللہ تعالیٰ

پر کم بلکہ ختم سا ہو گیا۔ ہم اس مضمون کے آغاز میں قدرے کچھ اس تعلق سے بیان کر چکے ہیں، ذات خداوندی پر عدم اعتماد سے جو نتائج برآمد ہو رہے ہیں وہ ضلالت کی طرف لے جانے والے، گمراہ کن اور بندوں کو مشکلات میں مبتلا کرنے والے ہیں، اسباب و وسائل کے اختیار کرنے اور نہ کرنے اور ان میں تاثیر و عدم تاثیر کے تعلق سے صوفیہ کرام و علمائے عظام نے کافی طویل ابحاث سپرد قلم فرمائی ہیں حضرت امام محمد غزالی قدس سرہ نے اس کو آخر تک پہنچا دیا۔ ہم حضرت مجدد قدس سرہ کا مختصر کلام ایک قول فیصل کی حیثیت سے سپرد قلم کرتے ہیں جو حق و ہدایت کا راستہ ہے، اللہ تعالیٰ بندوں کی صحیح رہنمائی فرمائے تاکہ یہ اسے صحیح پہچانیں۔

ایک غلط فہمی:

معلوم ہو کہ بعض متکلمین نے ممکن اور واجب حل و علا کے درمیان وہ نسبت خیال کر لی جو کوزہ اور اس کے بنانے والے کے درمیان ہے، اس کا مطلب یہ ہوا کہ انھوں نے یہ گمان کر لیا کہ ممکن عدم سے وجود میں آنے میں اللہ تعالیٰ کا محتاج ہے، بقا میں محتاج نہیں، جس طرح کوزہ اپنے وجود میں اپنے فاعل (کلال) کا محتاج ہے بقا میں نہیں جب کہ یہ فکر صریح قرآن کے خلاف تھی رب کائنات جل و علا فرماتا ہے:

يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ ۚ اے لوگو! تم اللہ تعالیٰ کے محتاج ہو اور اللہ تعالیٰ بے نیاز محمود و پسندیدہ ہے۔“

ان اہل علم نے چوں کہ ممکن کو بقا میں محتاج مانا اس لیے تجدد و امثال کے قائل ہوئے تاکہ ممکن کا دائمی طور پر محتاج ہونا ثابت ہو جائے تجدد و امثال کیا ہے؟ یہ دوسری بحث ہے، اسے اس کے مقام پر سمجھیں غرضیکہ حق یہی ہے جو جمہور متکلمین کا مذہب ہے کہ ممکن جس طرح عدم سے وجود میں آنے میں واجب کا محتاج ہے اسی طرح بقا میں بھی اپنی اسی علت کی محتاج سے جو اسے وجود میں لائی ہے (علت موجدہ) اس کی دلیل یہ ہے کہ بقا نام ہے زمان ثانی میں

وجود کا اور ممکن جب وجود کے لیے زمان اول میں مقتضی نہیں تو زبان ثانی میں وجود کا مقتضی کیونکر ہو گا کیوں کہ اقتضاء زمانوں کے اختلاف سے مختلف نہیں ہوتا ہے۔ پس جب تک ممکن پر واجب کی طرف سے افاضہ وجود ہے تب تک وہ موجود اور ہو گا اور جب فیضان منقطع ہو جائے گا تو ممکن کا کوئی اثر نہ رہے گا۔

حضرت مجدد قد سر سرہ فرماتے ہیں سارے ممکنات کیا جو اہر، کیا اعراض، کیا اجسام، کیا عقول، کیا نفوس، کیا افلاک اور کیا عناصر؟ سب قادر مختار جل و علا کی ایجاد سے وابستہ ہیں کہ وہ ان کو عدم سے وجود میں لایا ہے اور جس طرح یہ سب (مذکورہ) چیزیں وجود و حادث پیدا ہونے میں اللہ تعالیٰ کی محتاج ہیں تو بقا (پیدائش کے بعد باقی رہنا) میں بھی اس سبحانہ تعالیٰ کی محتاج ہیں۔ اسباب و وسائط کو اس سبحانہ نے اپنے فعل کا نقاب بنادیا اور حکمت کو وجود قدرت کا وسیلہ فرما دیا کیوں کہ ارباب ذہانت و فطانت جن کی بصیرت (چشم باطن) انبیاء علیہم الصلوٰۃ والتسلیمات کی متعابعت کے سرمہ سے سرمگیں ہے جانتے ہیں کہ اسباب و وسائل جو کہ وجود و بقا میں باری تعالیٰ کے محتاج ہیں اور اسی سے ثبوت و قیام رکھتے ہیں اور اسی سے وابستہ ہیں اور درحقیقت جماد محض ہیں دوسرے میں جو کہ جماد محض ہونے میں انھیں جیسا ہے وہ کس طرح اثر ڈالیں گے اور دوسرے کا حادث و اختراع (وجود عطا کرنا اور پیدا کرنا) کیسے کریں گے؟ ان کے پس پردہ ایک قادر ہے جو کہ ان کو وجود میں لاتا ہے اور ان کے لائق کمالات عطا کرتا ہے۔ یہ ایسا ہے جیسے اہل عقل و خرد جماد محض سے کوئی فعل دیکھتے ہیں اس جگہ سے اس جماد محض (پتھر) کے فاعل و محرک کا سراغ لگا لیتے ہیں کیوں کہ جانتے ہیں کہ فعل اس جماد کے لائق نہیں اس کے پیچھے کوئی فاعل ہے جو کہ اس فعل کو عدم سے وجود میں لاتا ہے، پس بے جان (جماد محض) کا فعل اہل عقل و خرد کے نزدیک فاعل حقیقی کے فعل کے لیے نقاب و حجاب نہ بن سکا جب کہ وہ فعل اس کی جمادیت کے پیش نظر فاعل حقیقی پر دلیل ہو گیا، پس اسی طرح یہ بھی ہاں احمق کی

سمجھ میں فعل جماد فاعل حقیقی کے فعل کے لیے نقاب و حجاب ہے کہ کمال درجہ کی کمند زہنی کی وجہ سے جماد محض کو ہی اس فعل کی وجہ سے صاحب قدرت جان لیا اور فاعل حقیقی کا انکار کر دیا۔ ۱۔

فائدہ:

جوابہ و مال وغیرہ مخلوق کے پاس ہے اس کے حصول کے لیے خود کو ان کے سامنے ذلیل کرنا اور ان کی طمع کرنا بزرگوں نے کبھی پسند نہ کیا، بلکہ ان کے یہاں یہ نہایت قبیح عادتوں سے ہے، اس طمع سے بچنے کے لیے دو ہی راستے ہیں ایک تو کل دوسرے ذرائع آمدنی اختیار کرے اور اسباب مال کے ذریعہ مال کمائے جب کہ اس کے پاس بھی وہی ہو گا جو دوسروں کے پاس ہے تو یہ اس کی طمع میں خود کو ان کے سامنے ذلیل نہیں کرے گا۔

کفایہ میں ہے ”لا تبذلنَّ لأبناء الدنیا عرضک الشریف حال کونک طامعانی مالہم و جاہہم و حال کونک متذللاً بالتدرفی خدمتہم و الاعانة علی اغراضہم و الثناء علیہم و الدعاء لہم و اظہار حبہم و تکثیر جمعہم فان ذلک من اثر محبة الدنیا و تعظیمہا فی قلبہ و من احبہا و عظیمہا فإنه یعظم من اقبلت الدنیا علیہ و یتبنی أن ینال منها ما نال و ہذا صفة عبید الدنیا و عبید ہواہم“ ۲۔

یعنی دنیا داروں کے لیے اپنی شرف والی عزت یا جان نہ خرچ کرو اس حال میں کہ تم ان کے مال و جاہ کی تمنا کر رہے ہو اور دریاں حالیکہ تم اظہار ذلت کر رہے ہو ان کی خدمت میں آمد و رفت دیکھ کر اور ان کے اغراض پر اعانت اور ان کی تعریف و ثنا اور ان کے لیے دعا اور ان کی محبت کا اظہار اور ان کی جمعیت کو بڑھانا اور زیادہ کرنا کیوں کہ یہ سب اس کے دل میں دنیا کی محبت اور اس کی تعظیم کا اثر ہے اور جس نے دنیا سے محبت اور اس کی تعظیم کی تو یہ اس کی تعظیم کر رہا ہے جس پر

۱۔ مکتوب ۲۶۶ دفتر اول

۲۔ کفایۃ الاقنیاء ص: ۳۲

دنیا متوجہ ہو چکی ہے اور یہ تمنا کر رہا ہے کہ دنیا سے وہ پالے جو اس نے چاہا، دنیا کے غلاموں اور اپنی خواہشات نفس کی پیروی کرنے والوں کی یہی صفت ہے۔

معلوم رہے درویش کبھی اپنے لیے بلا عذر صحیح کسی کے سامنے ہاتھ نہیں پھیلاتا حضرت امام غزالی قدس سرہ فرماتے ہیں کہ حضرت بشر فرمایا کرتے تھے کہ فقراء تین قسم کے ہیں۔

۱۔ ایک وہ فقیر جو مانگتا نہیں اور اگر دیا جائے تو لیتا نہیں یہ روحانیوں کے ساتھ علیین میں ہو گا۔

۲۔ دوم وہ فقیر جو مانگتا نہیں اور اگر دیا جائے تو لیتا ہے ایسا فقیر مقررین کے ساتھ جنات فردوس میں ہو گا۔

۳۔ سوم وہ فقیر جو حاجت کے وقت مانگتا ہے۔ یہ ارباب یمن سے صادقین کے ساتھ ہو گا۔

سارے صوفیہ کرام کا اتفاق ہے کہ مانگنا بری اور مذموم چیز ہے اور فاقہ کے باوجود بھی مانگنا درجات میں گراؤ کا سبب ہے۔

۷۔ اخلاص:

وصایا تعدد سے ایک امر اخلاص ہے اس کا تعلق اعمال قلبیہ سے ہے اور یہ ایسا رکن اعظم ہے کہ ساری طاعات و عبادات کی قبولیت اسی پر موقوف ہے اسی لیے قرآن نے جگہ جگہ اخلاص کی تاکید فرمائی اور ارباب اخلاص کے مراتب اور اوصاف و کمالات بیان فرمائے۔ چند ارشادات ملاحظہ ہوں۔

۱۔ وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ ۚ

یعنی انھیں نہیں حکم دیا، مگر یہی کہ وہ اللہ تعالیٰ کی عبادت کریں اسی کے لیے دین کو خالص کرتے ہوئے۔

۲۔ اَلَا لِلّٰهِ الدِّیْنُ الْخَالِصُ ۱۔

خبردار! اللہ تعالیٰ کے لیے، دین خالص ہے۔

حضور سرور عالم ﷺ کا ارشاد ہے:

۱۔ اپنے دین کو خالص کر لو تم کو تھوڑا عمل بھی کافی ہو گا۔ ۲

۲۔ سرکار علیہ الصلوٰۃ والسلام سے ایمان کے بارے میں پوچھا گیا، فرمایا: ہوا لا ٰ خلاص للہ

تعالیٰ ”ایمان تو اللہ تعالیٰ کے لیے دین کو خالص کرنا ہے۔ ۳

۳۔ جان عالم ﷺ فرماتے ہیں: لا یقبل اللہ من الاعمال الا ما کان خالصا لہ

وابتغی بہا وجہہ“ ۴ یعنی اللہ تعالیٰ صرف وہی اعمال قبول فرماتا ہے جو خالص اس کے لیے

ہو اور ان اعمال سے اس کی رضا چاہے۔

۴۔ حضور دانائے ماکان و مایکون ﷺ فرماتے ہیں: جو شخص اللہ تبارک و تعالیٰ کے

لیے چالیس دن خالص کر لیتا ہے اللہ تعالیٰ اس کے دل سے اس کی زبان پر حکمت کے چٹمے

پھوڑ دیتا ہے۔ ۵

۵۔ رحمت عالم ﷺ فرماتے ہیں: جس نے اللہ وحدہ لا شریک لہ کے لیے اخلاص پر دنیا

کو چھوڑا اور نماز قائم کی اور زکوٰۃ دی تو وہ دنیا کو اس حال میں چھوڑے گا کہ اللہ تعالیٰ اس سے

راضی ہو گا۔ ۶

معنی اخلاص:

۱۔ سورۃ الزمر: ۳۹/۳

۲۔ کفایہ ص: ۳۲

۳۔ کفایہ ص: ۳۲

۴۔ کفایہ ص: ۳۲

۵۔ کفایہ ص: ۳۲

۶۔ کفایہ ص: ۳۲

جملہ طاعت و اعمال سے مقصود صرف اللہ تعالیٰ کا تقرب اور اسے راضی کرنا اسی کا نام اخلاص ہے اگر کوئی نیک عمل اس لیے کرتا ہے کہ لوگوں کو دکھائے یا نیت یہ ہو کہ لوگ ہماری تعریف کریں یا ان سے طمع مال وغیرہ ہو تو ایسا عمل اخلاص سے نکل کر شرک خفی کے درجہ میں آجاتا ہے اور ایسا کرنے والا سزا کا مستحق قرار دیا جاتا ہے۔ بزرگوں سے اخلاص کے متعدد معانی منقول ہیں ایک تو وہی جو مذکور ہوا۔

حضرت سہل بن عبد اللہ رضی اللہ تعالیٰ عنہ فرماتے ہیں کہ اخلاص یہ ہے کہ بندے کا سکون و حرکت صرف اللہ تعالیٰ کے لیے ہو نیز آپ قدس سرہ فرماتے ہیں کہ عقلمندوں نے اخلاص کی تفسیر میں نظر کی تو انھوں نے صرف یہی معنی پائے کہ خلوت و جلوت میں بندے کا سکون و حرکت صرف اللہ تعالیٰ کے لیے ہو کوئی دیگر چیز اس میں مخلوط نہ ہو، نہ نفس، نہ خواہشات اور نہ دنیا، حضرت سہل قدس سرہ کی اس تفسیر کو بزرگوں نے بہت جامع قرار دیا۔^۱ سید الطائفہ حضرت جنید بغدادی قدس سرہ فرماتے ہیں : الإخلاص تصفية العبد من الكدورات “گندگیوں سے عمل کو صاف رکھنا اخلاص ہے۔

بعض بزرگوں نے فرمایا: تصفية العبد من العجب “عجب سے عمل کو پاک و صاف رکھنا اخلاص ہے۔ (اپنے اعمال پر التفات اور نظر کا نام عجب ہے) نیز فرمایا گیا کہ دوام مراقبہ اور سارے خطوط کو بھلا دینے کا نام اخلاص ہے۔

درجات:

بزرگوں نے اخلاص کے تین درجے بیان فرمائے۔

- ۱۔ سب سے اعلیٰ یہ ہے کہ طاعت سے مقصود صرف قرب خداوندی کا حصول ہو۔
- ۲۔ دوسرا درجہ یہ کہ مقصد طاعت و عمل ثواب کا حصول اور جہنم اور عقاب سے دوری ہو۔

۱۔ سلام الفضلاء بر حاشیہ کفایۃ الاقنیاء ص: ۳۳

۲۔ ایضاً ص: ۳۳

۳۔ تیسرا درجہ کہ عمل اس لیے کرتا ہے تاکہ اللہ تعالیٰ اسے دنیا میں لوگوں سے بے نیاز کر دے جیسے کوئی سورہ واقعہ اس لیے پڑھتا ہے تاکہ فاقہ نہ ہو یہ مرتبہ دنیا کہلاتا ہے مگر اس مرتبہ کا حامل بھی مخلص شمار ہوتا ہے۔ ۱۔

حضرت امام غزالی قدس سرہ کے قول کا خلاصہ یہ ہے کہ کوئی عمل صرف تقرب خداوندی کے لیے نہیں بلکہ اس کے ساتھ کوئی غرض دنیا بھی شامل ہو جیسے کوئی بہ نیت تقرب روزہ رکھے اور ساتھ میں یہ نیت بھی ہو کہ ہمیں اس سے نفع حاصل ہو یا جیسے کوئی شخص غلام آزاد کر رہا ہے اس لیے تاکہ اس کے اخراجات (کھانا پانی وغیرہ) سے چھٹکارا یا اس کی بد خلقی سے نجات حاصل ہو جائے، اسی طرح کوئی شخص رات کی نماز اس لیے پڑھتا ہے کہ نیند اور اونگھائی نہ آئے تاکہ ہم اہل وعیال اور گھر کی نگرانی کر سکیں یا علم اس لیے حاصل کرتا ہے تاکہ قبیلہ میں اور اعز او اقرباء اور دیگر لوگوں میں عزت سے دیکھا جائے۔ حضرت سید عبد اللہ حداد قدس سرہ نصائح میں فرماتے ہیں کہ جو شخص صرف تقرب الہی اور اس کی رضا و ثواب کی طلب کے لیے عمل کرتا ہے وہ مخلص ہے اور جو اللہ تعالیٰ اور لوگوں کو دکھانے کے لیے عمل کرے وہ ریا کار ہے اور اس کا عمل غیر مقبول ہے اور جو صرف لوگوں کو دکھانے کے لیے عمل کرے اگر لوگ نہ ہوں تو بالکل عمل ہی نہ کرے اس کا معاملہ نہایت خطرناک، ہولناک اور اس کی ریا کاری منافقین کی ریا کاری ہے۔ ۲۔

ریا کاری:

اغلاص کو برباد کرنے والی چیز ریا کاری ہے 'تحفة الخواص' میں فرمایا: زیادہ فعل عبادت جو اس نیت سے کیا جائے تاکہ لوگ ہمارے اس فعل پر مطلع ہوں اور مال، یا جاہ یا مدح حاصل کرے، علمائے کرام نے اسے کبیرہ گناہوں سے قرار دیا اور فرمایا: کل عمل خالطہ الیافہو

باطل“ ہر وہ عمل جس میں ریا شامل ہو جائے باطل ہے یہ حکم اس کا ہے جو خالص ریا پر مشتمل ہو ۱۔ لیکن وہ عمل جس میں تقرب خداوندی کے علاوہ کوئی اور مقصد بھی شامل ہو جیسے کسی نے حج کیا تجارت کے ساتھ، یا طہارت وضو غسل کیا لیکن اس سے ٹھنڈک حاصل کرنے کی بھی نیت کر لی وغیرہ وغیرہ جیسا کہ گذر گیا اس میں علما فرماتے ہیں اتنی مقدار میں ثواب ہے جتنا آخرت کا قصد ہے اگرچہ مغلوب صحیح۔

ریا ایک ایسا فعل بد ہے جو سارے اعمال میں داخل ہو جاتا ہے حتیٰ کہ درود پڑھنے میں بھی، ریا کاری کی مذمت قرآن و سنت میں کثرت سے بیان فرمائی گئی ہے۔

۱۔ اللہ رب العزت فرماتا ہے: فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا ۲ یعنی جو اپنے رب سے ملاقات کی امید رکھتا ہے اسے چاہیے کہ نیک عمل کرے اور اپنے رب کی عبادت میں کسی کو شریک نہ کرے۔

۲۔ نیز رب تعالیٰ فرماتا ہے: مَنْ كَانَ يُرِيدُ حَرْثَ الْآخِرَةِ نَزِدْ لَهُ فِي حَرْثِهِ وَمَنْ كَانَ يُرِيدُ حَرْثَ الدُّنْيَا نُؤْتِهِ مِنْهَا وَمَا لَهُ فِي الْآخِرَةِ مِنْ نَصِيبٍ ۳ یعنی جو آخرت کی کھیتی کا ارادہ کرے گا ہم اس کی کھیتی بڑھائیں گے اور جو دنیا کی کھیتی کا ارادہ کرے ہم دنیا سے اسے دیں گے اور اس کے لیے آخرت سے کوئی حصہ نہیں۔

۳۔ خدا نے وحدہ لا شریک فرماتا ہے: قَوْلٌ لِلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ الَّذِينَ هُمْ يُرْءَوْنَ وَيَسْمَعُونَ الْمَسَاعُونَ ۴ خرابی ہے ان نمازیوں کے لیے جو اپنی نمازوں سے بھول کرتے ہیں، جو دکھاوا کرتے ہیں اور برتنے کی چیزیں منع کرتے ہیں۔

۱۔ سلام الفضلاء بر حاشیہ کفایت ص: ۳۳

۲۔ سورۃ الکہف: ۱۱۰/۱۸

۳۔ سورۃ الشوریٰ: ۲۰

۴۔ سورۃ الماعون: ۷/۱۰۷-۷

ارشادات نبوی:

- ۱۔ رسول پاک ﷺ فرماتے ہیں کہ اللہ عزوجل فرماتا ہے: میں شرک سے سب سے زیادہ بے نیاز ہوں تو جس نے میرے لیے عمل کیا اور اس میں میرے غیر کو شریک کر لیا تو میں اس سے بری ہوں اور میرا حصہ میرے شریک کے لیے ہے۔ ۱۔
- ۲۔ آپ علیہ السلام فرماتے ہیں: جس نے دکھاوے کے لیے روزہ رکھا اس نے شرک کیا اور جس نے دکھاوے کے لیے صدقہ دیا اس نے شرک کیا۔
- ۳۔ حضور سرِ اُپا نور ﷺ فرماتے ہیں: جس نے عمل آخرت کے عوض دنیا طلب کی اللہ تعالیٰ اس کے چہرے کو مسخ کر دے گا اور اس کا ذکر مٹا دے گا اور اس کا نام دوزخ میں لکھ دے گا۔ ۲۔ ان سب کی تفصیل کے لیے دیکھئے، احادیث کی کتب مبسوط اور تفصیلی کتب تصوف خاص کر احیاء العلوم شریف۔

ابتلائے عام:

امام محمد غزالی قدس سرہ نے ریاکاری کے درجات بڑی تفصیل سے بیان فرمائے ہیں جنہیں پڑھ کر اندازہ ہوتا ہے کہ آج اس مرض میں ابتلاء عام ہے اور عموماً ہر ایک کسی نہ کسی موقع میں اس میں مبتلا ہے آج اکثر تو وہ ہیں جو کھلے ہوئے ریاکار ہیں، دنیا دار اپنی امداد و اعانت کو اور نیتا ولیڈ ر اپنی خدمات کے تو جگہ جگہ چرچے کرتے ہی رہتے ہیں لیکن اکثر علماء و مشائخ بھی ایسے ہی محفل میں اتنی خدمات بیان کرنے لگے ہیں کہ سننے والے تھک جاتے ہیں مگر وہ بیان سے نہیں تھکتے، تقریروں میں، تحریروں میں، نجی محافل میں اور سیٹھوں کے سامنے ہر جگہ اپنی خدمات سے خود آگاہ کرتے رہتے ہیں، دوسروں سے تعریفوں کے خواہاں رہتے ہیں اور وہ بیان کر دیتے ہیں جو کرتے ہیں، اسی طرح دعوتی و تبلیغی تنظیمیں اور تحریکیں جن کا خاص مقصد لوگوں

۱۔ کفایت ص: ۳۴

۲۔ کفایت ص: ۳۴

کو اپنی طرف مائل و متوجہ کرنا ہے وہ لوگوں کو دام میں پھانسنے کے لیے ہر حربہ کرتے ہیں اور کسی بھی ریا کاری سے باز نہیں آتے، اپنی دینی دھونس بٹھانے اور تقویٰ و پرهیز گاری کا رعب دلوں میں قائم کرنے کے لیے کیا کیا نہیں کر گزرتے؟ کسی کا مقصد جب غیر خدا ہو جاتا ہے تو اسے حاصل کرنے کے لیے پھر وہ سب کچھ کر گزرتا ہے اور اپنے اعمال کو بھی قربان کر دیتا ہے۔

نسأل الله العافيه والله البعین۔

ذکر محاسن:

خود اپنے محاسن ذکر کرنے کا حکم کیا ہے؟ حضرت علامہ نووی رحمہ اللہ تعالیٰ فرماتے ہیں: اپنے محاسن کا ذکر دو قسم پر ہے: (۱) مذموم (۲) محبوب۔

مذموم اور برائیہ ہے کہ فخر کے لیے یا اپنے ہم عصر و ہم جنس پر بلندی و رفعت کا اظہار کے لیے یا ان سے امتیاز اور اسی طرح، دیگر نیتوں سے ہو اور دوم یعنی محبوب و پسندیدہ وہ ہے جو کسی دینی مصلحت کی وجہ سے مثلاً نیکی کا حکم دینا، برائی سے منع کرنا یا نصیحت یا کسی مصلحت کا مشورہ دے رہا ہو یا معلم و مؤدب ہو یا واعظ و مزاہد کے درمیان صلح کرانے والا ہو یا اپنے آپ سے شر دفع کرنا مقصود ہو اور اسی طرح اور دیگر اچھی نیتوں سے ذکر محاسن جائز ہے۔ مگر شرط یہ ہے کہ ریا کاری کی آلودگیوں سے پاک و صاف ہو، معلوم رہے کہ محققین صوفیہ کرام علیہم الرضوان نے بھی اپنی کتابوں اور مکتوبات میں باطنی مشاہدات و مکشوفات اور حقائق و معارف کا اظہار فرمایا ہے، اس میں بھی چند مصلحتیں ہوتی تھیں خاص کر ایک تو یہ کہ مریدین و متعلقین پر جو اس طرح کے ادراک کی صلاحیت نہیں رکھتے ہیں سلوک وغیرہ کے منازل و مراحل اور ان کی خصوصیات پتہ چل جائیں۔

دوسرے یہ کہ تمام مریدین کو ایک مقررہ متعین راستہ معلوم ہو جائے اور وہ اپنے مکشوفات و مشاہدات کو اسی تراز پر تو لیں جو ان کے امام و پیشوا نے مقرر کی ہے۔

تیسرا مقصد اہل ارادت کی ترغیب ہوتا کہ ان کے اندر تحصیل مقامات کا جذبہ اور طلب صادق پیدا ہو، ایک یہ بھی فائدہ ہوتا تھا کہ بعد کے لوگوں کو ان بڑوں کے مقامات و مراتب کی تعین میں مدد مل جاتی تھی نیز امت کو جدید علوم و معارف کا خزانہ ہاتھ آجاتا تھا، اللہ والے ریا کاریوں سے ہمیشہ دور رہتے ہیں۔ کبھی مقصد تحدیث نعمت بھی ہوتا ہے صحیح بات یہ ہے کہ اس کا حق انھیں حضرات کو تھا جو نفوس زکیہ کے مالک ہوتے تھے اور کثرت مجاہدات یا اجتہاد و 'اصطفاء' کی بدولت بڑے منازل پر فائز ہوتے اور ان پر انکشاف حقائق ہوتا۔

تنبیہ:

اظہار طاعات کے تعلق سے بزرگوں نے فرمایا ہے کہ یہ دو قسم پر ہے ایک نفس عمل کا اظہار۔ اس ظاہر کرنے والے پر دو وظیفے ہیں ایک یہ کہ ایسی جگہ ظاہر کرے جہاں اسے معلوم ہو کہ لوگ اس کی پیروی کریں گے۔ دوسرا یہ کہ قلب کی نگرانی کرے کہ کسی طرح ریا دل میں داخل نہ ہونے پائے بسا اوقات اس میں ریا خفی ہوتا ہے جو اظہار کی طرف بلاتا ہے اور اس کی خواہش ہوتی ہے عمل خوبصورت کیا جائے۔ اسے پتہ نہیں ہوتا ہے اس لیے ہلاک ہو جاتا ہے۔

اظہار و طاعات کی دوسری صورت یہ ہے کہ کیا ہوا عمل لوگوں سے بیان کرے اس کا حکم پہلے ہی کی طرح ہے مگر اس میں خطرہ زیادہ ہے کیوں کہ زبان سے بیان بڑا آسان ہوتا ہے اور بیان کرنے میں کبھی مبالغہ اور زیادتی ہو جاتی ہے، بزرگوں نے فرمایا کہ دعاوی میں نفس کے لیے عظیم لذت ہوتی ہے۔

آج کا دور:

آج اکثر لوگ علم دین سے دور اور محروم ہیں اس لیے بہترے عالم اور پیر کہلانے والے جہالتوں سے فائدے اٹھا کر اپنے محاسن بیان کر کے گرویدہ کرنے کی کوشش کرتے ہیں، اب نہ تو مشائخ میں رومانیت و طریقت ہے نہ علوم طریقت سے آگاہی نہ اکثر علما کہلانے والوں میں علوم دینیہ۔ بہت سے لوگوں نے تو خوابوں پر فضائل و مناقب کی عمارتیں کھڑی کر رکھی ہیں

ہر ایک سے گزارش ہے کہ کسی کی ڈینگوں پر نہ جائے بلکہ عقائد و اعمال میں علماء اہل سنت نے جو معیار مقرر کیا ہے اسی پر سب کو دیکھے اور صرف ایک دودن نہیں، نہ صرف جلوتیں اور نہ دوسروں سے سننے پر اکتفا کرے بلکہ خلوت و جلوت دونوں دیکھے، کافی دنوں دیکھے، پڑوسیوں سے خفیہ طور پر معاملات پوچھے، محفلوں میں دیکھے کہ دنیا کا بیان ہے یا ذکر آخرت، سفر و حضر سب کچھ ملاحظہ کرے تب ہی اعتماد کرے اور اللہ تعالیٰ سے تضرع و زاری کے ساتھ دعائیں مانگے کہ صاحبین کی صحبت عطا فرمائے صحابہ و تابعین رضوان اللہ علیہم میں بہت سے وہ تھے جو کسی نئی جگہ جاتے تو سب سے پہلے اللہ تعالیٰ سے دعا کرتے کہ بلیس (ساتھی) صالح اور نیک ہم نشین عطا کرے۔

اخفائے اعمال:

حضرت عبد اللہ حداد رضی اللہ عنہ نے نصائح میں فرمایا کہ جب کسی کو اپنے اعمال میں ریا کاری کا اندیشہ اور خوف ہو تو اسے چاہیے کہ چھپا کر عمل کرے اور ایسی جگہ اس طور پر عمل کرے کہ لوگوں کو اطلاع نہ ہو یہ محتاط اور زیادہ سلامتی کی چیز ہے اور مطلقاً افضل ہے یعنی عمل فی السر ہر حال میں افضل ہے حتیٰ کہ جسے ریا کا اندیشہ نہیں اس کے لیے بھی، ہاں! مخلص کامل جو قوم کا پیشوا ہو کہ جس کے کردار و عمل سے لوگ سبق حاصل کریں گے۔ یہ بھی خیال رہے کہ کچھ اعمال ایسے ہیں کہ بغیر ظاہر کیے نہیں کیے جاسکتے ہیں جیسے علوم و فنون کی تعلیم و تعلم، باجماعت نماز، حج اور جہاد وغیرہ۔ جسے اندیشہ ہو کہ ان کی اداگی کے وقت ریا شامل ہو سکتا ہے تو انھیں چھوڑے نہیں اور ریا کو دور کرنے کی کوشش کرے۔ ۱۔

حضرت امام غزالی قدس سرہ فرماتے ہیں: خوف ریا کی وجہ سے ترک طاعت کی کوئی وجہ نہیں بلکہ مناسب ہے کہ عمل کرے اور اخلاص کا کوشاں رہے۔ مگر جب کہ وہ عمل ہو جس کا تعلق خلق سے ہو جیسے قضاء و افتاء، امامت اور وعظ تو جب اسے علم ہو کہ اس میں خوض اور دل چسپی کے بعد قابو نہیں پاسکتا ہے بلکہ خواہشات نفس کا مالک ہو جائے گا۔ تو اس پر اعراض اور اس سے

بھاگنا ضروری ہے۔ اسلاف کی ایک جماعت نے ایسا ہی کیا۔ ۱۔

طلب جاہ:

آج کل یہ مرض خصوصاً تعلیم یافتہ حضرات میں جنھیں اللہ تعالیٰ نے کچھ جاہ و منزلت دی ہے بہت بڑھتا جا رہا ہے اور ہر آدمی کو جاہ و مال کی طلب بے چین کیے ہوئے ہے اور یہی چیز اس کے انحطاط کا سبب ہے۔ رب کائنات جل و علا فرماتا ہے:

تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا ۚ ۱۔ یہ دار آخرت ہے جس کو ہم ان کے لیے بناتے ہیں جو زمین میں بلندی اور فساد کا ارادہ نہیں کرتے ہیں۔

حضور سرور کائنات ﷺ کا ارشاد ہے: حب المال والجاه ينبتان النفاق في القلب کما ينبت الباء البقل“ مال و جاہ کی محبت دل میں ایسا نفاق اگاتی ہے جیسے پانی سبزے کو اگاتا ہے۔ ۲۔

نیز آپ ﷺ فرماتے ہیں: دو بھوکے بھیڑیے جو بکریوں کے ریوڑ پر چھوڑ دیئے جائیں اتنا فساد نہیں کرتے جتنا کہ مال و جاہ کی محبت مسلمان مرد کے دین میں کرتی ہے“ ۳۔ حضرت سیدنا ابوبکر و راق قدس سرہ فرماتے ہیں: “اگر تم لوگوں میں منزلت طلب کر رہے ہو تو اللہ تعالیٰ کے پاس منزلت طلب نہ کرو، یعنی دونوں چیزیں جمع نہیں ہو سکتی ہیں، جو لوگوں کے دلوں میں جاہ و منزلت کا طالب ہے اسے اللہ تعالیٰ کے یہاں کوئی جاہ نہیں، معلوم رہے کہ جاہ کی طلب بہت سے اعمال کو فاسد اور تباہ کرتی ہے کیوں کہ طالب جاہ ان کی دوستی کا دلدادہ ہوتا ہے اور اس کی وجہ سے ریا کاری کرتا ہے، اس کی توجہ اپنے اقوال و افعال میں ان امور کی طرف رہتی ہے جو لوگوں کے دلوں میں جاہ پیدا کریں یہ عین نفاق ہے۔ یہ بھی دھیان رہے کہ جب تک

۱۔ کفایہ ص: ۳۶

۲۔ سورۃ القصص: ۸۳

۳۔ کفایہ ص: ۳۶

۴۔ کفایہ ص: ۳۷

بندے کی طمع لوگوں سے وابستہ رہے گی اس وقت تک طلب جاہ سے خلاصی نصیب نہیں ہو سکتی ہے اور طمع قناعت سے ختم ہوتی ہے لہذا بغیر قناعت ترک جاہ مکمل نہیں ہو سکتی ہے۔ ا۔

۸۔ عزلت:

بزرگوں کے وصایا تمعہ سے ایک عزلت بھی ہے اردو میں اس کی تعبیر گوشہ نشینی سے کر دیتے ہیں، خلقت سے جدا ہو کر رہنا عزلت کہلاتا ہے، معلوم رہے کہ عزلت کے تعلق سے ہم تفصیلی کلام کتاب ”تصوف اور اس کے فوائد“ میں کر چکے ہیں کہ عزلت کے کیا فوائد ہیں؟ کیا نقصانات ہیں؟ اس طرح اختلاط کے کیا فوائد ہیں؟ اور کیا نقصانات ہیں؟ یہ کس کے لیے جائز ہے، کس کے لیے نہیں؟

کامل مشائخ طریقت بہت بڑے نباض ہوتے تھے وہ اچھی طرح جانتے تھے کہ لوگوں کو گناہوں اور غفلتوں سے کس طرح بچایا جاسکتا ہے؟ انسان کی عادات و خصائل کی تبدیلیوں میں صحبتوں کو بہت بلکہ بہت ہی دخل ہے۔ لہذا ان غافلین اور اہل معاصی کی صحبتوں سے ان لوگوں کو خاص کر روکتے تھے جو دوسروں پر اپنا اثر ڈالنے کے بجائے دوسروں کا اثر قبول کر لیں۔ ایسوں کے لیے بروں کی صحبتیں زہر قاتل ہوتی ہیں اکثر دیکھا جاتا ہے کہ جو بد عقیدوں کی صحبتوں میں بیٹھتا ہے وہ بد عقیدہ ہو جاتا ہے اور جو بد عملوں کی صحبتیں اختیار کرتا ہے وہ بد عمل ہو جاتا ہے۔ دنیا کے دیوانوں کے پاس بیٹھنے والا عاشق دنیا ہی بنتا ہے اور نیکوں کے پاس بیٹھنے والا اکثر نیک ہی ہوتا ہے۔ قرآن و سنت میں بروں کی صحبتوں سے دور رہنے پر بہت زور دیا گیا ہے اور نیکوں کی صحبت پر ابھارا گیا ہے، ایمان و عمل بیش قیمت دولتیں ہیں ان کو بچانا ہر حال میں ضروری ہے ان کے بچاؤ کا بہتر طریقہ صالحین کی صحبتیں اور بروں سے دوری ہے۔ بزرگان دین صحبتوں کے اثرات اور ایمان و عمل کی اہمیت و عظمت اور ان کی حفاظت کے طریقوں سے اچھی طرح واقف تھے اس لیے وہ خود اپنی اور اپنی اولاد کی صحبتوں پر بہت نظر رکھتے تھے آج کل جس قدر

فرق باطلہ کا شیوع و عموم ہے وہ صرف انہیں بری صحبتوں کی دین ہے، مسلمانوں کی بڑی کوتاہیوں میں سے یہ ہے کہ اب انہیں اچھی بری صحبتوں کی نہ تمیز رہی نہ اچھوں کی قدر و قیمت اور بروں کی قباحت و شاعت، گذشتہ وہ مبارک ادوار جن میں خیر و اصلاح غالب تھی نہایت کثرت سے اولیا، صوفیہ اور صالح علما تھے قدم قدم پر اچھی صحبتیں میسر تھیں اس وقت طالبان خدا و آخرت (بری) صحبتوں سے بے پناہ بچنے کی کوششیں کرتے کہ مبادا دانستہ طور پر کہیں بروں کے دام فریب میں پھنس جائیں، ایمان و عمل کی حفاظت کے لیے بہت سے جنگوں کا راستہ لیتے، بہت سے پہاڑوں پر اقامت اختیار کر لیتے بہت سے گمنام جگہوں پر نکل جاتے جہاں ان پر جمعہ و جماعت وغیرہ فرض واجب نہ رہتے۔

چند اقوال:

حضرت علیؑ بنینا وعلیہ الصلوٰۃ والسلام سے مروی ہے: انھوں نے فرمایا کہ مردوں کے پاس نہ بیٹھو کہ تمہارے دل مرجائیں، عرض کیا گیا: مردوں سے مراد کون ہیں؟ فرمایا: دنیا سے محبت کرنے والے اور اس کی رغبت رکھنے والے۔ ۱

روایت میں ہے کہ سرکار ﷺ نے فرمایا: مجھے اپنی امت پر سب سے زیادہ خوف ضعف یقین کا ہے، ”ضعف یقین غافلوں کو دیکھنے اور اہل بطالت و قسوت کے ساتھ مخالفت اور ربط و ضبط سے پیدا ہوتا ہے۔ ۲

بعض ابدال سے جو سب سے منقطع ہو کر اللہ کے ہو رہے، کہا گیا کہ تحقیق اور وصول الی الحق کا کیا راستہ ہے؟ فرمایا: مخلوقات کی طرف نظر نہ کرو، کیوں کہ، ان کی طرف نظر ظلمت ہے، میں نے کہا کہ نظر کے بغیر چارہ نہیں تو فرمایا کہ ان کا کلام نہ سنو کیوں کہ ان کا کلام دل کی قسوت اور سختی ہے، میں نے کہا اس سے چارہ نہیں، فرمایا: ان سے معاملات نہ کرو کیوں کہ

ان سے معاملات گھٹائے، وحشت اور حسرت ہے، میں نے کہا ان کے درمیان رہتا ہوں اس سے کیسے بچ سکتا ہوں، فرمایا: تو ان کے پاس ٹھہرو نہیں کیوں کہ یہ ٹھہرنا بلاکت ہے میں نے کہا ہاں یہ ممکن ہے پھر ان بعض ابدال نے فرمایا: اے شخص! تو لاعین (کھیل کرنے والے) کو دیکھتا ہے اور جابلوں کا کلام سنتا ہے اور اہل باطل سے معاملات کرتا ہے اور اہل بلاکت کے پاس ٹھہرتا ہے اور چاہتا ہے کہ تجھے طاعت کی عداوت مل جائے جب کہ تیرا دل غیر اللہ کے ساتھ ہے افسوس یہ کبھی نہ ہوگا۔ ۱

حضرت ابن عطاء اللہ قدس سرہ نے فرمایا: لا تصحب من لا ینھضک حالہ ولا یدلک علی اللہ مقالہ“ اس کی صحبت نہ اختیار کرو جس کا حال تمہیں ابھارے نہ اور جس کی گفتگو اللہ کی طرف تمہاری رہنمائی نہ کرے۔ اس کے شارح ابن عباد فرماتے ہیں: فانہا ض الحال ودلالة البقال علی اللہ صحبت کافاندہ ہے

حال منہنہ (ابھارنے والا حال) کے معنی اس جگہ یہ ہیں کہ اس کی ہمت اور توجہ اللہ تعالیٰ سے متعلق ہو، مخلوقات سے بلند ہو وہ اپنی حاجتوں میں پناہ نہ لے مگر اللہ کی اور اپنے امور میں بھروسہ نہ کرے مگر اللہ تعالیٰ پر، اس کی نگاہوں سے لوگوں کا اعتبار ساقط ہو جائے نہ ان سے ضرر دیکھے نہ نفع خود اس کی جان و نفس اس کی نگاہ سے ساقط ہو لہذا اپنے نفس کے لیے نہ کسی فعل کا مشاہدہ کرے نہ کسی نفع کا، اپنے اعمال میں شریعت کے تقاضوں پر افراط و تفریط کے بغیر جاری ہو۔ یہ توحیدی عارفوں کی صفت ہے پس ایسے شخص کی صحبت اگر اس کی عبادت و نوافل کم ہوں، ہر گھٹے سے محفوظ، انجام کے اعتبار سے محمود ہر فائدہ دینی و دنیوی کو کھینچنے والا۔ پھر حضرت ابن عباد رحمۃ اللہ علیہ نے فرمایا کہ صحبت صوفیہ کرام ہی وہ چیز ہے جس کے ذریعہ صحبت اٹھانے والے کو کمال انتفاع حاصل ہوتا ہے اس لیے یہ حقائق توحید و معرفت میں ایسے خصائل کے ساتھ مخصوص و ممتاز ہیں جن کا کوئی دوسرا سہیم صحیح نہیں اور اس چیز کا صاحب سے

مصحوب کی طرف سرایت کرنا ہی انتہائی مطلوب ہے۔ ۱۔

چند احادیث:

لوگوں سے دوری، اجتناب اور ان کی صحبتوں سے بچنا یعنی عزلت کی کس زمانے میں ضرورت ہے؟ اس کو خود احادیث کریمہ سے بہ آسانی جانا جاسکتا ہے۔ چند ارشادات ملاحظہ ہوں۔
 ۱۔ ”جب تم دیکھو کہ انکے عہد ختم ہو گئے (وفا چلی گئی) اور ان کی امانتیں ہلکی ہو گئیں اور وہ ایسے ہو گئے، تشبیک فرمائی یعنی ایک ہاتھ کی انگلیاں دوسرے میں ڈالیں۔ حضرت عبد اللہ بن عمرو بن العاص نے آپ ﷺ سے عرض کیا: یا رسول اللہ! اللہ تعالیٰ مجھ کو آپ پر فدا کرے اس وقت ہم کیا کریں؟ فرمایا: اپنے گھر کو لازم کر لینا، اپنی زبان اپنے آپ پر روکنا، جو دین تم پہنچانتے ہو اسے پکڑنا جو دین سے نہ لگے اسے چھوڑ دینا اور تم پر لازم ہے خاص کا معاملہ اور امر عوام کو چھوڑ دینا۔ ۲۔

۲۔ ایک روایت میں فرمایا کہ ایسا وقت ہو گا جب کہ مرد اپنے ہم نشین سے امان میں نہ ہو گا ”حین لایأمن الرجل جلیسہ“ ایک دوسری حدیث میں فرمایا کہ یہ وہ وقت ہو گا جب کہ خطیب و مقرر بہت ہوں گے، ان کے علماء کم ہوں گے مانگنے والے زیادہ ہوں گے اور ان کو دینے والے کم۔ ہر علم کے قائد خواہش کے پیرو کار ہوں گے، آپ علیہ الصلوٰۃ والسلام سے عرض کیا گیا کہ ایسا کب ہو گا؟ فرمایا جب نمازیں مردہ کر دی جائیں یعنی نہ پڑھی جائیں یا وقت گزار کر پڑھی جائیں اور رشوتیں قبول کی جائیں اور دین کو دنیا کے تھوڑے سے سامان کے بدلے بیجا جائے، پس نجات طلب کرنا! افسوس! نجات طلب کرنا۔ ۳۔

جو کچھ احادیث میں فرمایا گیا اس کے تعلق سے حضرت سید بکری مکی قدس سرہ فرماتے

۱۔ کفایۃ الاقنیاء ص: ۳۸

۲۔ کفایۃ ص: ۳۹

۳۔ کفایۃ الاقنیاء ص: ۳۹

ہیں کہ ان سب کو اس زمانے میں ماتھے کی آنکھوں سے دیکھ لو! (ایضا)

حضرت سیدنا عمر رضی اللہ عنہ نے فرمایا کہ ”إن فی العزلة راحة من خلطاء السوء“ بروں کے ساتھ اختلاط اور میل ملاپ سے تنہائی میں راحت ہے۔ (ایضا)

حضرت سفیان ثوری قدس سرہ نے اپنے زمانے میں فرمایا کہ خدا کی قسم اس زمانے میں عورت حلال ہو گئی۔ (ایضا)

حضرت امام غزالی قدس سرہ فرماتے ہیں کہ اگر سفیان کے زمانے میں عورت حلال ہو گئی تھی تو ہمارے زمانے میں واجب و فرض ہو گئی۔ (ایضا)

حضرت سفیان بن عیینہ نے حضرت سفیان ثوری رضی اللہ عنہما سے کہا کہ آپ ہمیں کچھ وصیت کریں! فرمایا: ”لوگوں سے جان پہچان کم کرو؛ کیوں کہ ان سے چھٹکارا سخت ہے۔“

حضرت فضیل قدس سرہ نے فرمایا کہ یہ وہ وقت ہے کہ تم اپنی زبان کی حفاظت کرو اور اپنی جگہ چھپا کر رکھو اور قلب کا علاج کرو، جن امور کو جانتے ہو کہ دین سے ہیں انہیں لو (عمل کرو) اور جن کا دین سے ہونا معلوم نہیں انہیں چھوڑ دو۔ مزید تفصیل کے لیے دیکھیے کفایۃ الاتقیاء وغیرہ۔

آپ کسی ایسی جگہ رہتے ہوں جہاں اسلام اور سنیت کے لیے خطرہ ہو مثلاً اس جگہ وہابیوں، قادیانیوں وغیرہ کا غلبہ ہے اور خطرہ ہے کہ خود آپ، آپ کی اولاد اور احباب وغیرہ ان سے اختلاط کی صورت میں متاثر ہو سکتے ہیں اور ان کے دام فریب میں آسکتے ہیں تو اگر ہو سکے تو جگہ ہی چھوڑ دیں ورنہ ہر حال میں ان کی صحبتوں سے بچیں اور فارغ اوقات کو گھر میں کتب دینیہ کے مطالعہ وغیرہ میں بسر کریں اور برابر اپنے اہل و عیال اور احباب کو فرق باطلہ کی صحبتوں اور ان سے اختلاط کے نقصانات سے آگاہ کریں اور عقائد حقہ کا پابند بنارہنے پر زور دیں اور اس کی اہمیت سے آگاہ کرتے رہیں۔ اسی طرح جن اشخاص سے اسلام اور سنیت کے لیے خطرہ نہیں مگر ان کی صحبتیں بد

عملی کاباعث ہو سکتی ہیں تب بھی ان کی صحبتوں سے ہر حال میں خود کو بچائیں بوقت ضرورت و حاجت بیٹھنا پڑے تو اتنی دیر بیٹھیں جتنی ضرورت ہے باقی اپنے عزالت اور تنہائی کے اوقات کو اہل و عیال میں بسر کریں اختلاط کی صورت میں ہر گز ہر گز کبھی ان کی بری بات سے متاثر نہ ہوں اگر ہو سکے تو آپ انھیں راہ راست پر لانے کی کوشش کریں ورنہ دور رہیں، مذکورہ صورتوں میں عزالت ہی درکار ہے۔

بزرگوں نے فرمایا کہ اسی طرح جب ایسا دور آجائے کہ اختلاط کی صورت میں وہ مال حرام یا مشتبہ میں واقع ہو سکتا ہے تب بھی عزالت ہی اولیٰ ہے۔ ۱۔

۹۔ حفظ اولاد و اوقات:

وصایا تسعہ میں سے نہایت اہم وصیت اوقات زندگی کی حفاظت ہے، زندگی کا لمحہ لمحہ بیش قیمت ہے، یہ دنیا و آخرت کی کھیتی ہے، یہاں جو بوؤ گے وہی کاٹو گے، کوئی لمحہ گزرنے کے بعد واپس نہیں آتا۔ لہذا انھیں چاہیے کہ ہم ہر لمحہ طاعت میں صرف کریں طاعت میں صرف کرنے کی چند آسان اور بہت اہم صورتیں یہ ہیں:

۱۔ عقائد اہل سنت کے مطابق درست کریں ذرہ برابر کہیں کمی نہ ہو۔

۲۔ دل میں اچھے جذبات، نیک خواہشات اور عمدہ نیتیں رکھیں اور سرور عالم ﷺ اور ان کے اللہ عز و جل کی محبت بے پناہ، سب سے زیادہ پیدا کریں اور قلب و نفس کو خوب تمام برائیوں، کینہ، حسد، بغض، باہمی عداوت و نفرت اور حب دنیا وغیرہ سے پاک و صاف کریں غرضیکہ رفتہ رفتہ ہی سہی باطن کی پاکی و طہارت حاصل کریں۔

۳۔ ظاہر کو ہمیشہ شریعت مطہرہ کا پابند رکھیں ہر قول و عمل میں کوشش کریں کہ سنت کے مطابق گزرے فرائض و واجبات اور سنن کی ادائیگی میں نہایت اہتمام سے کام لیں اور سرکار علیہ الصلوٰۃ والسلام کے قول و فعل و حال جن میں بھی اقتدا کی جاسکتی ہے کریں۔

۴۔ مبادیات میں کوشش کریں کہ حسن نیت سے ادا ہوں ہمارے نبی ﷺ کے عظیم احسانات سے ہے کہ انھوں نے ہماری دنیا کو دین بنادیا، آپ ﷺ کے ارشاد کا حاصل یہ ہے کہ مومن کو ہر حسن نیت سے ہر عمل پر اجر ملتا ہے حتیٰ کہ اس لقمہ پر بھی جو وہ اپنی بیوی کے منہ میں رکھتا ہے۔ اگر ہمارا کھانا، پینا، سونا، جاگنا اور بولنا چلنا وغیرہ سب حسن نیت سے ہو تو سب پر ثواب ہے اور سب طاعت میں داخل ہیں۔ تجارت و کسب، اہل و عیال کی خدمت، احباب کی اعانت، نیک مشورہ دینا، خندہ روئی سے ملنا، کمالات علمیہ و عملیہ کی تحصیل پھر ان کی تعلیم و تدریس اور اشاعت و ترویج، وعظ و نصیحت اور تقریر و تحریر غرضیکہ ہر جائز و مباح چیز حسن نیت سے حسن ہو جاتی ہے۔

فائدہ:

علمائے کرام رحمہم اللہ تعالیٰ فرماتے ہیں کہ ایک ہی عمل متعدد نیتیں کر لینے سے چند گنا ہو جاتا ہے مثال کے طور پر آپ نے مسجد میں بیٹھتے وقت اعتکاف، نماز کے انتظار کی، شواغل قلب سے خلوت و تنہائی کی، لوگوں سے عزلت کی، ذکر کی، قرآن کی تلاوت کی، لایعنی باتوں سے رکنے کی آنکھ، کان اور زبان کی حفاظت کی اور ذکر کے ذریعہ مسجد کو آباد رکھنے کی نیت کر لی تو ایک ہی عمل سے ان سب نیتوں کے متعدد ثواب ملیں گے اور ایسا شخص اس کی طرح نہیں ہے جس نے ایک نیت کی یہ بڑی اہم چیز ہے اس سے غفلت نے ہزاروں نیکیوں سے محروم کر دیا۔

۵۔ لایعنی کاموں اور لایعنی باتوں سے بچے ان سب کو جان لینے سے بہت کچھ نیکیاں حاصل کی جاسکتی ہے اور زندگی کا لمحہ لمحہ طاعت میں گزر سکتا ہے۔

چند احادیث و حکایات:

۱۔ رسول اکرم ﷺ ارشاد فرماتے ہیں ”انما الاعمال بالنیات“ اعمال کا ثواب صرف نیتوں سے ہے (بخاری)

۲۔ ”من حسن اسلام المرء ترکہ ما لایعنیہ“ مرد کے اسلام کی اچھائی لایعنی باتوں کو

چھوڑ دینا ہے۔

۳۔ حکایت کی گئی کہ بروز قیامت ایک بندہ آئے گا اور اس کے پاس پہاڑوں کی مثل نیکیاں ہوں گی، ندا کرنے والا ندا کرے گا: جس کا فلاں پر حق ہے وہ آئے اور اپنا حق لے لے“ پس لوگ آئیں گے اور اس کی نیکیاں لے لیں گے حتیٰ کہ ایک نیکی بھی باقی نہ رہے گی تو یہ حیران ہو گا، اللہ تعالیٰ فرمائے گا کہ اے بندے! تیرے لیے میرے پاس خزانہ ہے جس پر میری خلق کا کوئی آگاہ نہیں“ بندہ عرض کرے گا: وہ کیا ہے؟ فرمائے گا: تیری وہ نیتیں جن کے ذریعہ تو بھلائی کیا کرتا تھا میں نے ان کو تیرے لیے ستر گنا زیادہ لکھ دیا۔ (مفایہ)

۴۔ بعض فضلاء صوفیہ رحمہم اللہ تعالیٰ نے بیان کیا ہے کہ وہ مریض تھے، بعض اشخاص ان کی عبادت کے لیے داخل ہوئے تو ان صوفی فاضل بزرگ نے فرمایا: تم مجھے حج کرانے کی نیت کر لو، خانقاہ بنوانے کی نیت کر لو وغیرہ وغیرہ۔ انھیں اس طرح کے مختلف نیک کام بتائے، ان لوگوں نے کہا: یہ کیسے ہو گا جب کہ آپ کی حالت یہ ہے؟ تو انھوں نے فرمایا: اگر ہم زندہ رہے تو ان نیتوں کو پورا کریں گے اور اگر مر گئے تو ہمیں نیت کا اجر حاصل ہو گا۔

۵۔ اس طرح بعض فاضل صوفیہ رحمہم اللہ تعالیٰ کو بعد انتقال خواب میں دیکھا گیا، ان سے کہا گیا۔ اللہ تعالیٰ نے آپ کے ساتھ کیا معاملہ کیا؟ کہا: مجھے بخش دیا اور میرے درجات بلند کر دیے“ کہا: کس عمل کی وجہ سے؟ انھوں نے فرمایا: ہھنایا ملدن بالجوہ لا بالروکوع والسجود ویعطون بالنیۃ لا بالخدمۃ ویغفرلہم بالفضل لا بالفعل“ یعنی اس جگہ معاملہ جو دو بخشش سے ہوتا ہے نہ کہ رکوع و سجد سے اور نیت سے دیتے ہیں نہ کہ خدمت سے اور لوگوں کو فضل سے بخشتے ہیں نہ کہ عمل سے۔

تقسیم اوقات:

چوں کہ کمال یہ ہے کہ جملہ اوقات کو طاعات و عبادات میں صرف کرے جب کہ نفس فطری طور پر ایک حال پر اور ایک طرز پر نہیں رہ پاتا ہے، اس لیے مختلف احکام شرعیہ میں یہ

حکمت ہے کہ نفس ملال میں نہ پڑے اور بوجھل نہ ہو، مختلف اور دو وظائف اور طاعات و عبادات کو بزرگوں نے اسی لیے مختلف اوقات پر تقسیم کیا، معلوم رہے کہ انسان کے مختلف ادوار ہوتے ہیں ایک زمانہ ہوتا ہے تحصیل کمالات کا جیسے علما سے علوم دینیہ کی مشائخ سے علوم طریقت و معارف و حقیقت کی تحصیل اور منازل سلوک و جذب طے کرنا، اکتساب کمالات کر کے بلند مقامات حاصل کرنا اگرچہ علوم ظاہرہ و باطنہ کی کوئی حد و نہایت نہیں، نہ ان کے عشاق کا آخری وقت تک ان سے پیٹ بھرتا ہے مگر پھر بھی ان میں تکمیل کی ایک حد ایسی ہے جہاں پہنچ کر ان علمی و روحانی فوائد و فیوض سے دوسروں کو نواز سکتا ہے۔ اسی طرح ایک زمانہ ہوتا ہے استفادہ اور استفادہ کا اور ایک زمانہ ہوتا ہے افادہ و افادہ کا اور یہ سارے نیک، اہم اور آخرت کے لیے مفید تر کام ہیں کہ اس میں دوسروں کی بھلائی و نفع ہے۔ بزرگوں نے فرمایا: علم حاصل کرنا اور مجالس علمیہ میں حاضر ہونا اور ادوار و نوافل سے افضل ہے اسی طرح طلباء وغیرہ کا تعلیم و تدریس میں اشتغال فرائض و سنن کے بعد سب سے افضل ہے۔ علوم ظاہرہ میں اشتغال کا جب یہ عالم ہے تو باطن کی تعمیر و تکمیل کر کے اخلاق رزیدہ کو پاک کرنا اور اخلاق حسہ سے آراستہ کرنا اور قرب خداوندی کی اعلیٰ فضاویں میں پرواز کے لیے تیار کرنا کس قدر فضیلت کا باعث ہے۔ غرضیکہ ہر بندے کو چاہیے کہ وہ اپنی عزیز حیات کی قدر کرے اور ایسا نظام بنائے کہ کوئی لمحہ ضائع نہ جائے، استفادہ و استفادہ کے زمانے میں علوم شریعت و طریقت کی خوب تحصیل کرے اور جو کچھ صلاحیت و استعداد پیدا کر سکتا ہے کرے اور ان امور کو ملحوظ رکھے جو ابھی ہم اوپر بیان کر آئے کہ طاعات میں کس طرح مستغرق رہ سکتا ہے۔

حضرت علامہ نووی رحمہ اللہ تعالیٰ 'سلام الفضلاء' میں فرماتے ہیں: مناسب یہ ہے کہ اپنا وقت لوگوں کو علمی نفع پہنچانے میں صرف کرو یعنی تدریس و تعلیم اور مطالعہ کتب میں صرف کرو اگر عالم اور اگر متعلم ہو تو دین میں علم نافع کی طلب میں مشغول ہو جاؤ پھر تم باقی اوقات کو وظائف و عبادات جیسے نفلی نمازیں، تلاوت قرآن، ذکر اور تسبیح میں اور مسلمانوں کی امداد و اعانت

کر کے ان کے دلوں کو خوش کرے پھر باقی کو کمائی میں تلاوت قرآن یا ذکر و تسبیح کے ساتھ اس نیت سے کہ جو بچے کا صدقہ دیں گے یہ حلال کمانا ذکر کے ساتھ تنہا ذکر سے افضل ہے کیوں کہ اس نیت سے کمانا تمھارے لیے فی نفسہ عبادت ہے تم کو اللہ تعالیٰ سے قریب کرے گا اور مسلمانوں کی امداد و اعانت کی وجہ سے اجر چند گنا ہو گا کیوں کہ مباح بھی اچھی نیت سے طاعت ہو جاتا ہے جیسا کہ طاعت بری نیت سے معصیت ہو جاتی ہے۔

صاحب کفایۃ الاتقیاء فرماتے ہیں: اپنے اوقات کو تقسیم کرو، ہر وقت کو ایک معین طاعت میں صرف کرو۔ اوراد و وظائف کو خود پر معین کرو اور ہر وقت کے لیے ایسا مشغل معین کرو کہ جس سے تجاوز نہ ہو۔ طاعات کے لیے تقسیم اوقات کا حکم دینے کا سبب یہ ہے کہ نفس جب طاعات کے ایک نہج پر رہتا ہے ملال میں مبتلا ہوتا ہے اور بوجھل ہوتا ہے کیوں کہ ملال پر مجبول و مخلوق ہوا ہے، لہذا اللطیف و مہربانی یہ ہے کہ وہ ایک قسم کے فعل و عمل سے دوسرے کی طرف منتقل ہو وقت کے اعتبار سے تاکہ اس کی لذت میں اضافہ ہو اور لذت کی وجہ سے رغبت بڑھے اور رغبت کے دوام سے اعمال میں موانعت اور ہمیشگی پیدا ہوگی اس لیے اوراد کو مختلف طرح سے تقسیم کیا جاتا ہے اور ذکر و فکر کے لیے مناسب ہے کہ جمیع اوقات یا اکثر مستغرق ہوں کیوں کہ نفس بالطبع لذائذ دنیا کی طرف مائل ہے۔ حضرت امام غزالی قدس سرہ اchiاء العلوم میں فرماتے ہیں: جو بغیر حساب جنت میں داخل ہونا چاہتا ہے اسے چاہیے کہ اپنے جمیع اوقات کو طاعت میں مصروف رکھے اور جو چاہتا ہے کہ اس کی نیکیوں کا پلہ بھاری ہو اور اس کی بھلائیاں میزان پر ثقیل ہوں تو اکثر اوقات کو طاعت میں مستغرق رکھے اگر کچھ برے عمل اچھے کے ساتھ مخلوط ہوں تو اس کے معاملہ پر نظر ہے لیکن معافی کی امید ہے ہو سکتا ہے اللہ تعالیٰ اپنے جو دو کرم سے بخش دے۔

فائدہ:

اس فقیر مجددی عفی عنہ کے رسالہ 'سلسلہ نقش بندہ' اور اس کا سلوک، میں مریدوں کے

لیے ذکر و عبادت کا جامع نظام الاوقات آغاز میں ذکر کر دیا ہے اور آخر میں اشخاص کے اقام اور ان کی قدرے تربیت بھی ذکر کر دی ہے اور اسی کتاب میں نقشبندی اشغال و اوراد ذکر کر دیے اس کے علاوہ کتاب 'اشغال طریقت' میں بقیہ تینوں سلاسل قادریہ، چشتیہ اور سہروردیہ کے اشغال و اذکار سپرد قلم کر دیے ہیں، بزرگوں نے وصیت کی ہے کہ مختلف نمازوں کے مختلف اذکار اختیار کرے۔ مذکورہ دونوں کتابیں وہ ہیں جن میں چاروں مشہور سلاسل کے اذکار و اشغال طریقت بہ آسانی معلوم ہو جائیں گے ان کے علاوہ عام اذکار اور مسنون ادعیہ و اذکار پر مشتمل کتاب 'ذکر و فکر' بے پناہ مفید ہے۔

اہم تنبیہ:

نماز باجماعت حضور قلب کے ساتھ اور نہایت خشوع و خضوع سے ادا کریں اور ہر قول و عمل میں اخلاص اور رضاۃ الہی کی نیت ہو نیز صرف اتباع سنت میں کریں اور مرشد کامل کی توجہات حاصل کرتے رہیں، پاک و حلال لقمہ کھائیں اور دائمی ذکر کی کوشش کریں ترقی کے لیے کافی ہے۔

اب کچھ متفرق امور سپرد قلم کرتے ہیں جو ہر سالک کے لیے مفید ہیں خواہ وہ کسی سلسلہ کا ہو۔

وقت صبح کی فضیلت:

حضرت امام غزالی قدس سرہ فرماتے ہیں کہ طلوع فجر تا طلوع شمس نفیس و شریف وقت ہے جن کے شرف و فضل پر اللہ تعالیٰ کی قمیص دلالت کرتی ہیں اللہ تعالیٰ نے قسم کھاتے ہوئے فرمایا: (۱) "وَالصُّبْحُ إِذَا تَنَفَّسَ" صبح کی قسم جب وہ روشن ہو جائے۔ (۲) نیز اللہ تعالیٰ نے اپنی مدح میں فرمایا: "فَالَيْقُ الْإِصْبَاحُ" صبح کو چیرنے والا۔ (۳) بندوں کی رہنمائی فرمائی کہ وقت صبح میں اللہ تعالیٰ کی پاکی اور تسبیح بیان کرو، ارشاد ہے: "وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ غُرُوبِهَا" اپنے رب کی پاکی حمد کے ساتھ کرو سورج کے طلوع سے قبل اور غروب

سے پہلے (۴) ارشاد باری تعالیٰ ہے: ”وَمِنْ آيَاتِ الْيَلِّ فَسَبِّحْ وَ اطَّهَّرْ اَفَ النَّهَارِ لَعَلَّكَ تَرْضَىٰ“ اور رات کی گھڑیوں میں اس کی پاکی بولو اور دن کے کناروں پر اس امید پر کہ تم راضی ہو (۵) اللہ جل و علا فرماتا ہے: ”وَ اذْكُرْ اسْمَ رَبِّكَ بُكْرَةً وَّاَصِيلاً“ اپنے رب کا نام ذکر کرو صبح اور شام۔ ۱۔ آیت نمبر ۳ سے غروب سے قبل وقت کی فضیلت معلوم ہوئی، حدیث میں ہے کہ جو عصر سے مغرب ذکر میں مشغول رہا اسے چار غلام آزاد کرنے کا ثواب ملے گا۔ اور فجر تا اشراق کا تو بہت ثواب احادیث کریمہ میں منقول ہے، اسی طرح آغاز ظہر کو تہجد کے مثل قرار دیا گیا ہے، اللہ والے اکثر آغاز وقت ظہر ہی عبادت میں مصروف ہو جاتے اور اس سے پہلے کچھ کھا کر قیلو لہ فرما لیتے ہیں غرضیکہ یہ سب نہایت مبارک و مسعود اوقات ہیں پھر تہجد کا تو کہنا ہی کیا؟ کچھ فضائل ہم کتاب ”مسئلہ نقش بندیہ اور اس کا سلوک“ میں بیان کر چکے ہیں۔

بعض اذکار:

حضرت امام غزالی قدس سرہ فرماتے ہیں کہ جب وقت صبح کا فضل معلوم ہو گیا تو چاہیے کہ بندہ بیٹھے اور طلوع شمس تک گفتگو نہ کرے بلکہ طلوع شمس تک اس کا وظیفہ چار چیزیں ہوں (۱) دعائیں (۲) اذکار اور ان کی تسبیح کے ذریعہ تکرار کرے۔ (۳) تیسری چیز تلاوت قرآن اور (۴) چوتھی تفکر اور اس کی کیفیت دونوں کی طرف راجع ہوتی ہے ایک یہ کہ جو معاملہ اسے نفع دے اس میں غور کرے اسی طرح کہ ان تقصیرات میں اپنے نفس کا محاسبہ کرے جو اس سے ہو چکیں پھر موجودہ دن کا وظیفہ مرتب کرے اور توجہ الی اللہ اور خیر میں جو امور مانع و مخل ہو سکتے ہیں ان کا دفاع سوچے، اپنی تقصیر یاد کرے اور اعمال میں جو خلل واقع ہوا، وہ بھی تانا کہ اصلاح کر سکے اور اپنے دل میں نیک اور صالح لہجہیں حاضر کرے جن کا تعلق ان اعمال سے ہو جو خاص اس کی ذات سے متعلق ہیں اور ان سے جو مسلمانوں سے وابستہ ہیں۔

دوم یہ کہ ان امور میں غور کرے جو علم مکاشفہ میں کام آئیں اس کی صورت یہ ہے کہ کبھی اللہ

تعالیٰ کی نعمتوں میں غور کرے، پھر متواتر طور پر ان کا بندوں تک پہنچنا نعمتیں خواہ ظاہرہ ہوں یا باطنہ اس تفکر سے نعمتوں کے تعلق سے اس کی معرفت زیادہ ہوگی پھر ان پر کثرت سے شکر کرے، اور کبھی اللہ تعالیٰ کی سزاؤں اور عذابوں میں غور و فکر کرے تاکہ قدرت حق واستغناے حق کی معرفت میں اضافہ ہو اور بندے پر خوف غالب ہو، جب تفکر میسر آئے تو یہ اشرف عبادت ہے کیوں کہ اس میں ذکر اللہ کے معنی بھی ہیں اور دوامِ زائد بھی ہیں ایک معرفت کی زیادتی کیوں کہ فکر کشف و معرفت کی کنجی ہے، دوسرے محبت کی زیادتی کیوں کہ قلب صرف اس سے محبت کرتا ہے جس کی تعظیم کا مقید ہوتا ہے اور عظمت الہی کا انکشاف اللہ تعالیٰ کی صفات اور اس کی قدرت اور ان کے عجائب افعال کی معرفت سے ہوتا ہے چوں کہ فکر سے معرفت اور معرفت سے تعظیم اور تعظیم سے محبت میں اضافہ ہوتا ہے۔ ۱۔

ذکر و درود میں اشتغال کی کیفیت یہ ہے کہ وہ اس وقت بھی گفتگو نہ کرے قبلہ رواور مراقب ہو یہاں مراقبہ سے یہ مراد ہے کہ قلب کو معلوم رہے کہ خداوند قدوس ہمیں دیکھ رہا ہے بعض نے فرمایا قلب ہمیشہ یاد رکھے کہ خدا دیکھ رہا ہے باقی اذکار ہماری مذکورہ بالا کتابوں سے طلب کر سکتے ہیں یا مشائخ کی دیگر کتابوں سے۔

دوای قلب:

غیر اللہ کی محبت قلب کا سب سے بڑا مرض ہے بزرگوں نے صلاح قلب کے لیے، پانچ دوائیں لکھی ہیں: (۱) تلاوت قرآن (۲) پیٹ کو خالی رکھنا (اعلاء البطن) (۳) شب بیداری (۴) وقت سحر تضرع و زاری یعنی آہ و فغاں وغیرہ (۵) صالحین کی ہم نشینی اور صحبت و مجالست، بعض نے حلال کھانا بھی شمار کیا ہے۔

۱۔ تلاوت قرآن: اسی صفت کی جو بزرگوں نے تحریر کی۔ ان میں ایک یہ ہے کہ تدبر کے ساتھ ہو۔ حضرت علی رضی اللہ عنہ نے فرمایا: اس عبادت میں کوئی خیر نہیں جو سمجھ کے ساتھ نہ

ہونہ اور اس قرأت میں کوئی بھلائی نہیں جس میں تدریہ نہ ہو۔ ۱۔

دوسرا ادب یہ بھی ملحوظ رکھے کہ دوران تلاوت اعضاء کو عبث کاموں سے بچائے، نیز طہارت کے ساتھ ہو، قبلہ رخ بیٹھا ہو، بہترین پاکیزہ کپڑے پہنے ہو، عمامہ باندھے، نفسانی خیالات سے خود کو پاک رکھے، خشوع کے ساتھ گویا یہ اللہ تعالیٰ سے پڑھ رہا ہے، اللہ اسے دیکھ رہا ہے اور اس سے سن رہا ہے یا گویا اللہ تعالیٰ اس سے کلام کر رہا ہے اور اپنے انعام و احسان سے مخاطب کر رہا ہے۔ مشائخ فرماتے ہیں تلاوت سے انشراح قلب حاصل ہوتا اور باطن منور ہوتا اور خشیت و خوف میسر آتا ہے۔ جب کہ آداب مذکورہ کی رعایت کے ساتھ تلاوت ہو۔

حضرت وہب بن ورد فرماتے ہیں کہ ہم نے ان احادیث و مواعظ میں نظر کی تو ہم نے دلوں کو سب سے زیادہ نرم کرنے والا اور غم کو کھینچنے والا تدبیر کے ساتھ تلاوت قرآن کو پایا۔ ۲۔

بھوک کی فضیلت:

اعلاء البطن (خالی پیٹ رہنا) بہت پیاری خصلت ہے اور یہ بھی امراض قلبیہ کی دواؤں سے ہے اس لیے کہ اس میں قلب کی راحت ہے کہ اسے سرکشی اور اتزانے سے باز رکھتی ہے عبادت کے لیے بدن کو ہلکا کرتی ہے نیز امراض کو دفع کرتی ہے جب کہ پیٹ بھرنے میں اس کے خلاف صفات پیدا ہوتی ہیں، بھوک اختیار کرنے کے سلسلے میں کافی احادیث مبارکہ آئی ہیں جن کو امام سیوطی قدس سرہ نے ’الباب الحمدیث‘ میں ذکر کیا، اسی سے چند یہ ہیں: (۱) ”سید العمل الجوع“ عمل کا سرور بھوک ہے۔ (۲) ”الجوع مع العبادۃ“ بھوک عبادت کا مغز ہے۔ (۳) ”احیوا قلوبکم بقلة الضحك وقلة الشبع وطهروها بالاجوع تصفو وترقى“ کم ہنس کر اور کم کھا کر اپنے دلوں کو زندہ کرو اور بھوک کے ذریعہ انھیں پاک کرو کہ وہ صاف ہوں اور نرم ہوں (۴) ”اقربکم منی یوم القیامۃ اکثرکم جوعا وتفکرا“ قیامت کے دن تم میں سب سے میرے

۱۔ کفایۃ الاتقیاء ص: ۴۹

۲۔ کفایۃ الاتقیاء ص: ۵۰

قریب زیادہ وہ ہوگا جو سب سے زیادہ بھوک اور فکر والا ہے (۵) ”من کثر طعامه کثر عذابه“ جس کا کھانا زیادہ عذاب زیادہ (۶) ”لا صحة مع كثرة النوم ولا صحة مع كثرة الاكل ولا شفاء بحرام“ زیادہ نیند کے ساتھ صحت نہیں نہ زیادہ کھانے کے ساتھ اور نہ حرام میں شفا ہے۔ (۷) ”ثلاثه تودث قسوة القلب حب النوم وحب الراحة وحب الاكل“ تین چیزیں دل کو سخت کرتی ہیں نیند سے محبت، راحت سے محبت اور کھانے سے محبت۔ (۸) ”من شبع في الدنيا جاء يوم القيامة ومن جاء في الدنيا شبع يوم القيامة“ جس نے دنیا میں پیٹ بھرا وہ قیامت کے دن بھوکا ہوگا اور جو دنیا میں بھوکا رہا وہ قیامت کے دن پیٹ بھرے گا۔ ۱۔

پیٹ بھر کھانا ظاہر و باطن جسم و جان اور قلب و قالب سب کے لیے مضر ہے بزرگوں نے اس کی بہت قباحتیں تجربات کی روشنی میں بھی بیان کی ہیں مذکورہ بالا مرویات سے بہت عبرت حاصل کی جاسکتی ہے۔ علم رومانیت کے انحطاط و فتنہ ان میں زیادہ کھانے کو بھی بہت زیادہ دخل ہے بلکہ اکثریت جو محروم ہوئی وہ اسی وجہ سے ہے۔ آج کھانوں میں تکلفات نے حرام و حلال کی پرواہ کیے بغیر رومانیت و نور باطن کو ختم کر ڈالا، عام تو عام خاص لوگ اور بھی زیادہ لہذا اند کے شوقین ہوتے جا رہے ہیں، پیٹ بھرا ہے مگر پھر بھی کھاتے رہتے ہیں اسی طرح ہر وقت کچھ نہ کچھ منہ میں پان سالہ وغیرہ ڈالے رکھتے ہیں۔ اس تنعم و تعیش نے لوگوں کو برکات رحمانی سے محروم کر دیا اور نعمت سلوک و تصوف ختم ہو گئی۔

۳۔ قیام اللیل:

امراض قلب کی دواؤں میں تیسری دوا قیام اللیل ہے قیام اللیل سے مراد رات میں عبادت کرنا ہے خواہ نماز کے ذریعہ یا کسی اور فعل کے ذریعہ۔

حضرت الحبيب عبد الله حداد قدس سرہ نے نصائح میں فرمایا کہ نفس پر سب سے بھاری چیز قیام لیل ہے خاص کر سونے کے بعد اٹھنا ہاں! جب بندہ اس کی عادت بنا لیتا ہے، مداومت

اور پابندی کرتا ہے نیز مشقت پر صبر اور آغاز میں مجاہدے سے کام لیتا ہے تو اس کے بعد پھر اللہ تعالیٰ کے ساتھ، انس، حلاوت، مناجات اور اس کے ساتھ لذت خلوت کا دروازہ کھل جاتا ہے۔ اس منزل پر پہنچ کر قیام لیل سے بندہ کاپیٹ ہی نہیں بھرتا کجایہ کہ قیام لیل گراں گذرے یا اس سے کاہلی کرے۔ جیسا کہ صاحبین کے لیے ایسا واقع ہوا۔ ایک بزرگ فرماتے ہیں: اگر اہل جنت اسی طرح ہو جائیں جس طرح ہم قیام لیل میں ہیں تو وہ ضرور پاکیزہ عیش میں ہوں گے۔“

ایک دوسرے بزرگ فرماتے ہیں: چالیس سال سے مجھے غمگین نہیں کیا مگر فجر کے طلوع نے۔“

ایک تیسرے بزرگ فرماتے ہیں: قیام لیل والے اپنی لیل میں زیادہ لذت والے ہیں اہل لہو سے جو لہو میں ہیں۔“

ایک چوتھے بزرگ فرماتے ہیں: اگر قیام لیل اور اللہ کی خاطر بھائیوں سے ملاقات نہ ہوتی تو میں دنیا میں باقی رہنا پسند نہ کرتا۔“

مشائخ فرماتے ہیں: انسان کو کچھ نہ کچھ دیر قیام لیل ضرور کرنا چاہیے زیادہ نہیں تو تھوڑا ہی سہی۔ اسلاف میں سے ایک جماعت نے عشاء کے وضو سے فجر پڑھی نیز فرماتے ہیں کہ کیا ہی بہتر ہے کہ انسان تھوڑا تھوڑا قرآن روز قیام لیل میں پڑھے تاکہ قیام لیل میں ختم قرآن کی نعمت نصیب ہو خواہ ایک ماہ میں یا چالیس دن میں یا اس سے کم اور زیادہ میں۔ ۱۔

۴۔ تضارع فی السحر:

بوقت سحر بارگاہ خداوندی میں ندامت کے آنسو بہانا، اس کی محبت میں رونا اور آہ و فغاں کرنا امراض قلب کی زبردست دوا ہے کیوں کہ یہ مناجات الہی کا وقت ہے اور اس میں دعا قبولیت کے زیادہ قریب ہے۔ حدیث شریف میں ہے۔ رب تعالیٰ ہر رات آسمان دنیا پر نزول فرماتا ہے جب کہ رات کا آخری تہائی حصہ بچ رہتا ہے اللہ عزوجل فرماتا ہے: من یدعونی فاستجب

لہ؟ من یسألنی فاعطیہ؟ من یستغفرنی فاغفر لہ؟ کون ہے جو دعا مانگے کہ میں اس کی دعا قبول کروں؟ کون ہے جو مجھ سے سوال کرے کہ میں اسے عطا کروں؟ کون ہے جو مجھ سے مغفرت طلب کرے کہ میں اسے بخش دوں۔ معلوم رہے کہ یہ تصرع فی السحر بھی قیام اللیل ہی کا ایک حصہ ہے کیوں کہ یہ بقیہ اجزاء لیل سے اشرف ہے نیز اس میں عبادت نفس پر زیادہ گراں اور نفس کو اس میں صفایا دہ حاصل ہوتی ہے اس لیے اسے علیحدہ ذکر کیا۔ ۱۔

۵۔ مجالست صالحین:

صالح حضرات اور نیکوں کے ساتھ بیٹھنا اور ان سے فوائد صحبت حاصل کرنا بڑی دواء ہے اس لیے کہ اس طرح کی مجالست کا فیضان یہ ہوتا ہے کہ اقوال و افعال و احوال میں ان بزرگوں کی اقتداء اور پیروی کرتا ہے پھر رفتہ رفتہ چاہتا ہے کہ ہم انھیں جیسے ہو جائیں اور بھلے کاموں میں ان سے کم نہ رہیں۔ معلوم رہے صالح بندہ وہ ہے جو حقوق الہی بھی ادا کرے اور حقوق العباد بھی جب ان کی صحبت میں بندہ بیٹھے گا تو ضرور اس میں صلاح اترے گی۔ ۲۔

اوصاف حمیدہ:

اللہ تعالیٰ تمام اوصاف حمیدہ و کمالات محمودہ کا جامع ہے وہ جس بندے کو جتنا چاہتا ہے اپنے قریب کرتا ہے اور اپنی صفات کا مظہر اور آئینہ بناتا ہے۔ بزرگوں کی اصطلاح میں اسی کو ”تخلق باخلاق اللہ“ یعنی اللہ تعالیٰ کے اخلاق و عادات سے آراستہ ہونا ہے۔ یہ بڑا کمال، نعمت عظمیٰ اور منتہاے سلوک ہے، تزکیہ و تصفیہ کا خاص مقصد اسی منزل کو حاصل کرنا ہے۔ مخلوق میں کمالات و اوصاف الہیہ کے سب سے بڑے مظہر اور جامع حضور جان ایمان، روح اسلام ﷺ ہیں۔ آپ ﷺ نے اپنے تصرف و تاثیر سے صحابہ کرام علیہم الرضوان میں اخلاق و اوصاف حمیدہ پیدا کیے انھوں نے تابعین میں، اسی طرح یہ سلسلہ چلتا رہا۔ خیر القرون کے بعد تبدیلی

۱۔ کفایۃ الاتقیاء ص: ۵۰، ۵۱

۲۔ کفایۃ الاتقیاء ص: ۵۱

اوصاف و اخلاق میں سب سے زیادہ دخل صوفیہ و اولیاء علیہم الرضوان کی تاثیر و صحبت کو رہا۔ قرآن و سنت کا گہرائی سے مطالعہ کرنے والوں پر عیاں ہے کہ اللہ تعالیٰ اور اس کے رسول ﷺ سب سے زیادہ تاکید اسی کی فرماتے ہیں کہ بندے اچھے اور اعلیٰ اوصاف و اخلاق کے مالک ہوں۔ اور عبادات کے مقابل یہ تبدیلی اوصاف کٹھن اور دشوار چیز ہے۔ بزرگوں نے اس کے لیے بڑا حکیمانہ طریقہ وضع کیا جسے تصوف و سلوک کہا جاتا ہے اور جتنے بھی اللہ والے بعد کی صدیوں میں اعلیٰ اخلاق کے مالک ہوئے ہیں وہ انھیں طریقوں پر چل کر اور فیضانِ صحبت سے ہوئے اور آج یہی مفقود ہے جس کا نتیجہ آپ دیکھ رہے ہیں کہ آج انسان کا معیار کس قدر گر چکا ہے اور اس نے (اپنے آپ کو) کس گڈھے میں ڈال دیا ہے۔ حیوانیت اور ظلم و ستم، بغض و حسد، حب دنیا وغیرہ اور اتباعِ شہوات وغیرہ کے اثرات بد سے دنیا پریشان ہے اور اوصافِ انسانیت سے آراستہ اور اخلاقِ حسنہ سے پیراستہ انسانوں کو آنکھیں تلاش کرتے کرتے تھک چکی ہیں۔

ہم چند اوصافِ حمیدہ سپردِ قلم کرتے ہیں جن کی اللہ والوں نے وصیت کی ہے۔ زہد وغیرہ جن کو نو وصیتوں کے تحت بیان کیا گیا سب اخلاقِ حمیدہ میں آتے ہیں، اسی طرح دنیا کی پرواہ نہ کرنا نیز اہل دنیا سے بھی بے پرواہ رہنا جیسا کہ گذر چکا اس کے علاوہ مکارمِ اخلاق میں سخاوت اور جود ہے۔ جمیع امور میں اللہ تعالیٰ پر توکل و اعتماد، اللہ تعالیٰ کے ساتھ حسن ظن، خوف، رجا، معاملہ انصاف، مجادلہ میں رفق و نرمی، احکام میں عدل، خلوت و جلوت میں احسان، تنگی میں ایثار، تکلیفوں کو برداشت کرنا، خوشروی، خندہ پیشانی اور طلاق و وجہ کے ساتھ لوگوں سے ملنا، حلم و بردباری، صبر و شکر، گھٹیا پیشوں سے دوری، طمانیت و وقار، ورع، خشوع، اللہ اور اس کے رسول ﷺ اور علمائے عارفین کے لیے تواضع و انکساری۔ ۱۔

مکارمِ اخلاق اور اچھی عادتوں سے یہ بھی ہے کہ مونچھیں پست رکھی جائیں، ڈاڑھی مبارک کو اچھا بنا کر رکھے، ناخن کمتر والے اسی طرح بغل، زیر ناف وغیرہ منڈوائے اور سب کو سنت کے

مطابق و موافق رکھے، جسم سے بدبو دور رکھنا، بدن اور کپڑوں کو میل کچیل سے صاف رکھنا، ناپسند کپڑے نہ پہننا، ہنسی اور مذاق سے دور رہنا اسی طرح، عجب، حسد، ریا سے سخت اجتناب، تحقیر و تذلیل سے کوسوں دور رہنا وغیرہ وغیرہ۔ ۱۔

علمائے اعلام اور مشائخ عظام رحمہم اللہ تعالیٰ نے بہت زور دیا ہے کہ علما و مشائخ اور حفاظ و قراء اہل دین ان امور پر خصوصی دھیان دیں اور خود کو مکرم اخلاق سے آراستہ کریں، خیال رہے کہ قرآن و سنت سے اخلاق حسنہ و اخلاق سیئہ کی طویل فہرست مرتب کی جاسکتی ہے۔ ہم نے کفایۃ الاقنیاء وغیرہ سے یہ چند نقل کر دیے۔ ان اچھے اور برے اخلاق سے ہم کتاب 'تصوف اور اس کے فوائد' میں تفصیل سے آگاہ کر چکے ہیں۔

ربنا تقل منا انک انت السميع العليم

وما علینا الا البلاغ

آفاق احمد مجددی

۲۷/ رمضان المبارک ۱۴۳۶ھ مطابق ۱۵ جولائی ۲۰۱۵ء بروز چہار شنبہ بوقت ظہر

قصيدة

هداية الأذكياء إلى طريق الأولياء

للشيخ زين الدين مليباري

ترجمہ

سید نور عالم مصباحی

بسم الله الرحمن الرحيم

یہ نظم شیخ زین الدین بن علی بن احمد الشافعی ملیباری کی ہے۔ موصوف ملیبار (Malyabar) کیرلا، ہند کے کوچن (Coachin) نامی شہر میں ۱۲ شعبان ۸۷۱ یا ۸۷۲ھ میں پیدا ہوئے۔ ابھی آپ صغیر السن ہی تھے کہ آپ کے چچا قاضی زین الدین بن احمد پونانی (Ponanat) لے گئے جہاں زندگی کی ۶۵ یا ۶۶ بہاریں گزار کر ۱۶ شعبان المعظم شب جمعہ ۹۲۸ھ مطابق ۱۵۲۱ء میں جان شیریں جاں آفریں کے حوالے کر دیا۔

تصانیف:

تحفۃ الاحباء، ارشاد القاصدین فی اختصار منہاج العابدین، علامہ سید نور الدین ایتگی کی فارسی زبان میں مختصر شعب الایمان کا عربی ترجمہ وغیرہ۔

اسباب نظم:

شیخ زین الدین کو فقہ اور تصوف میں سے کسی ایک کی تحصیل میں بڑا تردد تھا کہ ۲۴ شعبان ۹۱۴ھ کو منگل کی شب خواب دیکھتے ہیں کہ ایک کہنے والا کہہ رہا ہے کہ تصوف کی تحصیل زیادہ مناسب ہے؛ اس لیے کہ بہتے ہوئے دریا میں اگر کوئی اس پار سے اس پار جانا چاہے تو اسے پانی کا رخ دیکھ کر جانب بالا میں تیرنا چاہیے؛ اس لیے کہ اگر صرف چوڑائی (عرض) میں تیرے گا تو منزل مقصود تک پہنچنا تو درکنار مزید دور ہو جائے گا۔

اس خواب سے موصوف نے یہ اشارہ لیا کہ علم تصوف ہی سے منزل حقیقی تک رسائی مل سکتی ہے۔ پھر درج ذیل اشعار نظم کرنا شروع کیا۔ یہ کل ایک سو اٹھاسی (۱۸۸) اشعار ہیں جو بحر کامل (متفاعلن) میں نظم کیے گئے ہیں جن کے ارکان چھ ہیں یعنی بحر کامل مسدس۔ ۱۔

۱۔ سلام الفضلاء، حاشیہ کفایۃ اللقیاء، ص: ۱۴۰ از: محمد نووی الجاوی

۲۔ صور التنبیہ فی کتاب ”ہدایۃ الازکیاء“ ص: ۱۱

ترجمة اشعاره

۱ الحمد لله الموفق للعلا جداً يوفى برة التكملا
حمد ہے اللہ کی جو بلند درجات کی توفیق دینے والا ہے، ایسی حمد جو اس کی کامل عطیات کے مطابق ہو۔

۲ ثم الصلاة على الرسول المصطفى و الآل مع صحب و تباع ولا
اور درود نازل ہو رسول اکرم مصطفیٰ جانِ رحمت ﷺ پر، آپ کے آل و اصحاب اور قیامت
تک کے متبعین پر۔

۳ تقوى الإله مدار كل سعادة و تباع اهوى رأس شربائلا
تقویٰ ہی ہر سعادت کا دار و مدار ہے جب کہ خواہشات کی پیروی تمام شر و وقبح
کی جڑ ہے۔

۴ إن الطريق شريعة و طريقة و حقيقة فاسبع لها ما مثلاً
اللہ تک پہنچنے کے تین راستے ہیں: (۱) شریعت (۲) طریقت اور (۳) حقیقت جنہیں
ذیل کی مثالوں سے سمجھیں:

۵ فشريعة كسفينة و طريقة كالبحر ثم حقيقة در غلا
شریعت کشتی ہے، طریقت سمندر ہے جب کہ حقیقت درنا یا ہے۔

(یعنی جسے اپنے دامن کو گوہر مراد سے بھرنا ہے اس کے لیے پہلے کشتی پر سوار ہونا پھر سمندر
میں غواصی ناگزیر ہے۔ پتا چلا کہ حقیقت تک پہنچنے کے لیے شریعت و طریقت کا پابند ہونا
ضروری ہے)

۶ فشريعة أخذ بدين الخالق و قيامه بالأمم و النهي أنجلا
شریعت دین کو مان کر اس کے اوامر و نواہی کو بجالانے کا نام ہے (یعنی استقامت کا)
جب کہ

۷ و طريقة أخذ بأحوط كالورع و عزيمة كرياضة متبتلا

طریقت احوط اختیار کرنے اور عزیمت پر عمل کرنے کو کہتے ہیں۔

پہلے کی مثال جیسے درع اختیار کرنا یعنی شبہات سے بچنا۔ دوسرے کی مثال جیسے سارے جہان سے کٹ کر صرف اللہ کے لیے ریاضت و مجاہدہ کرنا۔

۸ و حقیقة لوصولہ للمقصد و مشاهد نور التجلی بأنجلی
حقیقت میں شریعت و طریقت کا سالک منزل مقصود تک پہنچ جاتا ہے اور نور تجلی کا
کامل مشاہدہ کرتا ہے۔

۹ من رام در السفینة یرکب و یغوص بحرا ثم درًا حصلا
گوہر کا تمنائی پہلے کشتی میں سوار ہوتا ہے پھر دریا میں غواصی کرتا ہے تب جا کر اسے گوہر
حاصل ہوتا ہے۔

۱۰ و کذا الطریقة و الحقیقة یا اخی من غیر فعل شریعة لن تحصلا
برادر! یہی حال طریقت و حقیقت کا ہے کہ شریعت کے بغیر ان کا حصول محال ہے۔

۱۱ فعلیہ تزین لظاہرہ الجلی بشریعة لینور قلب مجتلا

۱۲ و تزول عنہ ظلمة کی یسکنا لطریقة فی قلبہ أن تنزلا
لہذا سالک کے لیے ضروری ہے کہ سب سے پہلے وہ اپنے ظاہر کو شریعت سے مزین
کرے تاکہ اس کے دل سے تاریکیاں دور ہو کر دل منور و منجلی ہو اور پھر اس کے دل میں
طریقت جلوہ گر ہو۔

۱۳ و لكل واحدہم طریق من طرق یختارہ فیکون من ذا واصلا

۱۴ کجلوسہ بین الانام مرئیًا و ککثرة الأوراد کالصوم الصلا

۱۵ و کخدمة للناس و الحبل الحطب لتصدق بہحصل متمولًا

اللہ تک واصل ہونے کے مشائخ کے الگ الگ راستے ہیں۔ کوئی مخلوق کی تربیت کے لیے
نشت گاہ لگاتا ہے، کوئی ذکر و اذکار اور صوم و صلا کی کثرت کرتا ہے تو کوئی خدمت خلق
کرنے کے لیے جنگل سے لکڑیاں کاٹتا ہے اور انھیں بیچ کر روپیہ صدقہ کر دیتا ہے۔

۱۶ من رام ان یسلك طریق الأولیاء فلیحفظن ہذی الوصایا عاملا

اولیائے کرام کے نقش قدم پر چلنے کے تمنائوں کو ذیل کی وصیتوں کو اپنے لیے دستور العمل بنالینا چاہیے۔ (اب ناظم نو وصیتیں بیان کر رہے ہیں)

۱۷ اطلب متابا بالندامة مقلعا و يعزم ترك الذنب فيما استقبلا
۱۸ و براءة من كل حق الا دمي و هذه الاركان فارغ و كتلا
(پہلی وصیت) سچی توبہ کریں وہ اس طرح کہ (۱) ماضی کے گناہوں پر سچے دل سے نادم ہوں (۲) حال میں اگر کر رہے ہوں تو کلی طور پر رک جائیں (۳) آئندہ نہ کرنے کا پختہ عزم کریں (۴) اور جس کسی کا بھی حق چھینا ہے اسے واپس کریں۔ یہ چاروں توبہ کے ارکان ہیں لہذا ان پر مکمل طور سے جے رہنا چاہیے۔

۱۹ و قه دواما بالمحاسبة التي تنهاك تقصيرا جري و تساهلا
اور ہمیشہ توبہ کی حفاظت کرتے رہیں محاسبہ کے ذریعہ یعنی جو تقصیرات ہوئی ہیں ان پر نفس کا محاسبہ کریں تاکہ آئندہ نہ ہونے پائیں۔

۲۰ و بحفظ عين و اللسان و سائر ال أعضاء جبيعا فاجهدن لا تكسلا
آنکھ، زبان اور تمام اعضاء پر کڑی نظر رکھیں اور ذرہ بھر بھی سستی روانہ نہ رکھیں۔

۲۱ فالتوب مفتاح كل عبادة و أساس كل الخير أجمع أشبلا
توبہ ہر عبادت کی کنجی اور ہر چیز کی اساس ہے۔ لہذا

۲۲ فإن ابتليت بغفلة أو صحبة في مجلس فتداركن مهرولا
اگر غفلت یا برے ہم نشین کی وجہ سے گناہوں میں پڑ جائیں تو فوراً اس کا تدارک کر ڈالیں۔

۲۳ واقنع بترك المشتهى و الفاجر من مطعم و ملايس و منازل
(دوسری وصیت) قناعت اختیار کریں وہ اس طرح کہ لذیذ کھانے اور فخریہ مکان و لباس چھوڑ دیں۔

۲۴ من يطلبن ما ليس يعنيه فقد فات الذي يعنيه من غير ائتلا
جو بھی لال یعنی (غیر ضروری) چیزوں میں پڑا تو یقیناً اس نے (مال یعنی) کام کی چیزوں کو

چھوڑ دیا۔

۲۵ و ازهد و ذا فقد علاقة قلبکا بالبال فقد له تک أعقلا
(تیسری وصیت) زہد اختیار کرو اور زہد کی تعریف یہ ہے کہ دل دنیا اور اسباب دنیا سے بے
رغبت ہو جائے؛ لہذا اسے اچھی طرح سمجھ لیں۔

۲۶ والزهد أحسن منصب بعد التقى و به ينال مقام ارباب العلا
تقویٰ کے بعد زہد سب سے عمدہ منصب ہے، زہد ہی سے اہل کمال کے مقامات کو پایا جا
سکتا ہے۔

۲۷ و محب دنیا قائل این الطريق این الخلاص کمسکر شراب الطلا
دنیا کا عاشق ایک دن ضرور کہے گا ہاے رب! کہاں جائیں؟ کیسے چھٹکارا حاصل کریں؟ بالکل
ویسے جیسے نشے میں دھت شرابی کہتا ہے۔

۲۸ و اترك من الازواج من ما ساعدت في طاعة و اختر عزوبا فاضلا
جو بیوی طاعت میں مددگار نہ ہو (بے نمازی ہو) اس سے قطع تعلق کر لو اور تنہائی و فرصت
کی زندگی اپنالو۔

۲۹ لسلامة الدنيا خصال أربع غفر لجهل القوم منعك تجهلا
۳۰ و تكون من سيّب الاناسی آيسا و لسيّب نفسك للاناسی باذلا
دنیا میں سلامتی کے چار راز ہیں؛ (۱) لوگوں کی ایذا رسانی پر صبر کرو (۲) اہل دنیا کو تکلیف نہ دو
(۳) ان کی عطیات کی آس نہ لگاؤ (۴) اور انھیں اپنی عطیات دو۔

۳۱ و تعلبن علما يصحح طاعة و عقيدة و مزني القلب اصقلا
(چوتھی وصیت) وہ علم ضرور حاصل کرو جس سے (۱) عقیدہ و (۲) عمل کی درستگی ہو اور (۳)
قلب مصفی و مزنی ہو۔

۳۲ هذی الثلاثة فرض عين فاعرفن واعمل بها تحصل نجات و اعتلا
مذکورہ تینوں علوم حاصل کرنا فرض عین ہے۔ لہذا انھیں حاصل کر کے ان پر عامل ہو جاؤ
آخر وہی نجات مل جائے گی۔

۳۳ حافظ علی سنن و آداب اتت مأثورة عن خير من جا مرسلا
(پانچویں وصیت) سنتوں کی محافظت کرو اور ان آداب کی بھی جو خیر المرسل ﷺ سے
منقول ہیں۔

۳۴ إن التصوّف كلّہ لہو الادب و من العوارف فاطلبہ و عوّلا
اس لیے کہ تصوف پورا کا پورا ادب کا ہی نام ہے۔ لہذا آداب کو حضرت شیخ شہاب الدین
سہروردی رحمۃ اللہ علیہ کی کتاب 'عوارف المعارف' سے اخذ کریں اور اس پر اعتماد کریں۔

۳۵ اذ لا دلیل علی الطريق إلى الإلہ إلاّ متابعة الرسول البکّلا

۳۶ فی حالہ و فعالہ و مقالہ فتتبعن و تابعن لاتعدلا
صراط مستقیم کی سچی رہ نمائی صرف رسول اکرم ﷺ کے اقوال و افعال اور احوال میں
آپ ﷺ کی کامل پیروی سے حاصل ہوتی ہے۔ لہذا احادیث کو تلاشو، ان پر عمل کرو اور
ان سے تجاوز نہ کرو۔

۳۷ و طریق کلّ مشایخ قد قیّدت بکتاب ربّی و الحدیث تأصلا
مشائخ کرام کے سبھی سلاسل قرآن و سنت سے مقید ہیں۔

۳۸ طالع ریاض الصالحین و احکمن ما فیہ تنظف بالسعادة و اعلا
”ریاض الصالحین“ کا مطالعہ کریں اور سمجھ کر اس پر عمل کریں نیک بختی قدم چومے گی۔

۳۹ و اهتمّ بالفرض الذی لا یقرب من ذی العطاء بشئ ذلک اکملا
فرائض پر بہت زیادہ دھیان دیں اس لیے کہ فرائض سے جو قرب حاصل ہوتا ہے وہ نوافل
کے قرب سے بہت اعلیٰ ہے (جب کہ نوافل سے درج ذیل قرب حاصل ہوتا ہے تو پھر
فرض کا کیا کہنا)

۴۰ مازال عبد بالتّوافل یقرب حتّٰی اکون له یدا و الأرجلا

۴۱ والسبع منه ثم عینا باصرة ای مثل ذلک فی المطالب هرولا

حدیث قدسی میں ہے اللہ تعالیٰ فرماتا ہے کہ بندہ نوافل کے ذریعہ قرب پاتا رہتا ہے یہاں
تک کہ میں اس کا ہاتھ، پیر، کان اور آنکھ بن جاتا ہوں۔ (یعنی اللہ تبارک و تعالیٰ محبوب

بندے کی حاجتوں کو ان مذکورہ چار اعضا سے بھی زیادہ سرعت کے ساتھ پورا فرماتا ہے)

۴۲ و تَوَكَّلْ عَلَى اللَّهِ فَإِنَّ رِزْقَكَ حَتَّىٰ يَمُوتَ أَوْ يُبْعَثَ قَدَحٌ مِّمَّا يَمُنُّ بِكَ وَ تَوَكَّلْ عَلَى اللَّهِ فَإِنَّ رِزْقَكَ حَتَّىٰ يَمُوتَ أَوْ يُبْعَثَ قَدَحٌ مِّمَّا يَمُنُّ بِكَ وَ تَوَكَّلْ عَلَى اللَّهِ فَإِنَّ رِزْقَكَ حَتَّىٰ يَمُوتَ أَوْ يُبْعَثَ قَدَحٌ مِّمَّا يَمُنُّ بِكَ

(چھٹی وصیت) اگر تو اہل و عیال والا نہیں ہے تو رزق کے سلسلے میں اللہ ہی پر توکل رکھ (یعنی کسب چھوڑ دے) اور اپنے رب کے وعدے:

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا وَيَعْلَمُ مُسْتَقَرَّهَا وَ مُسْتَوْدَعَهَا كُلٌّ فِي كِتَابٍ مُبِينٍ (سورۃ ہود: ۶/۱۱)

ترجمہ: اور زمین پر چلنے والا کوئی ایسا نہیں جس کا رزق اللہ کے ذمہ کرم پر نہ ہو اور جانتا ہے کہ کہاں ٹھہرے گا اور کہاں سپرد ہو گا سب کچھ ایک صاف بیان کرنے والی کتاب میں ہے۔ “پر بھروسہ رکھو اس لیے کہ وہ اکرم و افضل ہے۔

۴۳ اَمَّا الْبَاعِلُ فَلَا يَجُوزُ قَعُودُهُ عَنْ مَكْسَبِ لَعِيَالِهِ مَتَوَكَّلًا مگر عیال دار کو یہ اجازت نہیں کہ اہل و عیال کے لیے کمانا چھوڑ دے اور ہاتھ پر ہاتھ دھرے متوکل بنا بیٹھا رہے۔

۴۴ لَا تَبْذُلْ لِلنَّاسِ عَرْضَكَ طَامِعًا فِي مَا لَهُمْ أَوْ جَاهَهُمْ مَتَذَلًّا لوگوں کے مال و منصب کی لالچ میں اپنی عزت و وقار کو دا پر نہ لگاؤ۔

۴۵ أَخْلَصْ وَ ذَا ان لَا تَرِيدُ بَطَاعَةَ الْإِلَهْكَ ذِي الْكَلَا لَا تَقْصِدَنَّ مَعَهُ إِلَىٰ عَرَضِ الدُّنَا كَشْنَائِهِمْ أَوْ نَحْوِ ذَٰلِكَ تَوَصَّلَا (ساتویں وصیت) اخلاص پیدا کر وہ اس طرح کہ طاعت و عبادت کا مقصد صرف اور صرف

خداے نگہبان کا تقرب مقصود ہو، تقرب کے ساتھ کوئی اور دنیاوی غرض مثلاً دنیا داروں کی تعریف و توصیف اور ان کی محبت مقصود نہ ہو۔

۴۷ وَ احْذَرِ رِيَاءَ مُحِبِّطًا لِعِبَادَةٍ وَ انْظُرْ إِلَىٰ نَظَرِ الْعَلِيمِ فَتَكْبَلَا ریا سے بچیں اس لیے کہ ریا سے سبھی کیا دھرا اکارت ہو جاتا ہے اور ہمیشہ دھیان میں رکھیں کہ اللہ جو دلوں کے وسوسے اور خیالات سے بھی واقف ہے وہ دیکھ رہا ہے، اگر یہ کیفیت دوام پا

گئی تو کامل بن جاؤ گے۔

۴۸ لا تطهرن فضیلة کی تعتقد لا تبرزن لینکروک رذائلا
لوگوں کو اپنا معتقد بنانے کے لیے ان کے سامنے اپنی طاعت و عبادت کو ظاہر نہ کرو اور نہ ہی
ان سے اپنے پوشیدہ گناہوں کو بیان کرو تا کہ وہ تم سے کترانے لگیں۔

۴۹ ایمان مرء لا یکون تکاملا حتی یرى ناسا باییل مثلاً

۵۰ فیكون مدحهم و ذمهم سوا لم یخش لومة لائم فی ذی العلا
ایمان اس وقت تک کامل نہیں ہوتا ہے جب تک کہ بندے کے اس اعتقاد میں یہ جم نہ
جائے کہ اس کے عمل کا لوگوں سے کوئی سروکار نہیں، بلکہ اس کے عمل کو چاہے لوگ
دیکھیں یا اونٹ دیکھیں سب برابر رہے، جب یہ کیفیت پیدا ہو جائے گی تو لوگوں کا اچھا یا برا
کہنا برابر ہو گا اور سالک اپنی عبادت میں ملامت کرنے والے کی ملامت کا خوف نہیں
رکھے گا۔

۵۱ عمل لاجل الناس شرك تركه للناس ذاك هو الرياء سبھلاً
لوگوں کو دکھانے کے لیے عمل کرنا شرک ہے، ایسے ہی لوگوں کی وجہ سے ترک کر دینا ریا
ہے اور ایسا شخص بڑا لاپرواہ ہے۔

۵۲ لا تطلبین عند المہین منزلة إن كنت تطلب عند ناس منزلا
اگر تجھے لوگوں سے قدر و منزلت کی آس ہے تو پھر اللہ تبارک و تعالیٰ سے منزلت کی آس
چھوڑ دے۔

۵۳ لا تصحبین من کان اهل بطلانة و تساهل فی الدین ذاک هو البلاء
(آنٹھویں وصیت) اے طالب آخرت! بد عملوں اور دین میں نرمی برتنے والوں کی صحبت
سے دور رہ اس لیے کہ ان کی صحبت بلا ہے۔

۵۴ و العزلة الاولى إذا فسد الزمن أو خاف من فتن بدین مبتلى

۵۵ و کذا إذا خاف الوقوع بشبهة أو فی حرام أو لذلک ماثلاً
فما د زمانہ، دین میں فتنہ پڑنے کے اندیشے کے وقت اور جب یہ خوف ہو کہ حرام یا شبہہ

میں گرفتار ہو گا تو تیرے لیے عورت یعنی گوشہ نشینی بہتر ہے۔

۵۶ و الاختلاط بنا سیا فی جمعهم و جماعة أو نحو ذلك فضلا
 ۵۷ لهذا لمن بالعرف يقدر يأمرنا و عن المناكر قد نهى متحبا
 ۵۸ صبرا على كل الأذى لا يغلب في ظنه عصيانہ بحافلا
 جمعہ، جماعت وغیرہ (عیادت و جنازہ) میں شرکت کے لیے لوگوں سے اختلاط رکھنا گوشہ نشینی سے افضل ہے۔ یہ فضیلت ان لوگوں کے لیے ہے جو امر بالمعروف اور نہی عن المنکر کا فریضہ ادا کر سکتے ہیں اور اس سلسلے میں جو مصائب و آلام آئیں انہیں برداشت کر سکتے ہوں اور انہیں ظن غالب ہو کہ عوام الناس کی محفلوں میں ارتکاب معصیت نہیں کریں گے۔

۵۹ لكن يقول البعض من متأخر ال فضلاء عزلة ذا الزمان مفضلا
 ۶۰ إذ نادر حقا خلّو محافلا عن حوبة فانظر لنفسك عاقلا
 ۶۱ كل المعاصي كالزّيء و كغيبة أو نحو ذلك باختلاطك حصلا
 لیکن بعض متأخرین فضلاء، (سفیان ثوری، ابراہیم بن ادھم وغیر ہمار جہما اللہ) نے فرمایا ہے کہ اس زمانے میں عورت ہی افضل ہے اس لیے کہ عوام الناس کی محفلوں میں بیٹھیں اور گناہ نہ ہو ایسا شاذ و نادر ہی ہوتا ہے جب کہ اگر اپنے گریبان میں جھانک کر دیکھیں تو پتا چلے گا کہ ریا اور غیبت وغیرہ جیسے گناہ کا ارتکاب عوام الناس کی محفلوں میں ضرور ہوتا ہے۔

۶۲ و اصرف إلى الطاعات وقتك كله لا تتركن وقتنا سدى متساهلا
 (نویس وصیت) (حفظ الاوقات) اپنے تمام اوقات طاعت و عبادت میں اور کوئی بھی وقت ضائع نہ کرو۔

۶۳ و تصير أوقات المباح بنية مصروفة في الخير فاصح بلا ائتلا
 مباح اوقات میں اگر یہ نیت کر لی جائے کہ اسے نیک کاموں میں خرچ کریں گے تو وہ بھی طاعت میں شمار ہوتے ہیں۔ لہذا جاننے کے بعد اب ہو شیار رہنا اور اچھی نیتیں کرتے رہنا۔

۶۴ وزع بعون الله وقتك و اصرفن كلا بها هو لائق متبتلا

اللہ کی مدد سے اپنے اوقات الگ الگ حصوں میں بانٹ لو اور ہر حصے کے لیے مناسب اوراد و وظائف مقرر کر کے اللہ سے لو لگا لو۔

۶۵ فإذا بدا فجر فصلّ تخشعا متدبرا القراءة و مكثلا
جب فجر کا وقت ہو تو خشوع و خضوع اور فرائض و آداب کے ساتھ فجر ادا کرو اس طرح کہ تلاوت تدبر کے ساتھ ہو۔

۶۶ و اجهد لتحضر في صلاتك قلبك جهدا بليغا كي تنال فضائلا
پوری کوشش ہو کہ نماز میں دل حاضر رہے تاکہ نماز کی فضیلتیں ملیں۔

۶۷ لا تنس أن الله ناظر قلبك و حضرة و شهوده لك فإيجلا
یہ مت بھولو کہ تمہارا رب تمہارے دل کو دیکھ رہا ہے، بلکہ وہ تمہارے پاس ہے اور تمہیں دیکھ رہا ہے اس لیے تم اس بات سے ڈرو کہ رب کے سامنے ہو کر بھی تمہارا دل کہیں اور ہو۔

۶۸ لا تترك جماعة قد فضلت بالسبع و العشرين من فضل علا
و لم تتعلم أن تكن تتساهلا في مثل هذا الزبح أحسن أجهلا
ہرگز ہرگز جماعت ترک نہ کرو؛ اس لیے کہ جماعت سے ادا کی گئی نماز تنہا نماز سے ۲۷ درجہ افضل ہے۔ اب یہ فائدہ معلوم ہونے کے بعد بھی اگر آپ نادانی کریں اور گھائٹے میں رہیں (جماعت چھوڑ کر) تو پھر علم حاصل ہی کیوں کرتے ہیں؟

۷۰ ثم اشتغل بالورد لا تتكلمن مستقبلا و مراقبا و مهلا
بطريقة معهودة لبشاخ لتري بها نارا و نورا حاصل
۷۲ فيضى وجه القلب بالورد الجلى و يصير مذموم الطباع زائلا
۷۳ فتصير أهلا للمشاهدة التي هي نعمة عظيمة فصرا متأهلا
نماز فجر کے بعد کسی سے بات چیت نہ کریں، قبلہ رو ہو جائیں اور اپنے اپنے مشائخ کے مطابق ذکر و مراقبہ میں مصروف ہو جائیں۔ ایسا کرتے رہنے سے ایسا نور حاصل ہو گا جس سے قلب جگمگا اٹھے گا اور ایسی آگ ملے گی جو بری خصلتوں کو جلا کر خاکستر کر دے گی (یعنی تصفیہ و تزکیہ کی دولت مل جائے گی) تصفیہ و تزکیہ کے بعد آپ تجلیات حق کا مشاہدہ کرنے

لگیں گے جو کہ بہت عظیم نعمت ہے۔ لہذا یہ نعمت عظمیٰ حاصل کرنے کے لیے کمر ہمت کس لیں۔

۷۴ حتّٰی إذا شمس بدت کرمیحنّا صلیّ الإشرّاق و قرّآنا تلا
۷۵ حزبا فاکثر باتّعاظ مع أدب و حضور قلب خاشعا و مرتلا
پھر جب سورج ایک نیزہ بلند ہو جائے (یعنی ۲۰ منٹ ہو جائیں) تو نماز اشراق پڑھیں
اور عادت کے مطابق بتدریج، حضور قلب اور خشوع و خضوع کے ساتھ قرآن پاک کی
تلاوت کریں۔

۷۶ و دواء قلب خمسة فتلاوة بتدبّر المعنی و للبطن الخلا
۷۷ و قیام لیل و التضرّع بالسحر و مجالسات الصالحین الفضلا
دل کا علاج پانچ چیزیں ہیں: (۱) غور و فکر سے قرآن پاک کی تلاوت (۲) بھوکا رہنا (۳)
قیام اللیل (۴) صبح کے وقت آہ و زاری (۵) صالحین کی مجالست (یعنی اٹھنا بیٹھنا)
۷۸ و لقارئ و لحافظ یتخلّق بحاسن الشیم الرّضیّة مکتبلا
قرآن اور حفاظ کے لیے ضروری ہے وہ (قرآن و سنت کے بیان کردہ) اچھی اور پسندیدہ
خصلتوں سے کامل طور پر متصف ہوں۔

۷۹ کزھادة الدنیا کذا ترک مبا لاة بها و بأهلها متقلّلا
(وہ خصلتیں یہ ہیں) (۱) دنیا کی محبت دل سے نکال کر دنیا اور اہل دنیا سے الگ ہو جاؤ اور دنیا
سے کم سے کم پر قناعت کرو۔

۸۰ و کذا السخا و الجود ثم مکارم ال أخلاق ثم طلاق لا خاتلا
(۲) جود و سخا (۳) اچھے اخلاق (۴) خندہ روئی ایسی کہ اس میں دکھاوانہ ہو۔

۸۱ و الحلم ثم الصبر ثم تنزّه عبّا دنا من مکسب متحبّلا
(۵) حلم اور بردباری (۶) صبر (۷) تمام گھٹیا پیشوں سے مکمل اجتناب۔

۸۲ و ملازمات للسکينة و الورع و خشوعه و تواضع متکبّلا
(۸) طمانیت، ورع، انکساری اور تواضع اپنانا۔

۸۳ و لقص شاربه و تسريح اللّٰحی و إزالة ظفرا و إبطا فافعلّا
(۹) مونچھیں پست کرنا (۱۰) واڑھی رکھنا (۱۱) ناخن تراشنا (۱۲) بغل کے بال
صاف کرنا۔

۸۴ و إزالة الريح الكريهة و الوسخ و ملابس مكروهة فتكلمّا
(۱۳) بدو دور کرنا (۱۴) میل کچیل صاف کرنا (۱۵) ناپسندیدہ کپڑوں سے پرہیز کرنا۔

۸۵ و كذا اجتنبّا لبضاحك لازم و كذاك إكشارا مزاحا زيلا
(۱۶) بہت زیادہ ہنسنے سے بچنا (۱۷) زیادہ ہنسی مذاق سے پرہیز۔

۸۶ و ليحذرن عجبّا رياء و الحسد و الإحتقار لغيره بالإعتلا
(۱۸) عجب (۱۹) ریا (۲۰) حسد (۲۱) متکبرانہ دوسروں کو حقیر سمجھنے سے بچنا۔

۸۷ و استعمل البأثور من ذكر الدعاء و كذاك تسبيح و تهليل جلا

۸۸ و يراقب المولى بسراً و العلن و على الإله بكلّ أمر عولا
(۲۲) حدیث پاک میں وارد دعاؤں اور تسبیح و تہلیل کی عادت بناؤ (۲۳) سرّاً اور علناً اللہ ہی کی
طرف توجہ ہو اور سارے امور میں اسی پر بھروسہ ہو۔

۸۹ ذا بعض أدب لقار و اطلبّا باق من التّبيان وانح مكتملا
قرأ و حفاظ کے لیے یہ چند آداب بتائے گئے باقی ”تبیان“ سے اخذ کریں اور مکمل طور سے
عامل بن جائیں۔

۹۰ ثمّ الضحیٰ صلّ و لا تدع الفکر بهجوم موت و التحسّ و البلا

۹۱ عمل بلا ذکر النبیّة لا أثر و بذکرها حقاً کضرب معاولا

پھر چاشت کی نماز پڑھیں اور ہمیشہ موت، عمر برباد کردہ اور قبر و حشر کی آزمائشوں کے بارے
میں سوچتے رہیں، اس لیے کہ موت کو یاد کیے بغیر کسی عمل کا کوئی اثر نہیں اور جس عمل میں
موت کی یاد شامل ہو وہ ایسے ہے جیسے اس پر بھاؤ مار دیا گیا ہو (یعنی قبول ہو جاتا ہے)

۹۲ ثمّ اشتغل بالعم أو بعبادة أو بالمعيشة و اخترنّ الأفضلا

پھر علم، عبادت اور معیشت میں سے چاہے جس میں لگو مگر تینوں میں جو افضل ہو اسے چنو۔

- ۹۳ فلعلالم فضل علی من یعبد فضل بدور علی الکوکب فی الجلا
- ۹۴ إن الإله و أهل کلّ سبائه و الأرض حتّی الحوت مع نبل الفلا
- ۹۵ کلّ یصلّی یا حبیب علی الذی قد علم الخیر الاناس محصّلا
- (اور وہ علم ہے اس لیے کہ حدیث پاک میں ہے) عالم کی عابد پر فضیلت ایسی ہی ہے جیسے چودہویں کے چاند کی فضیلت تاروں پر۔ بیشک زمین و آسمان والے، بلکہ سمندر کی مچھلیاں اور جنگلوں میں شہد کی مکھیاں بھی اس شخص کے لیے دعا کرتی ہیں جو علم حاصل کر کے لوگوں کو خیر کی تعلیم دے۔
- ۹۶ من فی طریق للتعلّم یسلک فالی الجنان له طریق سهلا
- جو طلب علم کے لیے ایک قدم بھی چلتا ہے اس کے لیے جنت کا ایک قدم آسان کر دیا جاتا ہے۔
- ۹۷ و ملائک تضع الجناح له إذا یسعی رضا بهرامه متقبّلا
- ملائکہ کرام خوشی میں اس شخص کے لیے اپنے پر بچھا دیتے ہیں جو علم سیکھنے کے لیے معلم کے پاس جاتا ہے۔
- ۹۸ و تعلّم للباب من علم له فضل علی مئة الرّکبة نافلا
- علم کا ایک باب پڑھنا سو رکعت نفل پڑھنے سے افضل ہے۔
- ۹۹ لهذا قصد الإله و آخره بالعلم إلاّ فالهلاك تحصّلا
- مذکورہ فضیلتیں اس کے لیے ہیں کہ تحصیل علم سے جس کا مقصد رضائے الہی اور ثواب آخرت ہو، ورنہ اگر دوسری نیت ہو تو ہلاکت کے سوا کچھ نہیں۔
- ۱۰۰ و لیحرمن عرف الجنان الفاخرة و لیسقطن فی درک نار نازلا
- تحصیل علم سے بری نیت رکھنے والا تو جنت کیا جنت کی خوشبو بھی نہیں پائے گا، بلکہ اسے تو دوزخ میں جھونک دیا جائے گا۔
- ۱۰۱ رجل به یؤتی غدا یلقی به فی النار تخرج منه أمعاء جلا
- ۱۰۲ فبها یدور کما یدور حمارنا برحاه تطحن کالحصید تذللا

- ۱۰۳ فیجیء من فی النار یسألہ اما قد کنت تأمرنا و تنہی مقبلا
۱۰۴ فیقول یا قومی بلا لکنی ما کنت بالعلم البکرم عاملا
قیامت کے دن ایک ایسا شخص لایا جائے گا جس کی انتڑیاں باہر نکلی ہوں گی، انہیں گھسیٹتے ہوئے وہ جہنم میں ایسے چکر لگائے گا جیسے کو لہو کا نیل چکر لگاتا ہے، اس کی یہ حالت دیکھ کر دوزخی اس کے پاس جمع ہو جائیں گے اور اس سے پوچھیں گے: کیا تو ہمیں نیکیوں کا حکم نہیں دیتا تھا اور برائیوں سے نہیں روکتا تھا؟ اس پر وہ کہے گا: کیوں نہیں، میں تمہیں امر بالمعروف اور نہی عن المنکر ضرور کرتا تھا، مگر خود علم مکرم پر عمل نہیں کرتا تھا۔
- ۱۰۵ یعیسیٰ امرء قد رام غیر إلهہ و ثواب آخری بالتعلم غافلا
تحصیل علم سے جس کا مقصد رضاے الہی یا ثواب آخرت نہ ہو تو وہ گنہگار اور فائدہ علم سے غافل ہے۔
- ۱۰۶ حرم علیہ جرایۃ المتفقہہ إلا بعلم نافع متشاغلا
ایسا عالم کہ تحصیل علم سے جس کی نیت رضاے الہی نہ ہو اسے طلبہ کی تعلیم کے لیے اجرت دینا ناجائز ہے اور اسے لینا بھی ناجائز ہے، بلکہ اجرت اس کے لیے حلال ہے جس نے رضاے الہی کے لیے علم حاصل کیا ہو۔
- ۱۰۷ و کذا یعیسیٰ من یعلم ذلک إلا لعلم نافع لا جاہلا
معلم کو اگر طالب علم کی بری نیت کا علم ہو (یعنی تحصیل علم سے اس کا مقصد رضاے الہی نہیں ہے) تو وہ بھی گنہگار ہو گا، مگر انجان ہے تو گنہگار نہیں ہو گا۔
- ۱۰۸ فإذا رأى متعلما یكبوا علی الشہوات متبعا ہواہ معاملہ
۱۰۹ متكلبا أيضا علی روم الدنا من غیر منہاج مباح قائلہ
۱۱۰ أو قد تعاطى علم فرض كفاية من قبل فرض العین علما و ابتلا
۱۱۱ فلقد تبين من قرائن حاله قصد لغیر الله فيه تغلغلا
اگر طالب علم نفسانی خواہشات کا متبع، دنیا کا دل داہ اور اسے غیر شرعی طریقے سے حاصل کرنے والا، ضعیف الراے ہو اور وہ علوم جو فرض عین ہیں انہیں چھوڑ کر فرض کفایہ کی

تحصیل کرے یا اپنے علم پر عامل نہ ہو تو سمجھ لو کہ وہ رضائے الہی کا طالب نہیں، بلکہ طالب دنیا ہے۔

۱۱۲ و کذا إذا ترك الصلاة جماعة من غير عذر بل بأن يتكاسلا
اگر بلا عذر شرعی محض سستی کی بنا پر جماعت ترک کرے تب بھی وہ طالب آخرت نہیں
، بلکہ طالب دنیا ہی ہے۔

۱۱۳ و كذاك ترك للمواظبات والسنن وإن أكدت فاعلمه و اصح تبثلا
ایسے ہی اگر رواتب اور سنت مؤکدہ کا تارک ہو تب بھی وہ طالب دنیا ہے۔ پس اے طالب
علم! ان علامتوں میں سے اگر کوئی علامت تیرے اندر ہے تو اسے چھوڑ دے اور اللہ کی
طرف لو لگے۔

۱۱۴ و لعالم الاخرى علامة ترى لا يطلب الدنيا بعلم مسائل
۱۱۵ و لذلك آيات تكون كثيرة أن لا يخالف قوله ما يفعل
۱۱۶ و يكون بالأمور أول عامل و عن الذی ينهى تجتنب أولا
عالم آخرت کی چند علامتیں ہیں: (۱) اپنے علم کے ذریعہ دنیا طلب نہ کرے۔

(۲) اس کا قول اس کے فعل کے مخالف نہ ہو یعنی جو حکم دے پہلے خود اس پر عمل کرے
اور جس سے منع کرے پہلے خود اس سے رکے۔

۱۷ و يكون معتنيا بعلم أرغبا في طاعة ناه عن الدنيا اجتلا
۱۱۸ متوقيا علما يكون مكثرا قیلا و قالا و الجدال المسولا
(۳) اس علم کی طرف متوجہ ہو جو طاعت کی ترغیب دے اور طلب دنیا سے روکے اور اس علم
سے بچے جس میں بہت زیادہ قیل و قال ہو (یعنی فضول باتیں ہوں) اسی طرح اس علم سے
بھی بچے جو جدال و قتال کا سبب ہو۔

۱۱۹ و يكون مجتنباً ترفه مطعم و بسكن و اثاث ذاك تجبلا
۱۲۰ و تنعماً و تزینا بلباسه و إلى القناعة و التقلد مائلا
(۴) کھان پان، رہن سہن اور مال و دولت میں عیش پسند نہ ہو اور بیہننے اوڑھنے میں ناز و

نخرے اور زیب و زینت سے احتراز کر کے قناعت اور کم سے کم پراکتفا کرنے والا ہو۔

۱۲۱ و يكون منقبضا عن السلطان ذا أن لا يكون عليه يوما داخلا

۱۲۲ إلا لنصح أو لدفع مظالم أو للشفاعة في البراضى فادخلا

(۵) سلطان اور اہل اقتدار کے پاس جانے سے احتراز کرے، مگر جب کہ نصیحت کرنے،

ظلم کا سدباب کرنے یا کسی کی جائز سفارش کی غرض سے جائے تو جائز ہے۔

۱۲۳ و إلى الفتاوى لا يكون مسارعا و يقول أسأل من يكون تأهلا

۱۲۴ و أبى إجتهدا لا يكون تعینا و يقول لأدرى إذا لم يسهلا

(۶) فتویٰ دینے میں جلدی نہ کرے، بلکہ یہ کہہ دے کہ کسی اور سے پوچھ لیں جو اہل ہیں،

اگر مسئلہ ٹھیک سے پتا نہیں اور دوسرے مفتی کو پتا ہے تو اجتہاد نہ کرے اور اگر معلوم نہیں

ہے تو لا ادری کہہ دے یعنی میں نہیں جانتا۔

۱۲۵ و يكون يقصد بالعلوم و جودة لسعادة العقول العظيمة نائلا

۱۲۶ فيكون مهتبا بعلم الباطن و رقاب قلب للسياسة فاعلا

۱۲۷ متوقعا لطريق علم الآخرة مما يكون من البجادة انجلا

(۷) وہ علوم حاصل کرے جن سے آخرت کی سعادت ملے (یعنی علم باطن) علم باطن کی

تحصیل کا خوب اہتمام کرے اور دل کی تربیت کے لیے مراقبہ کرے اور مجاہدات کے ذریعہ

آخرت کے راستوں کے کھلنے کی امید رکھے اس لیے کہ مجاہدہ کا شفقہ تک پہنچاتا ہے۔

۱۲۸ و يكون معتبدا على تقليده لشريعة و على بصيرته الجلا

(۸) شریعت کی تقلید اور اپنی روشن بصیرت میں پراعتماد ہو۔

۱۲۹ و أئمة كالشافعى و نحوه كانوا على ست خصال كبتلا

۱۳۰ زهد صلاح و العبادة عليهم بعلم عقول نافعات للبللا

۱۳۱ و كذا الفقاهة في مصالح ديننا و واردة يتفقه رب العلا

ائمہ فقہ مثلاً امام اعظم ابو حنیفہ، امام شافعی، امام مالک، امام احمد بن حنبل وغیرہم رحمہم اللہ

میں درج ذیل چھ صفات کا ملّا پائی جاتی تھیں: (۱) زہد (۲) صلاح (۳) عبادت (۴) آخرت کا

علم جو خلق کے لیے نافع ہو (۵) خلق کے دنیاوی مسائل حل کرنے کا علم (۶) حصول علم کا مقصد رضاے الہی۔

۱۳۲ فقهاءنا قد تابعوا فی فقههم لا غیر فاتبع للجہم لفضلنا
ہمارے فقہانے ائمہ کی صرف ایک چیز (فقہ) میں تقلید کی مگر آپ ان کی سبھی چیزوں میں پیروی کریں تاکہ دونوں جہاں کی فضیلت ہاتھ آئے۔

۱۳۳ فتعلبن للہ علما نافعاً إن كنت تطلب ملك دارین اعتلا
صرف اللہ کی رضا کے لیے علم نافع حاصل کرو، اگر تمہیں دنیا و آخرت کی بھلائی درکار ہے۔

۱۳۴ تعلیہ للہ خیر عبادۃ و خلافة و وراثۃ فتوسلا
محض رضاے الہی کے لیے علم نافع کی تعلیم دینا بہتر عبادت اور دراصل اللہ کی خلافت اور رسول اکرم ﷺ کی وراثت کی پاسداری کرنا ہے۔ لہذا ایسے علم کو عام کر کے اللہ و رسول ﷺ سے اپنا رشتہ مضبوط کر لو۔

۱۳۵ وجہ کلام القوم غیر مخطئ و معلما وقر و لست مجادلا
جب صوفیہ کرام کی عبارتیں پڑھو تو ان کے کلام کی بہترین توجیہ کرو اور غلط کہنے سے بچو، بلکہ ان کی عبارتوں کی تعظیم و توقیر کرو اور ان پر اعتراض کرنے سے بچو (اس لیے کہ سوء خاتمہ کا اندیشہ ہے) استاذ کی تعظیم کرو، ان سے بحثیں نہ لڑاؤ۔

۱۳۶ و استفسر الأستاذ و اترك ما بدا لبدیه فهمك من کتاب واسألا
کسی کتاب میں اگر کوئی شبہ درپیش ہو تو استاذ سے رجوع کر کے ان سے پوچھو اور اپنی سمجھ پر اکتفا نہ کرو۔

۱۳۷ قابل کتاب قبل وقت مطالعة بصحیح کتب واضح قد عولا
مطالعہ سے پہلے کتاب کو اس نسخہ سے ملا لو جو مستند علما کی تصحیح کے ساتھ شائع ہوئی ہو۔

۱۳۸ طالع مرارا متنه قبل الشمو ح فإنّه أولى و أحسن موثلا

۱۳۹ و لفهم سطر من متون أحسن من عشر أسطر من شروح فاقبلا

شروعات پڑھنے سے پہلے اصل متن کا کئی بار مطالعہ کرو اور سمجھنے کی کوشش کرو؛ اس لیے کہ متن پڑھ کر خود ایک سطر سمجھ لینا شرح سے دس سطر سمجھنے سے بہتر ہے۔ لہذا اس نصیحت کو کانٹھ بنا لو۔

۱۴۰ و ابدأ بفرض العين ثم اعمل به ثم الكتاب فسنّة متوتّلا سب سے پہلے وہ علوم حاصل کریں جو فرض عین ہیں (جیسے علم عقائد اور حلال و حرام کا علم) پھر ان پر عمل کریں۔ اس کے بعد کتاب و سنت کے وہ علوم جو فرض کفایہ ہیں درجہ بدرجہ حاصل کریں۔

۱۴۱ و اتبع بعلم الفقه ثم أصوله ثم البواق راع تدریجا بلا پھر علم فقہ، پھر اصول فقہ، اس کے بعد باقی علوم حاصل کریں، مگر بتدریج یہ جانتے ہوئے کہ ان میں کون زیادہ اہم ہے اور کون کم اہم ہے۔

۱۴۲ و علوم أدب ثمانية لغة صرف و نحو و المعانی البغضلا ۱۴۳ و کذا بیان و البديع و قافية و کذا عروض فاطلبنها مجبلا ۱۴۴ و فروعها إنشاء نثر و النظام و محاضرات و الخطوط فأجبلا (یہ باقی علوم کا بیان ہو رہا ہے) عربی ادب کے آٹھ ارکان ہیں: (۱) لغت (۲) علم صرف (۳) علم نحو (۴) علم معانی (۵) علم بیان (۶) علم بديع (۷) علم قافیہ (۸) علم عروض۔ عربی ادب کے فروع میں: (۱) انشائے نثر (۲) انشائے نظم (۳) محاضرات (تاریخ دانی) (۴) انشا پر دازی (خطوط نویسی) آتے ہیں لہذا ان کا اجمالی علم حاصل کرو۔

۱۴۵ لا تغتر بوقوع أهل زماننا في منطق ثم الكلام توغلا ہمارے معاصرین کی طرح (مناطقہ و فلاسفہ کی گمراہیوں سے مختلف) علم منطق و کلام حاصل کر کے اپنے آپ کو دھوکے میں نہ ڈالیں۔

۱۴۶ طالع أخى إحياء غزالي تنل فيه الشفا من كل داء أعضلا اے میرے بھائی! حجتہ الاسلام امام محمد غزالی رحمۃ اللہ علیہ کی احیاء العلوم کا مطالعہ کرتے رہیں اس میں آپ کو ہر لاعلاج بیماری کا شافی علاج ملے گا۔

۱۴۷ کل بعد ذلك من حلال لا شبه مالا يذکر الشرع ذلك حلالاً
(نماز چاشت پڑھنے کے بعد علم حاصل کرنے کی ترغیب دلائی اب رزق حلال کی ترغیب دلا
رہے ہیں) اس کے بعد وہ حلال و طیب روزی کھائیں جس میں کوئی شبہ نہ ہو، جان لو کہ
شرع نے جس کو برا نہیں کہا وہ حلال ہے۔

۱۴۸ لا شيء أنفع من تقلد أكله و شابه للجسم و الدين اعتلا
۱۴۹ آفات سبع ثقل جسم قسوة ال قلب الإزالة فطنة متبلا
۱۵۰ تضعيف جسم عن عبادة ربه جلب لنوم فاحذر نه و عبلا
کم کھانا جسم اور دین دونوں کے لیے مفید ہے جب کہ زیادہ کھانے سے (۱) وزن بڑھتا ہے
(۲) دل سخت ہوتا ہے (۳) ذہن کمزور ہوتا ہے (۴) حافظہ بگڑ جاتا ہے (۵) جسم عبادت اور
علم کے قابل نہیں رہتا ہے (۶) نیند زیادہ آتی ہے۔

۱۵۱ قل بعد ذلك للشهار لطاعة ثم انتبه قبل الزوال تسلا
۱۵۲ و الظهر صل جماعة مع سنة ثم اشتغل بالخير مما قد خلا
پھر رات میں جاگ کر عبادت کرنے کی نیت سے قیلولہ کریں اور زوال سے ٹھیک پہلے بیدار
ہو جائیں اور ظہر کی نماز باجماعت سنن و نوافل کی رعایت کے ساتھ ادا کریں۔ بعد ظہر
عبادت و علم میں سے جس میں چاہیں مشغول ہوں۔

۱۵۳ فطالب علما بعلم يشتغل و لعابد صل تلا أو هلا
۱۵۴ و كذا إلى وقت الرقاد فواظبن جدا على هذا و لا تك ذاها
۱۵۵ و كتاب أذكار النووي طالعن و اعمل بها فيه تنل خيرا جلا
طالب علم تعلیم و تعلم میں اور عابد نماز، تلاوت اور اذکار و اوراد میں مصروف رہے۔ یہی نظام
الاقوات سونے تک بنائے رہے اور اس پر بزور مد اومت برتے۔ امام نووی رحمۃ اللہ علیہ کی
کتاب ”الاذکار“ کا مطالعہ کریں اور اس پر عمل کریں؛ اس لیے کہ یہ باعث خیر و
سعادت ہے۔

۱۵۶ لا تجلبن نوما و لا تك نائما إلا على ذكر و طهر كاملا

نہند آئے جہی سوئیں اور جب بھی سوئیں طہارت پر سوئیں یعنی با وضو ہو کر اور اذکار و ادعیہ پڑھتے پڑھتے سوئیں۔

۱۵۷ لا بأس إن ضاجعت زوجك لم تصرا في غفلة و لا تلامس مسترسلا
اگر بیوی کے ساتھ سوئیں اور طہارت باقی نہ رہے تو یہ غفلت و سستی میں شامل نہیں ہے۔

۱۵۸ إذا انتبهت بليلة فتهجدوا و استغفرن للبهائمين و أعولا
رات میں اٹھ کر نوافل پڑھیں، مسلمانوں کے لیے استغفار کریں اور توبہ و زاری کریں۔

۱۵۹ فلمكعتان من الصلاة بليلة كنز بدار الخلد أودم انبلا

۱۶۰ فاستكثرن من الكنوز لفاقة تلقى عليك و لا نسيب و لا ولا

دور کعت تہجد جنت کا دائمی اور اشرف ترین خزانہ ہے۔ لہذا اس خزانے کو خوب کچا کھچ بھر لو، اس دن کے لیے جس دن تمہیں ضرورت پڑے گی اور کوئی بھی رشتہ دار یا عزیز کام نہیں آئے گا (یعنی قیامت کے دن کے لیے ذخیرہ کر لو)

۱۶۱ و يفوت هذا بالكثير من اهتبا مك و اشتغالك بالدنا متغافلا

۱۶۲ و حديث دنيا ثم لغو و اللغو و كذا ياتعاب الجوارح و امتلا
تہجد کی نماز اکثر درج ذیل وجوہات کی بنا پر فوت ہوتی ہے:

(۱) دنیا داری میں مشغول ہونے (۲) آخرت سے غفلت برتنے (۳) دنیاوی باتوں میں پڑنے اور لغو و فضول بکنے سے اور (۴) دن میں مشقت کر کر کے جسم کو تھکا لینے سے۔

۱۶۳ و يعين تجديد الوضوء و ذكرها قبل الغروب مسبحا مستقيلا

۱۶۴ و عبادة بين العشاء و المغرب ترك الكلام بعد ذلك غافلا

درج ذیل چیزیں اپنانے سے تہجد کی نماز مل جائے گی اور فوت نہیں ہوگی:

(۱) عشا کے بعد تازہ وضو کرنے (۲) غروب آفتاب سے پہلے قبلہ رو ہو کر تسبیح و استغفار

پڑھنے (۳) مغرب و عشا کے مابین کا وقت عبادت میں گزارنے اور (۴) مذکورہ عبادت

کے بعد کلام نہ کرنے سے۔

۱۶۵ واظب علیٰ هذا بقية عمرک و اقصر الآمال و جاهد تنبلا دن سے لے کر رات تک اس نظام الاوقات کے مطابق اپنی بقیہ زندگی بسر کریں (اگر اس پر مداومت دشوار ہو تو صبر کریں جیسے مریض دوا کی کڑواہٹ پر صبر کرتا ہے) اپنی آرزوئیں کم کر لیں اور نفس امارہ پر مجاہدہ کریں۔ اگر آپ نے ایسا کر لیا تو رفع درجات کے شرف سے مشرف ہوں گے۔

تذکرہ (نصیحت)

۱۶۶ من لا له شغل بدنیا تارکا دنیا لهم ما بال ذلک یبتلا
۱۶۷ فبخدمۃ الرب العلی تنعبا بصلاته و تلاوة متشاغلا
۱۶۸ و إذا السامة فی الصلاة تعرضت فاتل القرآن برهبة متأملا
۱۶۹ و إذا سئبت تلاوة فانزل إلى ذکر بقلب و اللسان مکثلا
۱۷۰ ثم اذکرن بالقلب هو مراقبة لا تشتغل بحديث نفس مهمل
۱۷۱ فحديث نفس کالکلام باللسن یقسوبه قلب فلا تک غفلا
جو دنیا داری سے فارغ ہو اور اسے اہل دنیا کے حوالے کر چکا ہو اس کی شان یہ نہیں کہ عبادت گزار نہ ہو، بلکہ اسے چاہیے کہ نماز و تلاوت کے ذریعہ عبادت الہی کی نعمت سے اپنے نامہ اعمال کو سجالے۔ جب نماز کی لذت کم محسوس ہونے لگے تو کچھ دیر غور و فکر کے ساتھ قرآن پاک کی تلاوت کر لو۔ پھر جب تلاوت کی لذت کم ہونے لگے تو قلب و لسان سے ذکر کرنے لگو، پھر مراقبہ کرو اور کبھی بھی اپنے نفس کے بہکاوے میں آکر عبادت نہ چھوڑو؛ اس لیے کہ نفس کی بات بالکل ویسے ہی ہے جیسے زبان کی بات، اس سے بھی دل سخت ہوتا ہے، لہذا حدیث نفس سے غافل نہ رہو۔

چند اہم باتیں

۱۷۲ قد أجمع العرّاف جلّهم علی أنّ أفضل الطاعات لله العلا
۱۷۳ حفظ لانفس یكون خراجها و دخولها بالله البلاء الخلا

- ۱۷۴ بالشد ثم الهد تحت ثم فو ق صفح له مع برزخ فاستكبلوا
- ۱۷۵ أو ذكر تهليل و ذا الذكر الخفي من غير تحريك الشفاه تداولوا
- عرفا کا اس بات پر اجماع ہے کہ حفظ انفاس اللہ تبارک و تعالیٰ کی سب سے افضل عبادت ہے یعنی جلوت و غلوت میں کوئی بھی سانس ذکر الہی کے بغیر نہ ہو۔
- حفظ انفاس کا طریقہ یہ ہے کہ لفظ 'اللہ' شد و مد کے ساتھ اللہ کی صفات کے ساتھ کہ وہ بصیر ہے، قدیر ہے، مرید ہے، سمیع ہے ناف سے لے کر دماغ تک کھینچے اور برزخ شیخ کو بھی اس میں شامل رکھے اور ذکر کے تمام آداب ملحوظ رکھے۔
- حفظ انفاس کا دوسرا طریقہ ذکر نفی و اثبات یعنی لا إله إلا الله کا بھی ہے۔ کثرت سے ذکر خفی کریں وہ اس طور پر کہ ہونٹ نہ ملے۔
- ۱۷۶ من لم يكن في بدء أمر جاهدا لم يبق من هذه الطريقة خردلا جو سلوک کے ابتدائی مراحل میں اپنے نفس سے مجاہدہ نہیں کرے گا اسے تصوف و روحانیت سے رائی کے برابر بھی حصہ نہیں ملے گا۔
- ۱۷۷ و كذاك معرفة تخصّ عليّة في غالب من غيرها لن تحصلا اس طرح معرفت علیا مخصوصہ بھی اغلب یہ ہے کہ مجاہدہ کے بغیر حاصل نہیں ہوتی ہے۔
- ۱۷۸ و جهاد نفس أن تزكى من رذا ثلها و تحلية بنور فضائل نفس سے مجاہدہ کرنے کا مطلب یہ ہے کہ نفس کو رذائل سے پاک کر کے فضائل کے نور سے مزین کر دیں۔
- ۱۷۹ و العارفون برّهم هم أفضل من أهل فرع و الأصول تكبلا اہل معرفت اصول و فروع کا کامل علم رکھنے والے علما (فقہاء و اصولیین) سے افضل ہیں۔
- ۱۸۰ فلركة من عارف هي أفضل من الفها من عالم فتقبلا عارفین کی ایک رکعت غیر عارفین علما کی ہزار رکعتوں سے افضل ہے؛ لہذا میری اس بات کو تسلیم کر لیں۔
- ۱۸۱ قال الإمام السهروردي قدّسا و المقصد الاقصى المشاهدة العلا

حضرت امام شہاب الدین سہروردی قدس سرہ فرماتے ہیں کہ ریاضت و مجاہدہ کا اصل مقصد بصیرت سے رب کا مشاہدہ کرنا ہے۔

- ۱۸۲ فلیکثر العبد التلاوة مکثرا ذکر ا بطیب کلمۃ متبتلا
 ۱۸۳ و لیجتهد بوطاء قلب نطقه حتی یصیر بقلبه متأصلا
 ۱۸۴ و مزيلة لحديث نفس کی ینو ر القلب للحال العلیۃ نائلا
 ۱۸۵ و یفیض نور القلب للقلب فذا بحاسن الأعمال منه تسولا
 ۱۸۶ و یصیر حقا ذکر ذات ذکرہ ہذہ البشاهدة الشریعة حصلا
 سالک کو مشاہدہ کی منزل تک پہنچنے کے لیے درج ذیل امور کا پابند ہونا چاہیے: (۱) کثرت تلاوت (۲) بغیر کسی فتور کے کلمہ طیبہ کا ورد جو اللہ کی یاد کے ساتھ ہو (۳) کلمہ طیبہ کو خوب دل پر زور دے کر نکالے تاکہ دل میں جو پکڑے (۴) حدیث نفس کو ختم کرے تاکہ منور ہو اور اعلیٰ کمالات کو جذب کر لے، پھر تو دل کا نور جسم پر پڑ کر جسم کو سنوارنے لگے گا اور سالک اعمال حنہ کرنے لگے گا۔ اس منزل پر پہنچ کر صحیح معنوں میں بندے کا ذکر ذکرات بن جائے گا اور مشاہدہ کی دولت ہاتھ لگے گی۔

- ۱۸۷ لهذا الذی أوصی الشیوخ الکتل اللہ و ققنا له متفضلا
 مشائخ کا ملین نے اپنے متبعین کو انھیں امور کی وصیت کی ہے، اللہ اپنے فضل سے ہمیں ان کی توفیق دے۔

- ۱۸۸ و الحمد للباقی الرؤف مصلیا أعلى الصلاة على الرسول محوقلا
 حمد ہے اللہ تعالیٰ کے لیے جو باقی اور رؤف ہے اور اعلیٰ درود رسول اکرم ﷺ پر اور آخر میں لا حول ولا قوۃ الا باللہ پڑھتے ہوئے یہ قصیدہ ختم کر رہا ہوں۔